



کتاب پېژندنه

د کتاب نوم:	د پروژې جوړونې مدیریت
ځانګه:	اداره او منجمنې
راټولونکی:	عبدالجبار قیومي
ژباړن:	همت الله امین زی
د څار کمېټه:	
	• محمد آصف ننگ د تخنیکي او مسلکي زده کړو معین • دیپلوم انجنیر عبدالله کوزایي د تعلیمي نصاب رییس • محمد اشرف وحدت په تعلیمي نصاب کې د معینیت د مقام سلاکار
د علمي تصحیح کمېټه:	
	• محمد احسان احسان • وفاء الرحمان وفا
د ګرافیک او ډیزاین څانګې مسئول:	محمد جان علیرضايي
ګرافیک او ډیزاین:	عبدالله شاهي
چاپ کال:	۱۳۹۲ لمريز کال
تیراژ:	۳۰۰۰ ټوکه
چاپ ځل:	لومړی
وېب پاڼه:	www.dmtvet.gov.af
برېښنالیک:	info@dmvtvet.gov.af
کډ ISBN:	۹۷۸-۹۹۳۶-۳۰-۰۸۴-۲

Ketabton.com

د چاپ حق د تخنیکي او مسلکي زده کړو له معینیت سره خوندي دی



ملي سرود

دا وطن افغانستان دی	دا عزت د هر افغان دی
کور د سولې کور د تورې	هر بچی بی قهرمان دی
دا وطن د ټولو کور دی	د بلوڅو د ازبکو
د پښتون او هزاره وو	د ترکمنو د تاجکو
ور سره عرب، گوجر دي	پامیریان، نورستانیان
براهوي دي، قزلباش دي	هم ایماق، هم پشه یان
دا هیواد به تل ځلیږي	لکه لمر پر شنه آسمان
په سینه کې د آسیا به	لکه زړه وي جاوېدان
نوم د حق مو دی رهبر	وایو الله اکبر وایو الله اکبر



د پوهنې وزارت پېغام

گرانو زده کوونکو، محصلانو او درنو ښوونکو!

د یوې ټولنې وده او پرمختګ کاملاً د همغې ټولنې د پیاوړو کاري کادرونو، بشري قوې او ماهرو فکرونو په کار او زیار پورې تړلې دي. همدا بشري قوه او کاري متبې دي چې د هیواد انکشافی اهدافو ته د رسېدو لارې چارې طي کوي او د یوه ښکمرغه، مرفه او ودان افغانستان راتلونکی تضمینوي.

انسان په خپل وار سره د الله تعالی له جانبې او هم د خپل انساني فطرت له اړخه مؤظف او مکلف دی چې د ځمکې په عمران او د یوه سوکاله ژوند د اسبابو او ایجاباتو د تکمیل لپاره خپل اغیزمن نقش، همدارنګه ملي او اسلامي رسالت ادا کړي.

له همدې ځایه ده چې د یوه ژوندي او فعال انسان نقش، د خپل ژوند د چاپېریال او خپلې اړوندې ټولنې په اړه، تل مطلوب او په هېڅ حالت کې نه نفی کېږي او نه هم منقطع کېږي.

په ټول کې د پوهنې نظام او په خاصه توګه د تخنیکي او مسلکي زده کړو معینیت مسوولیت او مکلفیت لري چې د اسلامي ارزښتونو، احکامو او همداراز معقولو او مشروع قوانینو ته په ژمنتیا سره، د افغانستان په انکشاف کې فعاله، چاپکې او موثره ونډه واخلي، ځکه دغه ستر او سپېڅلي هدف ته د رسېدو په خاطر د انساني ظرفیت وده، د حرفوي، مسلکي او تخنیکي کادرونو روزنه او پراختیا یو اړین مقصد دی. همدا په تخنیکي او مسلکي زده کړو مزین تنکي ځوانان کولی شي چې په خپلې حرفې او هنر سره په سیستماتیک ډول د هیواد انکشاف محقق او میسر کړي.

جوته ده چې په افغانستان کې د ژوند تګ لاره، دولتداري او ټولنیز نظام د اسلام له سپېڅلو احکامو څخه الهام اخیستی؛ نو لازمه ده چې زموږ د ټولنې لپاره هر ډول پرمختګ او ترقي باید په علمي معیارونو داسې اساس او بنا شي؛ چې زموږ د کارګر نسل مادي او معنوي ودې ته پکې لومړیتوب ورکړ شي. د حرفوي ظرفیت جوړونې تر څنګ د ځوانانو سالم تربیت او په سوچه اسلامي روحيې د هغوی پالنه نه یواځې پخپل ذات کې یوه اساسي وجیبه ده، بلکې دا پالنه کولی شي چې زموږ وطن پخپلو پېښو ودروي، له ضعف څخه یې وژغوري او د نورو له سیاسي او اقتصادي احتیاج څخه یې آزاد کړي.

زموږ گران زده کوونکي، محصلان، درانه استادان او مربیون باید په بشپړه توګه پوه شي، چې د ودان او ښکمرغه افغانستان ارمان، یواځې او یواځې د دوی په پیاوړو متو، وینې احساس او نه ستړي کېدونکي جد او جهد کې نغښتی او د همدغو مسلکي او تخنیکي زده کړو له امله کېدای شي په ډېرو برخو کې د افغانستان انکشافی اهداف تر لاسه شي.

د دې نصاب له ټولو لیکوالانو، مولفینو، ژباړونکو، سمونونکو او تدقیق کوونکو څخه د امتنان تر څنګ، په دې بهیر کې د ټولو کورنیو او بهرنیو همکارانو له مؤثرې ونډې او مرستو څخه د زړه له کومې مننه کوم. له درنو او پیاوړو استادانو څخه راجامدانه هیله کوم چې د دې نصاب په ګټور تدریس او فعاله تدریب سره دې د زړه په ټول خلوص، صمیمي هڅو او وجداني پیکار خپل ملي او اسلامي نقش ادا کړي.

د ښکمرغه، مرفه، پرمختللي او ویارمن افغانستان په هیله

فاروق وردګ

د افغانستان د اسلامي جمهوریت د پوهنې وزیر

خپرکی	سرلیکونه	مخ
لومړی	د پروژې د مدیریت ماهیت او دندې	۱
دویم	د بشري قوا رهبري او د پروژې د مدیریت اړیکې	۱۷
درېیم	د پروژې اقتصادي ارزونه او د اقتصادي سنجونو د نمونو طرحې	۴۹
څلورم	د پروژې د پیل او ابلاغ څرنگوالی	۶۵
پنځم	د پروژې د مصارفو برآورد او کنټرول	۸۹
سرچینې او اخځلیکونه		۱۱۵

سريزه

په صنعتي او پرمختللو هېوادونو او په ناخالص ملي توليد کې د هغوی د صنعتي توليداتو عوایدو او لویې ونډې ته په پام سره په ملي ناخالص توليد کې د مخ پر ودې هېوادونو د توليد د ونډې د ډېرېست هیلې او هڅې په ښکاره ډول لیدلای شو. نو له دې پلوه زموږ کران هېواد افغانستان، چې د مخ پر ودې هېوادونو له ډلې څخه دی او د صنعتي پروژو په ډیزاین او پر مخ وړنه کې په چټکۍ سره د پرمختګ په لور روان دی، د صنعتي او خدماتي پروژو کارکوونکو ته په دریو سطحو کې د روزنې جدي اړتیا لیدل کېږي.

ځکه زموږ د هېواد په بېلابېلو برخو کې څو څله د دې شاهد یو، چې په اقتصادي پروژو لویې پانګونې شوې دي؛ خو دغه پانګه اچونې نه یوازې دا چې ګټورې نه وې، بلکې ډېر ناغوسټل شوي جانبي تاثيرات یې هم منځ ته راوړي دي، چې سبب یې د پروژې د مدیریت په اړه زده کړو ته د پروژو د کارکوونکو نه لاسرسی ؤ.

که چېرې د دغو پروژو د پرېکړو بهیر د پروژې د مدیریت د اصولو له سمې مطالعې نه په ښه توګه ترسره شوي وای، ډېرې ګټې به ترې ترلاسه شوې وای. د منطقي، علمي او فني ټکو او اصولو مراعاتول د یوې اقتصادي پروژې په بریالیتوب کې خورا زیاته ګټه لري، خو بیا هم د پروژې د مدیریت په اړه زده کړو ته ډېره اړتیا پېښېږي.

پخوانیو پوهانو ویلي دي: د پروژې ځینې کارکوونکو کولای شي یو کار ترسره کړي او ځینې بیا نشي کولای؛ خو په دې توانېږي، چې د هغه کار په اړه مطالب ولیکي او یا خپل نظر وړاندې کړي، درېیمه ډله بیا هم شته، چې خپل ځان وړاندې کړي، چې دا کار یو ډېر ګټور ټکی دی، ځکه چې اړیکې د پروژې د مدیریت بنسټ رغوي.

که د یوې پروژې مدیر ونشي کړای، چې د خپل نظر په اړه له نورو سره ارتباط ټینګ کړي، د خپلې پروژې په مدیریت به هم ونه توانېږي. هغوی یوازې په شفاهي اړیکو بسنه نه کوي، بلکې پروژې ته د لوري د پیدا کولو لپاره لیکنۍ اړیکې ټینګوي.

نو بیا پر دې د پروژې په اداره کې ترټولو مهم عنصر د «پروژې مدیریت» دی او هره هغه شخص، چې د پروژې مسؤلیت پر غاړه اخلي، باید د پروژې د مدیریت له اصولو نه پوره باخبره وي. په همدې سبب دا کتاب برابر شوی، چې هم د ادارې او حسابدارۍ په انستیتوت کې د عملي سرچینې په توګه ترې ګټه پورته کېدای شي او هم په اقتصادي پروژو کې د یوه لارښود په توګه کارول کېدای شي.

د دې ترڅنګ هڅه شوې، چې په دې کتاب کې علمي او عملي مالومات راټول شي؛ خو په تدریس او عملي برخه کې ترې کارواخیستل شي او د کتاب له لوستونکو او ګټه اخیستونکو څخه هیله من یو، چې په خپلو نېکو نظرونو او وړاندیزونو زموږ لاسنیوی وکړي او د ادارې او حسابدارۍ انستیتوت د علمي کمېټې له لوري یې له موږ سره شریک کړي.

عبدالجبار قیومي

د کتاب ټوليزه موخه:

د پروژې د مدیریت د ځانگړنو معرفي او په هغو پوهېدنه.

د پروژې د مدیریت ماهیت او دندې

ټولیزه موخه:

د پروژې د مدیریت معرفي او په ځانگړنو یې پوهېدنه.

د زده کړې موخې: محصلین به د دې څپرکي په پای کې لاندې معلومات ترلاسه کړي:

- د مدیریت، پروژې او د پروژې د مدیریت تعریفونه.
- د پروژې د مدیریت او د پروژې د آمرینو دندې.
- په پروژه کې ترتیب، تشکیل او ښه سازمانونه.
- د پروژې د مادي عواملو او انساني ځواک ترمنځ د همغږۍ ایجادونه.
- په پروژه کې د گومارنې ښې طریقې.
- د پروژې د چارو د ترسره کولو لپاره لارښوونه.
- د پروژې مشخصه، د سنجش وړ، ترلاسه کېدونکې او پر حقیقت ولاړه موخه.
- د پروژې د مدیرانو مسؤلیتونه او صلاحیتونه.

د پروژې د مدیریت تعریف: د پروژې مدیریت د پلان جوړونې، سازمانونې، بودیجه جوړونې له بهیر او د هغو فعالیتونو له کنټرول او پلي کولو نه عبارت دی، چې ټاکلو اهدافو ته د رسېدو په موخه له مشخصو سرچینو نه په مشخص وخت کې گټه پورته کوي.

د پروژې تعریف: له یوه داسې مشخص فعالیت نه عبارت ده، چې د ټاکلي پیل او پای

درلودونکې وې او د پروژې له تکمیلېدو سره سم د هغې تشکیل هم له منځه ځي. په پروژه کې باید ټاکلی هدف له مشخصو سرچینو نه په محدود وخت کې ترلاسه شي.

پروژه: پروژه د ډیزاین شویو فعالیتونو له ټولګې نه عبارت ده:

د بېلګې په توګه:

۱. د یوې موضوع معلومونه

۲. د هماغې موضوع برابرښودنه

۳. او د هماغې موضوع تقویه

نو پروژه د هغو فعالیتونو مجموعه ده، چې په مرحلو باندې د وېشنې وړتیا لري. نو اړتیا نشته، چې یوازې د پرمختیایي موخې، ټاکلي وخت او ټاکلې بودیچې پر مټ دې هغه پروژه ترسره شي.

د پروژې د مدیرانو دندې او د هغوی ځانګړنې

د یوې پروژې یو مدیر د یوې منځنۍ سطحې مدیر دی، چې د لوړو سطحو د مدیرانو، کارکوونکو او پرسونل ترمنځ تر سرپرستۍ لاندې نیول کېږي او باید د دواړو ګروپونو ښایسته واوسي او همدا د پروژې مدیر دی، چې د دې دواړو ګروپونو ستونزې او مشکلات باید حل کړای شي؛ خو د همغږۍ په ایجادونې سره د پروژې په لاسته راوړنو کې مرسته وکړي او دغه ستونزمنه دنده د پروژې د مدیریت عملي کړنې جوړوي، چې لومړی باید: خپلې دندې د یوه مدیریت په توګه وپېژني او ورپسې په دې برخه کې لازمي پوهې او مهارتونه ترلاسه کړي.

د پروژې د مدیرانو دندې

الف: د کار مدیریت او د پروژې سازمانول یا

Management work and Organization of Project

ب: د پروژې د انساني سرچینو مدیریت یا

Project's Human Resources Management

ج: د پروژې د چارو مدیریت یا

Managing Project's Operations

په دې برخه کې هڅه کوو؛ خو د پروژې د مدیر د دندو په بیانولو سره د مؤسسې او یا ادارې اړیکې د مدیریت له سطحو، د مدیرانو له رول او د پروژې د رهبرۍ لپاره د هغوی د مهارتونو او توانمندیو د پېژندلو په موخه سره شریکې کړو. دې ته په کتو سره، چې پروژې په کومو چارو لګیا

دي، مديران له دې دريو دندو سره لاس وگرېوان دي. نو د مديريت ساحه د عملي، فني، فردي او د پروژې د راتلونکو پلان جوړونو څخه د مخکينيو ستونزو له حل نه پراخه ده. د يوه مدير لپاره اړينه ده؛ څو پوهه، مهارت او وړتيا ترلاسه کړي، چې د هغو له دريو دندو سره سر وځوري. اوس دلته پورتنیو دريو دندو ته په لنډه توگه اشاره کوو.

د پروژې د ادارې مديريت

سره د دې چې وړوکې يا لويې پروژې خصوصي او يا عمومي وي، د دغو پروژو مديران بايد ډاډ ترلاسه کړي، چې د پروژې ټولې چارې سمې ترسره شوې او بڼې پرمخ تللې دي. مثلاً د کبانو د توليد د پروژې مدير بايد د خپلې دندې د ترسره کولو لپاره ډاډه شي، چې پلان په پوره او جامع ډول تنظيم شوی، لازمه سازمانونه ورته شوې ده، د انتخاب، استخدام، ارتقا، زده کړې، تشويق او ترغيب، ارزونې او د ترسره شوي بشري ځواک د ساتنې لپاره د بشري منابعو پلانگداري شوې ده، د پروژې د ادارې د بېلابېلو برخو مديران د پام وړ مهارتونو پر اساس ټاکل شوي او په بڼه توگه د انساني ځواک د رهبرۍ مناسبه طريقه تعين شوې ده، د ځانگو ترمنځ کنترول، نظامونه، ارزونې او د منطقي اړيکو سيستمونه رغېدلي دي، د تصميم نيونې سالمې او گټورې طريقې تنظيم شوې، قوانين جوړ شوي او د کارکوونکو، پېرودونکو او نورو اړوندو برخو ترمنځ د اړيکو څرنګوالی مالوم شوی بالاخره د پروژې ټوله اداره د يوه سيستم په بڼه اداره شوې ده.

د پروژې د بشري منابعو مديريت

سره د دې، چې دا د مديريت په فرهنگ کې يو دود شوی شعار دی، چې مديريت د نورو په واسطه د چارو ترسره کول دي او هغه څوک، چې په دې باور دي، په خپل مديريت کې دې پر هغوی ټينګار وکړي؛ خو موږ بيا ويلای شو، چې دغه موضوع د انساني ځواک د ادارې په اړه د مديريت د دندې اهميت ته په ساده بڼه کتل دي.

پروژې اصولاً د بې ځانه ميخانیکي ادارو په څېر نه دي، ځينې بيا په دې اند دي، چې ممکن د الکترونیک په درېيمه نړۍ کې به د انسانانو ځای کمپيوټر او ماشينې انسانان ونيسي. دا ډول فکر د دې سبب شوی، چې د خلکو ترمنځ يو ډول طبيعي مقاومت منځ ته راوړي؛ خو که له بله پلوه هغه ته فکر وشي، مالومېږي، چې د انسان تخصصي منزلت او په راتلونکې کې د مؤسساتو لخوا هغوی ته اړتيا لاپسې ډېرېږي او ناممکنه برېښي، چې په اوس او راتلونکې کې دې اداره له انسان نه پرته تصور شي. نو مديران بايد د انگېزې، رهبرۍ او اړيکو د ايجاد په څرنګوالي پوه شي او د فردي او گروپي اړيکو په اړه دې پوره درک ترلاسه کړي.

د پروژې د چارو مدیریت

طبیعی ده، چې هره پروژه یو کار ترسره کوي. ځینې پروژې د موټرو او د درملو د تولید او د زده کړې، د ټولنې د امنیت د ساتلو او نورې دندې پرمخ وړي، او ځینې بیا مذهبي، فرهنګي، سیاسي او نورو مسایلو ته د رسېدو لپاره زیار کاندې او د همدې لپاره جوړې شوې دي. نو هغه چارې چې د پروژې د محصول د تولید په موخه ترسره کېږي، باید مدیریت یې وشي. په دې بحث کې د «عملیات» له مفهوم نه موخه د پروژې په اړوندو فني مسایلو باندې ټینګار دی. په حقیقت کې د چارو دنده په یوه پروژه کې په مشخصه توګه طرحه، د انسانانو په کار اچول، لومړني توکي، اوزار، مالي اسانتیاوې او د یوې او یا یو ګروپ پروژو د ترسره کولو لپاره د مالوماتو برابرول دي.

په واقعیت کې د عملیات اصطلاح په پراخه مانا په ترتیب سره په هره پروژه کې ټولې چارې دي، هغه که تولیدي، خدماتي، دولتي، خصوصي او یا انتفاعي او غیر انتفاعي پروژه وي.

نو بالاخره مدیر دې محیطي، سیاسي، اقتصادي، فرهنګي، فني، حقوقي، اطلاعاتي او مالوماتي او نورو عناصرو او هغې انرژۍ ته په پام سره، چې اداره یې د چارو په ترسره کولو کې لګوي، باید د دریو دندو په ترسره کولو سره د کار او اداري په چوکاټ کې توجه وکړي او د دغو درې ګونو دندو د ترسره کولو لپاره دې له نورو بدلونونو سره اړین مهارتونه او توانمندی ترلاسه کړي او د دغه سیستم محصول ته دې یو پوره او جامع مدیریت په کار واچوي.

د پروژې د مدیریت موخې

د موخې تعریف: د پروژې د مدیریت موخې باید د لاندې مفاهیمو درلودونکې وي:

- د پروژې موخه باید ټاکلې او واضح وي.
- د پروژې موخه باید د سنجش وړ وي.
- د پروژې موخه باید د لاسته راوړل کېدو قابلیت ولري.
- د پروژې موخه باید پر واقعیتونو ولاړه وي.
- د پروژې موخه باید د زماني محدودې درلودونکې وي.

د پروژې موخې باید ټاکلې او واضح وي

که چېرې د پروژې موخې ټاکلې او واضح نه وي، کارکوونکي هغو ته په رسېدو کې له ابهام سره مخ کېږي. دا مسأله اوس په ډېرو پروژو او ادارو کې ترسټګو کېږي. تر ډېره بريده کارکوونکي د پروژې له موخو نه بې خبره دي او د مسؤولو مقاماتو له لوري هم نه ورته مشخصېږي. دغه چاره د دې سبب ګرځي؛ څو کارکوونکي و نشي کړای، چې خپل فعالیتونه د موخو د ترلاسه کولو

لپاره همغږي کړي، په پایله کې له امکاناتو او سرچینو څخه سمه ګټه نه پورته کېږي او پروژه او اداره له هرج و مرج سره مخ کېږي.

هر وخت چې له کارکوونکو څخه وپوښتل شي، چې د پروژې موخه یې څه ده؟ د دوی ځواب به داوي، چې خلکو ته چوپړ؛ خو دا ډول موخه مشخصه او روښانه نه ده. ځکه خلکو ته د خدمت کولو مفهوم یوه پراخه ساحه نيسي او یو کلي هدف دی. نو دا د پروژې د مسؤلینو مکلفیت دی؛ خو د پروژې کارکوونکو ته د پروژې ټولې موخې روښانه کړي او هغو موخو ته د رسېدو په لاره کې د دوی علاقه او تعهد داسې جلب کړي، چې هغوی د پروژې موخې د خپل ځان موخې وېولي او په لاس ته راوړلو کې یې هېڅ ډول هڅه ونه سیموي.

دا چې ادارې ته هنر هم وايي، یو دلیل یې په دې کې نغښتی، چې مدیران د پروژې د موخو د ترلاسه کولو لپاره په څه ډول خپل کارکوونکي تحریکوي او علاقه یې زیاتوي.

موخه باید د سنجش وړ وي

د پروژې موخه باید د شته سرچینو، امکاناتو او محیطي شرایطو پر اساس مخکې له مخکې نه وسنډول شي.

کله چې پروژه له مخکې نه بررسي شوې نه وي او په تخمینی توګه په نظر کې نیول شوې وي، لاسته راوړل شوې پایلې به د قناعت وړ نه وي او سرچینې به بې ځایه په مصرف رسېدلې وي. ځکه نو د پروژې د مصرف سنجش ډېر غور او پاملرنې ته اړتیا لري. د موضوع د ډېر وضاحت لپاره لاندې بېلګه گورو.

که د پوهنې وزارت خپله یوه موخه په ولایاتو کې د ښوونځیو جوړول تعین کړي، دا ځانګړې موخه ده. خو د سنجش وړ نه ده؛ ځکه دې ته اړتیا ده چې مخکې د هدف له ځانګړي کولو څخه د موخې له بېلابېلو سیمو څخه بیا کتنه او سروې کړي، سرچینې او امکانات باید محاسبه او وسنډول شي او د مربوطه ډلې یعنې د سیمې د خلکو نظر وغوښتل شي، او بیا باید له اړتیا سره سم د ښوونځیو او نورو مسائلو دقیق شمېر وسنډول شي. که له مخکې نه هم په سیمه کې داسې ښوونځي موجود وي، چې بیارغاونې ته اړتیا ولري؛ نو د نویو ښوونځیو د جوړولو پر ځای د ښوونځیو بیارغونه پیل کېږي؛ نو د موخو د سنجش پر مهال باید بدلونونو ته هم پاملرنه وشي.

موخه باید د لاسته راوړنې وړ وي

یعنې له سرچینو او امکاناتو نه په استفادې سره موخې ته رسېدل باید له امکان نه لرې نه وي. د بېلګې په توګه، کله چې د ترافیکي پېښو سره د مبارزې اداره خپله موخه د ټولو ترافیکي

پېښو څخه مخنيوی وټاکي، دې ډول موخې ته رسېدل د امکان څخه لرې خبر ده، ځکه چې د ټولو پېښو څخه مخنيوی ممکن نه دی. نو غوره به دا وي، چې موخه د پېښو کمول وټاکل شي، نه له ټولو پېښو څخه مخنيوی؛ خو د موخې لاسته راوړل ممکن شي. باید دا ټکی په پام کې ونیسو، چې موخه کېدای شي د لاسته راوړنې وړ وي؛ خو ډېر لښکت غواړي. په داسې حال کې باید د موخې په اړه خپل نظر بدل کړو. ځکه د مدیریت په تعریف کې وویل شول، چې له سرچینو څخه باید په اغېزمنه توګه کار واخیستل شي.

د پروژې موخه باید پر واقعیت ولاړه وي

موخې باید د حقیقتونو پر بنسټ وي. د بېلګې په توګه د کال په لومړیو وختونو کې د رسنیو له لارې داسې یو خبر خپور شو، چې حکومت پرېکړه کړې، چې له سړکونو او عمومي لارو نه ټول موانع، چې د بېلابېلو موخو لپاره اېښودل شوي دي، لرې کړي. دا یوه واقع بینانه موخه ده. ځکه چې دا موانع په رښتیا هم ډېرې ستونزې منځته راوړي، په ځانګړې توګه د ښار د ترافيکي سیستم په برخه کې.

یو جالب ټکی دا دی، چې دا موخه یوه پر واقعیت ولاړه موخه ده؛ خو د حصول وړ نه ده. ځکه د سفارتونو، د لوړ پوړو دولتي چارواکو او زورواکو د کورونو او قرارګاهو له مخې د ورته موانعو لرې کول کوم داسې کار نه ښکاري چې عملي به شي. نو په دې لحاظ دا موخه د لاسته راوړنې وړ نه ده. ځکه دا ضروري ده، چې د موخو په ټاکلو کې دې د هغې ټول اړخونه په پام کې ونیول شي.

ځینې موخې د لاسته راوړنې وړ دي؛ خو پر واقعیت ولاړې نه وي، د بېلګې په توګه د پاکستان دولت څه وخت مخکې اعلان وکړ، چې د افغانستان او پاکستان په سرحد کې به د امنیتي دیوالونو په جوړولو سره افغانستان ته د ترورېستانو د تګ راتګ مخنیوی وکړي. کله چې دا مسأله په پام کې ونیسو؛ نو ډېر په اسانۍ سره کولای شو ووايو، چې دا موخه د حصول وړ نه ده؛ ځکه چې د پاکستان اوسنی دولت د دې کار وړتیا لري؛ خو دا موخه واقعیت او حقیقت ته نږدې نه ده، ځکه چې د تل لپاره د دواړو خواوو د بېلتون سبب ګرځي. دا موخه نه یوازې دا چې د ستونزو د کمولو سبب نه ګرځي، بلکې د دې موخې پلي کول داسې دي لکه په اور باندې د پترولو شیندل.

د پروژې موخه باید یو ځانګړی وخت ولري

دا مفهوم په دې معنی دی، چې ګواکي د پروژې د موخې د لاسته راوړنې لپاره دي یو معین

وخت وټاکل شي؛ تر څو د موخې د حصول لپاره د سرچینو انتخاب او د وسیلو او امکاناتو څخه کار اخیستنه د سنجش وړ وگرځي. د بېلګې په توګه مسوولین په وار وار د رسنیو له لارې دا خبر خپروي، چې د فساد مخه به ونیسي؛ خو د دې کار د قیق وخت یې نه دی ټاکلی. همدا لامل دی چې اداري فساد په بشپړه توګه له منځه نه دی تللی.

د پروژې د مدیر دندې، مسؤلیتونه او واکونه

د پروژې مدیر عمومي مدیر ته راپور ورکوي او دندې او واکونه هغه ته سپارل کېږي؛ خو:

- ټاکل شویو موخو ته پلان جوړ کړي.
- د پروژې ټیم وټاکي او په ښه توګه یې اداره کړي.
- د پروژې د مدیریت او کنټرول لپاره د پروژې دفتر او د مدیریت سیستم جوړ کړي.
- له مشتریانو سره وويني، له هغوی سره وغږېږي او هغوی ته د پروژې لاسته راوړنې وويي.
- پروژې ته د اړینې تدارکاتي او خدماتي امتعې اجازه، چې مالي وجه یې موجوده وي صادره کړي.
- د پروژې ټولو اړوندو لیکونو او اړیکو ته د قناعت وړ ځوابونه و وایي.
- د پروژې ټولو فرعي معامله لرونکو، تعهد کوونکو او داینینو سره وغږېږي او هغوی ته منل شوې پیسې ورکړي.
- د پروژې په اړه ګټورې تګلارې صادرې کړي.
- د پروژې د پرمختګ راپورونه په اوونیزه او یا هم په میاشتني توګه له مالي راپورونو سره جوړ کړي.
- ټول هغه بدلونونه او وړاندیزونه، چې د پروژې په ګټه وي، تایید کړي.

کله چې کاري چاپیریال چمتو شي، د پروژې مدیر دنده لري چې لاسته راوړل شوي معلومات ترتیب کړي او هغه سره همغږي کړي. د پروژې مدیر باید ټولې داخلي او باندنۍ اړوندې ډلې په ټاکل شوي وخت په کار وګماري.

د پروژې د مدیر ځانګړنې

- هغه ځانګړنې، چې د پروژې مدیر یې باید ولري؛ دا دي:
- له نورو سره د اړیکو ټینګول.
- له لوړو مقاماتو، پرسونل او پېرودونکو سره د مذاکرې قابلیت.

- د پېرودونکو د غوښتنو پایلې او د هغوی د اړتیاوو دقیق تفسیر.

څنگه چې د پروژې ټیم د پروژې د مدیر له لوري ټاکل کیږي ، باید د هغوی دندې او واکونه وروپېژني.

هغه پوستونه، چې د پروژې مدیر یې دندې ورپېژني، دا دي:

- د پروژې مالي محاسبه.

- د پروژې پلان جوړونه.

- د پروژې نقشه، ډیزاین او مهندسي چاري.

- د پروژې د مهندسۍ او تضمین مسؤل.

- د پروژې د تدارکاتو او چمتو کولو مسؤل.

د پروژه مدیر د واک او مسؤولیتونو یوازنی واکدار دی، نو له همدې امله د ټولې پروژې په اړه کلي مسؤولیت لري.

مدیریتي رولونه Managerial Roles

د کانادا د مک کیل د پوهنتون استاد منتزبرگ (Mintzberg) د خپلو علمي تحقیقاتو او څیړنو په پایله کې جوته کړه چې د هرې سطحې مدیر لس ډوله رول لري چې هر یو یې د خپل ظهور لپاره ځانګړیو مهارتونو ته اړتیا لري او په لاندې ډول مطالعه کیږي.

ارتباطي رولونه Interpersonal Roles

د دې رولونو تاکید په فردي اړیکو باندې دی. د دې رولونو په اجرا کولو سره مدیر په دې توانېږي، چې د دویمې ډلې د رولونو یعنې اطلاعاتي او معلوماتي رولونو په لور حرکت وکړي. دا رولونو دا دي:

تشریفايي رولونه Figure-head Role

هغه رولونه دي، چې مدیر باید په هغوی کې ښکاره شي؛ لکه په هغو مراسمو او مېلمستیاوو کې ګډون یا سمبولیک شتون ، چې تشریفايي اړخ لري.

د رهبري رول Leadership Role

په خلکو کې نفوذ او د کارکوونکو د فعاليتونو لارښونه او همغږي .

رابطه يي رولونه Liaison Role

دا رول د مدير اړيکې له سيمې، بهر او د ننه سره را ښيي، چې هم د پروژې په ننه او هم بهر پورې اړه لري.

معلوماتي رولونه Informational Roles

دا رول د پروژې مدير ته د غير عادي معلوماتو د لاسرسي او ليردولو توان ورکوي. دا رولونه دا دي:

– د معلوماتو لاسته راوړونکی رول «Recipient Roles»

د چاپيريال ازمویل، د چاپيريال د بدلون په هکله او د هغو مسايلو، موقعيتونو او عملياتو په هکله، چې د مالوماتو په راټولولو سره کولای شي پروژه تر اغېزې لاندې راولي.

– د معلوماتو د لېږلو رول «Disseminator Roles»

هغو کارکوونکو ته د معلوماتو ورکول، چې په عادي توگه معلومات نشي تر لاسه کولی.

– د وياند رول Spokesman Roles

په دې رول کې مدير په غونډو او جلساتو کې د پروژې د استازي او نماينده دنده لري. کله چې مدير د کارکوونکو د حقونو د زياتوالي وړانديز لور رتېو مديرانو ته وړاندې کوي او يا کله چې د ادارې په نمايندگۍ سره په عمومي ناستو کې ښکاره کېږي او د پروژې له منافعو څخه دفاع کوي نو د پروژې د وياند رول تر سره کوي.

د پرېکړې رول Decisional Roles

له ارتباطي او اطلاعاتي رولونو څخه وروسته د پرېکړې مرحله ځای لري . هغه دوه رولونه د پرېکړې کولو د عواملو په توگه عمل کوي، په لاندې ډول دي:

– د مخکښۍ رول The Entrepreneurial Roles

د سوداگرۍ په دې رول کې مدير په نوې طريقه په پروژه کې د بدلون او نوښت په لټه کېږي او نور لاس په کار کېدو او مخکښۍ ته هڅوي.

– د ستونزو او منازعاتو د حل رول The Disturbance Handler Roles

مدیران هڅه کوي تر څو هغه ستونزې، فشارونه او محدودیتونه د مناسبو اقداماتو او مذكراتو

په واسطه ځواب کړي چې د دوي د فعاليتونو په وړاندې ستونزي او خنډونه را پيدا کوي.

– د سرچينو د ځانگړي کولو رول The Resource Allocator Roles

دا رول د پروژې مدير د سرچينو د ځانگړي کولو لپاره پرېکړې ته هڅوي.

– د بحث کونکي رول The Negotiator Roles

د پروژې مديران بايد له نورو خلکو او واحدونو سره د خپلې پروژې لپاره د ځينو امتيازونو د لاسته راوړلو لپاره بحث وکړي. بحث د پروژې د مدير تلپاتې شتون تضمینوي. د پروژې مديران بايد امتيازاتو ته د لاسرسي په موخه له نورو واحدونو او افرادو سره لیده کاته وکړي. گټور لیده کاته د پروژې د مدير اداري ژوند تضمینوي.

مدير د خپل ټول ژوند په اوږدو کې د کارکوونکو، ټولنيزو مؤسساتو، پېرودونکو، د سرمايي او موادو له عرضه کونکو، غير رسمي پروژو او ټولنو سره په دوامداره توگه د بحث په حال او خپلې پروژې ته د امتياز اخيستې په هڅه کې وي.

د پروژې د مدير مهارتونه: د پروژې مدير له نور ټيم سره يو ځای د پروژې د موخو د لاسته راوړنې لپاره د پروژې د مدیریت مسؤليت لري. هغه مکلفيت لري، چې د پروژې مدیریت د پروژې د ټيم په مرستې سره ترسره کړي او ټيم ته د پروژې د مالکيت احساس ورکړي. د اغيزمن مدیریت لپاره مدير بايد لاندې مهارتونه ولري.

تخنيکي مهارتونه: د پروژې مدير بايد د ډېرې تجربې خاوند وي. دا په دې معنی نه ده چې د پروژې مدير بايد جامع الکملات وي او په هره برخه کې تخصص ولري؛ بلکه هغه بايد په هره برخه کې پوره معلومات ولري.

میتودولوژيکي مهارتونه: د پروژې مدير بايد د پروژې په مدیریت کې له تحليلي او سيستماتيکو میتودونو څخه کار واخلي او عمده اړتياوو او لومړيتوبونو ته پام ولري.

ټولنيز مهارتونه: مدير بايد د فشارونو او ننګونو په مقابل کې مقاوم او متعهد دريځ ولري او په ناستو او خبرو اترو کې خپلو ملګرو او بهرنیو او نننیو تمویل کوونکو ته ډېرې اسانتياوې برابرې کړي.

د مديرانو اړين مهارتونه او ځانگړتياوې Manager's Characteristic Requirement

له دې ټولو خبرواترو نه داسې پایله اخيستل کېږي، چې مديران د دريو مدیریتي دندو د سرته رسولو لپاره، د اړينو رولونو د لوبولو لپاره او د خپل مدیریتي خدمت په دوره کې د حرکت

لپاره ، د مدیریت د بېلابېلو سطحو بېلتیا، د پروژې د ډول او د ښه پلي کولو لپاره یوې مشخصې غوښتنې او داسې نورو عمومي ځانګړتیاوو ته اړ دي. د دې عمومي او ګډو اړتیاوو نه پرته، د دې مهارتونو ترکیب په بېلابېلو سطحو کې توپیر لري. دا مهارتونه رابرت کاتس «Robert . L. Katz» په فني مهارتونو «Technical skill» بشري مهارتونو «Human Skill» او ادراکي مهارتونو «Conceptual Skill» وېشلي دي.

خو وروسته بیا د مدیریت علماوو نور مهارتونه هم پرې اضافه کړي:

۱. د پلان جوړونې او د مسألې د حل مهارت Problem Solving and Design skill

2. تشخیصي مهارت Diagnostic Skill

3. د تحلیل او تجزیې مهارت Analytical Skill

4. د کمپیوتر مهارت Computer Skill

او همداسې

- د پرېکړې نیولو مهارت Decision Making Skill

- د متقابلو شخصي اړیکو ټینګول Interpersonal Skill

- د موخې ځانګړي کولو مهارت Goal Setting Skill

پکې شامل دي او د رهبرۍ لپاره درې نور مهارتونه:

۱. د تشخیص مهارت Diagnosing Skill

2. د سمون ورکولو مهارت Adapting Skill

3. د اړیکو ټینګول Communicating Skill

هم اړین دي.

د پروژو مدیران ځانګړو ځانګړتیاوو ته اړ دي، چې په شخصي ځانګړتیاوو پورې تړاو لري. د دې ځانګړتیاوو مهمې هغه په لاندې ډول دي:

۱. له مدیریت سره علاقه Desire to Manage Skill

۲. د اړیکو ټینګولو پیاوړتیا له متقابل درک سره Ability to Communicate with Empathy

۳. صداقت او رښتینولي Integrity and Honesty

۴. د پروژې د مدیر په توګه شخصي تجربه Personal Experience as a manger

چې د پروژې د مدیر تر ټولو مهمې ځانګړتیاوې دي.

همداراز ځينو ارواپوهانو، چې له هغوی نه یو هم هاري لیونسون دی، له پورتنیو مهارتونو پرته شل فردي ځانګړتیاوې هم ذکر کړې دي او دا ځانګړتیاوې یې په دریو ډلو وېشلي دي:

Thinking	۵. د فکر کولو ځانګړنه
Feeling یا Feeling	۶. د احساس کولو ځانګړنه
Outward Characteristics	۷. صداقت او یو رنگي
Technical Skill	۸. تخنیکي مهارتونه
Human Skill	۹. انساني او بشري مهارتونه
Conceptual Skill	۱۰. ادراکي مهارتونه
Diagnostic Skill	۱۱. د ځانګړي کولو مهارتونه
Analytical Skill	۱۲. د تحلیل او تجزیې مهارتونه
Design & Problem Solving skill	۱۳. د پلان جوړونې او د مسألې د حل مهارتونه
Computer Skill	۱۴. کمپیوټري مهارتونه

ب: د چلند ځانګړنې Behavioral Characteristics

Values	۱۵. ارزښتونه
Personality	۱۶. شخصیت
Perception	۱۷. ادراک
Attitude	۱۸. کړه وړه
Motivation	۱۹. تشویق

ج: وړتیا Ability یا Abilities

Education	۲۰. تحصیلات
Experience	۲۱. تجربه
Mental A	۲۲. ذهني ځواک
Physical A	۲۳. فزیکي توان

د پروژې د مدير ارزونه

د يوې پروژې بېلابېلو برخو ته د مدير د ټاکلو لپاره له پورتنیو عواملو نه پرته بايد لاندېني اته عوامل هم په پام کې ونيول شي:

۱. د عمومي وړتيا خاوند وي.
۲. د خپلې دندې په اړه تجربه ولري.
۳. د تجهيزاتو څخه په کار اخيستنې کې تجربه ولري، يعنې کار له تجهيزاتو سره همغږی کړي.
۴. د کار د چاپېريال سره د اړيکې تجربه ولري.
۵. د تعادل، ثبات او تطابق قدرت ولري.
۶. له خپل ځان نه باخبره وي، چې زه څوک يم او څه دنده لرم.
۷. د مرستې او همغږۍ قدرت ولري.
۸. د ژبې يا مکالمې وړتيا ولري.

د مدير د شخصي ارزونې لپاره له لاندې جدول نه کار اخلو او هغوی د پورتنیو اتو عاملونو پر بنسټ له يوه نه تر اتو پورې ارزوو او د هر سړي مجموعي نمره لیکو او بيا د هغې منحني د پورتنۍ ارزونې پر بنسټ د ۹ شکل سره سم رسم کوو.

د پروژې د مدير د ارزونې جدول

۱. عمومي وړتياوې	۷ نمره
۲. د دندې په هکله تجربه	۸ نمره
۳. له تجهيزاتو سره د کار تجربه	۴ نمره
۴. د کار د چاپېريال او ځای سره د کار تجربه	۳ نمره
۵. په کار کې د سمون او ثبات پياوړتيا	۹ نمره
۶. له خلکو څخه خبرتيا	۸ نمره
۷. د مرستې توان	۵ نمره
۸. د خبرو يا وياندوۍ توان	۲ نمره

د پروژې د مدير د ارزونې منحني

د لومړي څپرکي لنډيز

۱. محصلينو ته مدیریت په بېلابېلو ډولونو تعریف شوی دی.
۲. پروژه تعریف شوې ده او د خصوصي او دولتي پروژو د جوړولو په هکله معلومات ورکړل شوي دي.
۳. د پروژې د مدیرانو دندې توضیح شوې دي.
۴. د مدیرانو ځانګړې ځانګړتیاوې توضیح شوې دي.
۵. موخه په بېلابېلو ډولونو تعریف شوې ده.
۶. د پروژې موخې تشریح شوې دي.
۷. د پروژې د پرمختګ د مدیر رولونه توضیح شوي دي.
۸. د پروژې د مدیر مهارتونه تشریح شوي دي.
۹. د بشري سرچینو مدیریت تشریح شوی دی.
۱۰. د پروژې د عملیاتو مدیریت تشریح شوی دی.
۱۱. د پروژې د ادارې په اړه معلومات ورکړل شوي دي.
۱۲. د پروژې د ویاند د رول په هکله لارښونه شوې ده.

د لومړي څپرکي پوښتنې

۱. مدیریت «Management» تعریف کړئ؟
۲. پروژه «Project» تعریف کړئ؟
۳. د پروژې مدیریت «Management of Project» تعریف کړئ؟
۴. د پروژې د مدیریت د ماهیت په هکله معلومات ورکړئ؟
۵. د پروژې د مدیرانو درې مهمې دندې کومې دي؟
۶. د پروژې سازمانونه او د کار مدیریت توضیح کړئ؟
۷. د پروژې د بشري سرچینو په هکله معلومات وړاندې کړئ؟
۸. د پروژې د عملیاتو د مدیریت په هکله معلومات وړاندې کړئ؟
۹. د پروژې د ادارې د مدیریت په اړه معلومات ورکړئ؟
۱۰. د پروژې د مدیریت موخې کوم مفهوم لري، ویې لیکئ؟
۱۱. [د پروژې د مدیریت موخې باید واضح وي] په هکله یې معلومات ورکړئ؟
۱۲. د پروژې موخې باید د سنجش وړ وي، خپل معلومات په بېلګې سره یې واضح کړئ!
۱۳. د دې په هکله، چې د پروژې موخې باید د حصول وړ وي، معلومات ورکړئ؟
۱۴. موخه باید پر واقعیت ولاړه وي، له بېلګې سره یې واضح کړئ؟
۱۵. هدف باید په یوه ځانګړي وخت پورې اړه ولري، د بېلګې په واسطه یې واضح کړئ؟
۱۶. د پروژې د مدیر دندې، واکونه، صلاحیتونه او مسؤلیتونه تشریح کړئ؟
۱۷. د پروژې د بريالي مدیر ځانګړتیاوې توضیح کړئ؟
۱۸. د ارتباطي رولونو په اړه معلومات ورکړئ؟
۱۹. د پروژې د مدیر د تشریقاتي رول په اړه معلومات ورکړئ؟

۲۰. د پروژې د مدیریت د رهبرۍ د رول په اړه معلومات ورکړئ؟
۲۱. د پروژې د مدیر د څېړنیا د رول په اړه معلومات ورکړئ؟
۲۲. د پروژې د مدیر د ویاند د رول په اړه معلومات ورکړئ؟
۲۳. د پروژې د مدیر د پرېکړې نیولو د رولونو په اړه معلومات ورکړئ؟
۲۴. د پروژې د مدیر د مهمو مهارتونو په اړه معلومات ورکړئ؟
۲۵. د پروژې د مدیر هغه مهارتونه، چې «Robert. L. Katz» مطرح کړي دي، نومونه یې واخلئ؟
۲۶. د پروژې د مدیر تر ټولو مهمو ځانګړتیاوو نومونه واخلئ؟
۲۷. د پروژې د مدیر د چلند په اړه د مهمو ځانګړتیاوو نومونه واخلئ؟
۲۸. د پروژې د مدیر پیاوړتیاوې کومې دي؟ معلومات ورکړئ؟
۲۹. مدیر څه ډول ارزول کېږي، معلومات ورکړئ؟
۳۰. د پروژې د مدیر د ارزونې جدول ترتیب او رسم کړئ؟
۳۱. د پروژې د مدیر د ارزونې منحني رسم کړئ؟
۳۲. له لومړي څپرکي نه مو څه پایله واخیسته، په لنډه توګه معلومات وړاندې کړئ؟

د بشري قوا رهبري او د پروژې د مدیریت اړیکې

ټولیزه موخه:

د بشري قوې د رهبرۍ د لارو او د خصوصي او دولتي پروژو په مدیریت کې د اړیکو په اړه د علمي معلوماتو لاسته راوړل.

د زده کړې موخې: محصلین به د دې څپرکي په پای کې لاندې معلومات ترلاسه کړي:

- د پروژې د رهبرۍ تعریف او بیان.
- په پروژه کې د موثرې رهبرۍ لپاره اړین مهارتونه.
- د موثرې رهبرۍ لپاره اغیزمن او اړین مهارتونه.
- د پروژې په مدیریت کې د اړیکو بنسټیز عوامل.
- د اړیکو موانع څه دي؟
- د پروژې مدیرانو ته اړین اساسي مهارتونه.
- ښې پایلې د عملي کار لپاره زده کړه ده.

د پروژې رهبري

که د پروژې مدیران وغواړي، چې بریالي وي؛ نو نه یوازې دا چې باید په اداري امورو کې پوه وي او تخنیکي پوهه ولري؛ بلکې دا هم اړینه ده، چې هغوی د بشري ځواک په رهبرۍ او د پروژې د مدیریت په اړیکو هم پوه شي. ځکه د انساني ځواک د رهبرۍ پوهه او اړیکې کولای شي

د کارکونکو په کاري روحیه او د پروژې په حاصل ورکولو باندې مثبتې اغېزه ولري. د یوې پروژې رهبري او کامیابي په مستقیمه توګه د پروژې په صحیحې رهبرۍ پورې تړلي ده.

هر مدیر په عامه توګه او د پروژې مدیر په خاصه توګه باید په دې قادر وي، چې انساني ځواک یا تر خپل امر لاندې پرسونل په سمه توګه رهبري کړي. رهبري د نورو په عمل او چلند کې نفوذ ته ویل کېږي، په داسې توګه، چې هغوی په خپل میل سره د مدیر له امر نه اطاعت وکړي. مدیر باید په دې قادر وي، چې تر خپل امر لاندې پرسونل په کارونو کې نفوذ ولري؛ خو د هغې له لارې د پروژې موخو ته ورسېږي. د پروژې رهبري په عین حال کې د معلوماتو راټولونکې ده، چې د یوه کیفیت په توګه پېژندل کېږي او د دې نفوذ لومړۍ علت د شخصي قابلیتونو د منځ ته راتلو سبب ګرځي او په دویم ګام کې د ډلو او خلکو د مشروع اړتیاوو د پوره کولو لپاره دي.

ډېر وخت د مدیریت او د رهبرۍ کلیمې سره مترادفې او یو شان کارول کېږي او دا موضوع رښتیا ده، چې تر ټولو اغېزمن مدیران، تر ټولو اغېزمن رهبران وو او رهبري د مدیرانو اساسي دنده ده. څرنګه چې مو په لومړي څپرکي کې اشاره وکړه، چې سمه پلان جوړونه، د پروژې د تشکیل جوړول، او د بشري ځواک برابرول او د هغوی کنټرول د مدیرانو له دندو څخه دي. په هر حال که مدیر د دې ټولو دندو په اجرا کولو کې په دې پوه نه شي، چې څنګه خلک رهبري کړي او یا په دې پوه نه شي چې انساني قوه د هدف په تر لاسه کولو کې څه رول او اهمیت لري، له ټیټ مؤثریت سره به مخامخ وي.

اساساً خلک غواړي د هغه چا تابعیت وکړي، چې له هغوی نه د خپلو غوښتنو د منلو طمع لري. د پروژې د مدیرانو دنده د پروژې موخو ته د رسېدو لپاره د خلکو اغېزمن ګډون او د هغوی تشویق کول دي. ویلی شو، چې د مدیریت د رهبرۍ دنده په خلکو کې داسې نفوذ کول دي، چې هغوی یې د پروژې موخو ته د رسېدو لپاره د زړه له کومې کار وکړي.

اداري او پروژې: مقررات، تګلارې، د کار جدول، امنیتي معیارونه او د دندو شرحه، د دې نظریې بنسټ جوړوي چې وایې ټول کارکوونکي «یو بل ته ورته دي». که څه هم دا کار یوه سازمان شوې هڅه ده، خو باید پوه شو، چې انسانان په فرد پورې منحصر دي. هغوی د اړتیاوو، اندېښنو، اندونو، ارزوګانو، مسؤولیتونو، د پوهې او مهارت د سطحو، او متفاوتو استعدادونو او توانګندو درلودونکي دي. اصول او مفاهیم باید له ځانګړي بریالیتوب سره منطبق شي.

په یوه پروژه او مؤسسه کې نشو کولای ټولې فردي اړتیاوې پوره کړو. مدیران د کارکونکو د ډېرو اړتیاوو د پوره کولو لپاره کار کوي. دا سمه ده، چې د پروژې موخو ته رسېدل مهمه خبره ده؛ خو په دې خبرې سره باید څوک فردي ارزښت او شخصیت ته په ټیټه سترګه ونه ګوري. د فردي شخصیت او ارزښت مفهوم دا دی، چې له خلکو سره په احترام اړیکې ولرو او بې له دې چې په

پروژه او مؤسسه کې د هغوی موقف او مقام په پام کې ونیسو، له هغوی سره باید مناسب چلند وکړو. د مدیرانو ټولې سطحې او حتی کارکوونکي د پروژې موخو ته د رسېدو لپاره یو مهم رول لوبوي. هر فرد له بېلو بېلو روحیو او توانمنديو سره په فرد پورې منحصر دی. ټول انسانان غواړي، چې له هغوی سره د یوه انسان په توګه چلند وشي. خو ټول انسانان انسانان دي او هیله لري، چې د انسان په سترګه ورته وکتل شي.

موږ نشو کولای د خلکو د طبیعت په اړه وغږېږو؛ مګر دا چې د هغه کس «ټولیز شخصیت» په پام کې ونیسو او یوازې د هغه ځینې ځانګړنې؛ لکه علم، عقاید، مهارتونه او یا نور چلند ته پام ونکړو. «انساني» د یوې «مجموعې» په توګه د بهرنیو عواملو؛ لکه کورنۍ، ګاونډي، تعلیمي مؤسسو، جوماتونو، سوداګریزو، سیاسي او عقیدتي ټولنو لخوا تر اغېزه لاندې راشي او خلک نشي کولای د دې عواملو د اغېزې څخه ځان بېل کړي.

مدیران باید دا واقعې ځانګړې کړي او خپل ځانونه د هغې سره د مخامخ کېدو لپاره چمتو کړي؛ خو قادر شي، چې خپل د رهبرۍ رول ولوبوي. په مجموع کې کولای شو ووايو، چې خلک ځکه غواړي له هغه چا څخه اطاعت وکړي، چې د دوی فردي موخو ته رسولای شي. څومره چې د مدیرانو درک زیات وي تر څو وپوهېږي چې کوم عوامل په کارکونکو کې د کار کولو انگیزه را پیدا کولای شي او دا او څومره یې چې د مدیریتي دندو په اجرا کولو کې درک اغېزمن وي، هغوی به ډېر اغېزمن رهبران وي.

رهبري څوک نه استثماروي، رهبري د یو انسان په توګه د کارکونکو منل او دا چې هغوی غواړي له هغو کسانو نه، چې د دوی موخو ته د رسېدو لپاره یوه وسیله وي اطاعت وکړي؛ تعریفېږي.

هر یو سرپرست یو رهبر دی؛ مګر سرپرستان د «رهبرۍ د ظرفیت او پیاوړتیا» له مخې نابرابره دي. ځینې د رهبرۍ په اړه د پوهې خاوندان دي؛ لېکن د هغې د هنر نه لرې دي او برعکس ځینې یې د دې مطلب د لاسته راوړلو او په خپل ځان کې د هغې پراختیا ته امید لري.

د پروژې سرپرستان کولای شي د زده کړې، تمرین او رهبرۍ د صادقانه تمایل له لارې دغه توان ته په خپل ځان کې پراختیا ورکړي، رهبر ډوله سرپرستي، د ادارې د رهبرۍ یوه برخه ده او اداري رهبري د ډلېزې رهبرۍ نه بېله ده. په داسې حال کې چې اداري رهبري په نورو کې د ډلېزو تحقیقونو په وسیله نفوذ کول نه دي؛ بلکه اداري رهبري دا نفوذ د نورو په وسیله د کارونو د سرتو رسولو له لارې لاسته راوړي. اداري رهبرۍ ته لاسرسی د فردي رهبرۍ په اړه پیاوړتیا ته اړ دی او د دې برعکس امکان نلري.

د رهبرۍ د علم بنسټ په علم، تخنیک او تګلارې ولاړ دی او هغه خلک، چې غواړي پوه شي، چې کوم شیان اغېزمنه رهبري منځ ته راوړي، باید په اړه یې لازمه پوهه لاسته راوړي او د

دې لپاره، چې پوه شي څرنگه مدیران په پایلو اغېزه کوي، باید د رهبرۍ تگلارې زده کړي. علم هر وخت په دې هڅه کې وي، چې خپل د مطالعې لاندې موضوع د وړاندوینې وړ کړي. نو په دې اساس که کوم کارکوونکی له صادر شوي امر نه اطاعت وکړي او د هغې په اجرا کولو کې مرسته وکړي، تاسو کولای شئ دا وړاندوینه وکړئ، چې دا د رهبرۍ یوه سمه او مناسبه لاره ده، چې د دې مرستې سبب ګرځېدلې ده. په دې ځای کې وایو، چې تاسو د رهبرۍ نه یوه علمي پایله اخیستې ده. ځکه چې هر تحقیق کونکی د یوې ټاکل شوې بېلګې پر مخ د کتنې تحلیل او تجزیې په وسیله هڅه کوي، چې خپلې پایلې ټولنې ته وړاندې کړي.

داسې فکر کوو، چې دې سره تحقیق کونکي داسې پایله واخلي، چې ستاسو رهبري اغېزمنه ده، ځکه:

الف: تاسو له کارکونکو سره ښې اړیکې لری؟

ب: صادر شوي امرونه پټ نه دي؟

ج: ستاسو موقعیت تاسو ته د نفوذ قدرت درکوي؟

تاسو ممکن ووايئ، چې دا یوه معمولي او عادي خبره ده او عالم کوم خاص شی نه دي کشف کړي. په دې باید پوه شئ، چې اکثراً هغه شی، چې عادي ښکاري، ممکن چې په عادي ډول ونه ګڼل شي او یا په هغې عمل ونشي او دا علم دی، چې د هغې کار د هغو شیانو تاییدول دي، چې تاسو پرې اوس پوهېږئ او یا پرې عمل کوی او علم دا تایید د تحقیق په یوه ځانګړې تګلاره سر ته رسوي، چې د خلکو باور زیات کړي. له بلې خوا نورو ته د داسې یوې پایلې د شتون نه خبر ورکوي. ځینې وخت لیدل کېږي، چې خلک له عملي نظریو او پایلو نه کار اخلي؛ لېکن ټاکل شویو پایلو ته نه رسېږي او بیا نظر علم ته بې باوره کېږي. په داسې حال کې چې د هغوی غلطې په دې کې ده، چې د نظریې د لازمو کړو په اړه اړینو شرایطو او وړاندوینو ته پام نه کوي او په پایله کې د چاپیریال او یا د یوه کس بدلونونه، چې د غوښتل شویو وړاندوینو سره سمون نه لري اجرات نه کوي او بې پایلې عمل، علمي لاسته راوړنې د نظریو د ضعف سره مخامخ کوي او په هغوی بې باوره کېږي. ځکه رهبري یوه فلسفي، علمي او هنري پېژندنه ده؛ دا جمله په دې مفهوم ده، چې د رهبرۍ لپاره باید علمي نړۍ لید، لور با ارزښته اصول او د علمي لاسته راوړنو په اړه خبرتیا او د نورو په اړه د قضاوت وړتیا ولرو. په واقعي رهبرۍ کې حقیقت دا دی، چې مشر د نورو د رهبرۍ لپاره هڅه نه کوي؛ بلکې په ساده توګه کوم کار، چې هغه فکر کوي باید ويې کړي، کوي یې، چې پایله یې رهبري ده. د دې پوښتنې په ځواب کې، چې ایا رهبران رهبر زیږول کېږي او یا د علم په زده کړه رهبر کېږي او یا په بله وینا چې رهبري یو ذاتي چاره ده او یا اکتسايي؟ په دې اړه بېلابېلې نظریې ورکړل شوې دي.

خو دا ویلای شو، چې رهبري هم یوه ارثي او فطري او هم اکتسابي چاره ده او په انسان کې د پیدایښت نه وي؛ خو پراختیا او تربیه یې د علم په زده کړه پورې اړه لري او بېلابېلې ځانګړتیاوې د رهبرۍ د څرنګوالي د درلودلو لپاره اړینې دي. دا ځانګړتیاوې لکه: صداقت، زړورتیا، اقتصادي شرایط، ذهني توان او ټولنیزې ځانګړتیاوې دي. باید پاملرنه وشي، چې یو کس باید ځانګړې کسيزې ځانګړتیاوې او شرایط ولري؛ خو رهبري وکولای شي او د کسيزو ځانګړتیاوو درلودل یې د رهبرۍ لپاره کافي ګڼل کېږي. په داسې حال کې چې د مدیریت اوسنۍ نظریې د رهبرۍ موقعیت ته لاسرسی لاندېنۍ نظریې دي:

۱. خپله رهبر او د کسيزو ځانګړتیاوو او ځانګړي څرنګوالي درلودل.

۲. د عمر ډېروالی، د بلوغ میزان، د هغوی چمتووالی او منل.

۳. موقعیت او غوښتنه.

لومړۍ نظریه دا وایي، چې د ګاندي، سوکانو، جمال عبدالناصر او چنګیز ... په څېر د کسيزو ځانګړتیاوو درلودنکي وي، چې په داسې حال کې هغوی کولای شي په هر وخت او زمانه کې د هر قوم رهبري وکړي. په داسې حال کې چې د دوی رهبري د دوی په زمانې او ټولنیزو شرایطو پورې اړه لري، چې غواړي رهبري یې کړي.

څرنګه چې وویل شول، پیروان د رهبرۍ او کار تر ټولو مهمه ډله ده او بې له شکه، چې د کار لپاره راپارول د مدیرانو په مخ کې تر ټولو لوی چالش دی.

د کارکونکو او د هغوی د کاري او عملي ځانګړتیاوو پېژندنه د یوه مثبت چلند جوړول او مثبت فعالیت او ښو لاسته راوړنو پایله د یوې تحریک کوونکې نظریې رامنځته کېدل او اغېزمن رهبر دی.

په رهبرۍ کې اساس اړتیاوې «انساني ځواک» ده، چې د خپلو اړتیاوو او غوښتنو سره د ادارې ډګر ته راځي. د دې اړتیاوو پوره کول او د هغوی د مدیریت څرنګوالی او د اړیکو سمو طرحو او نقشو انتخابول او د اغیزمنې رهبرۍ رول، چې مخکې ورته اشاره وشوه، د رضایت، مثبت چلند، مثبت فعالیت د ټولنیزو او شخصي موخو تحقق او په پروژه کې د ښې لاسته راوړنې سبب ګرځي او د دې اغیزمنې تجربې په درلودلو سره د رهبرۍ سیستم او په پروژه کې د انساني سرچینو مدیریت کولای شو ارزیابي کړو او د هغې د تعدیل او اصلاح لپاره ګام واخلو.

تحریک کوونکې مفکوره د موقعیتي ماهیت، د انرژۍ منځ ته راوړونکي، د فعالیتونو د رامنځته کېدو د سبب، د کس د حرکت او لارښودنې عامل د سمت لرونکو موخو د تحقق لپاره دي. کارکوونکي په عادي توګه غواړي هغه فعالیتونه اجرا کړي چې د هغوی غوښتنې پکې پوره کېدای شي.

د پروژو مدیران باید د دندو د سر ته رسولو لپاره تحریک کوونکې نظریې نه یوازې د خپلو شخصي موخو لپاره، بلکې د ټولنیزو اهدافو لپاره هم ولري او په خپلو کارکوونکو کې تحریک کوونکې نظریې منځ ته راوړي. موږ په نامطمئن کاري چاپېریال کې د دندو د سرته رسولو لپاره داسې مدیرانو ته اړ یو، چې د قوي انگېزو درلودونکي وي. او نور دلیونه د دې په هکله دا دي چې: مدیران د خپلو موخو او د ټولې ټولنې د موخو د تحقق مسؤلان دي او د هغوی په کړنو کې د هغوی پیاوړتیا او مهارت او د هغوی تحریک کوونکې مفکوره ډېر مهم رول لري. د مدیرانو د ټاکلو په لړۍ کې باید ډاډ تر لاسه کړو، چې ټاکل شوي خلک به خپلې دندې د خپلو مهارتونو او پیاوړتیاوو په کارولو سره سر ته ورسوي، چې د دې مطلب سر ته رسېدل به له قوي انگیزو درلودو نه هم امکان لري.

د علماوو دې وینا ته په پام سره، چې وایي « په یوه دنده کې عملي کړنې ۲۰ په سلو کې د پیاوړتیا له وجې نه او ۸۰ په سلو کې د هڅې له وجې نه دي » د هڅو په راپارونه کې، راپارونکي فکر تر ټولو مهم عامل دی او بیا دا چې په راتلونکې کې ادارې له خپلو سرچینو په اغېزمنه توګه کار اخیستو ته اړ دي. په اوسنۍ نړۍ کې تر ټولو مهم عامل د کارایی په زیاتوالي کې په ځانګړې توګه د انساني ځواک څخه کار اخیستنه، کارنده مدیران دي. یوه راپاروونکې مفکوره د مدیرانو په کارونو کې ډېر مهم رول لري او د هغو اوزار د مدیرانو له کارونو نه پایله اخیستنه ده، چې د شخصي او وظيفوي غوښتنو په منځ کې تعادل برابروي او دوهم دا چې هر مدیر خپلې شخصي اړتیاوې، چې له پخوا څخه اغېزمنې دي، هغه له خپله ځانه سره ټولنې او ادارې ته راوړي او د پروژې هر اداري مدیر د بېلابېلو راپاروونکو مفکورو په پایله کې بېلابېلې اړتیاوې لري.

خومره چې یو کس د راپاروونکو مفکورو او اړتیاوو درلودونکی وي، چې اداره د هغوی د پوره کولو وس ولري او په پایله کې په کس کې د انرژۍ د رامنځته کېدو سبب شي او د کس په عمل کې ګټورې اغېزې ښکاره کېږي. بلخوا تحریکوونکې مفکوره ځکه مهمه ده، چې مدیران په دې سربېره، چې د کارکوونکو د انگېزې په اړه پوره درک ولري، باید پر خپلو انگېزو ودرېږي. ځکه چې د دې په پوهېدو سره هغوی کولای شي خپلې هڅې زیاتې کړي او هغه دنده ومومي، چې د هغوی لپاره تر ټولو ښه وي. د دې لپاره چې د مدیرانو دندې معنی لرونکې شي او دا دندې د هغوی د ژوند سلامتیا او فردي رضایت مندی ته مرسته وکړي، مدیران باید په دې پوه شي، چې دنده څرنگه په هغوی کې راپارونه رامنځته کوي. ځینو اداري ستونزو او مسائلو ته د پاملرنې اړتیا، د راپارونې مسألې ته د پاملرنې اړتیا دوه برابره کوي. د دې مسائلو د ډلې نه کولای شو د دغه مسائلو نوم واخلو.

الف: ډېری مدیران د کارکوونکو لخوا هڅو ته اړ دي، په داسې حال کې، چې د هغوی د

غوښتنې پر بنسټ لازمي هڅې نه کېږي او په اداره کې لازم اجرات نشته. د کړنې چټکتيا، د سمې پرېکړې نيول او په ځينو موقعيتونو کې چټکتيا په ځانگړې توگه په بحرانې حالاتو کې د مديرانو له انتظاراتو نه دي او د دې انتظار نه رېښتيا کېدل د راپارونې په مسأله باندې په تکيه کولای شو تر يوه حده حل کړو.

ب: د چارو د ترسره کولو لپاره په اداره کې په کسانو تکيه کول، په ځانگړې توگه د کارپوهانو او متخصصانو په سطحه او د هغوی د نارضا مندي، په دليل د هغوی د نشتون راپارونې ته په پاملرنې سره کولای شو د حل لاره ورته وسنجوو. استرس «Stress» په پلټنه کې وښودل، چې د هغوی د نه شتون مصرفونه، يعنې د امريکا په متحده ايالتونو کې د مستعمره کارکونکو نشتون، چې د کسانو حقوق، مصارف او گټې پکې شاملې دي، په ۱۹۷۷ کال کې ۲۶ ميليارده ډالر وو او که په متداومه توگه په پام کې ونيول شي، دا شايد ۶۰ ميليارده ډالرو ته ورسېږي، چې د راپارونې په شتون سره کېدای شواى دا ستونزه حل کړي.

ج: د دندې پرېښودل او په بله وينا د بشري ځواک رزېدل، په ځانگړي ډول د ماهر کار ځواک د اوسنيو ټولنو د ډېری ادارو ستونزه ده. په ځانگړې توگه زموږ هېواد وروسته له ۱۳۸۰ کال نه د شرايطو سره او په بېلابېلو دورانونو کې په مختلفو دليلونو د مديرانو په هکله د دې ستونزې سره مخامخ دی. سياسي ستونزې، اقتصادي عوامل، د مديرانو بې ثباتي، د شخصي سليقو عمل، په ادارو او نورو عواملو کې د پرېکړې کړنې د بېلابېلو مرکزونو شتون، د دې پېښې سببونه برابرېږي. په دې ډول تحريکونکو دلایلو او مفکورو سره مديران کولای شي د مديریت ذخيره غني کړي او د ډېرو کارنده مديرانو پر مټ د ټولنې اړتياوې پوره کړي.

د: د راپارونې ټيټه سطح کېدای شي نورو مسألو ته لکه: د کاري ژوند ضعيف څرنگوالی، د مديرانو يوازې جسمي شتون نه د هغوی فکري شتون، په کارونو کې د نوښت راوړنې او خلاقيت نشتون او د مدير او کارکونکو د روحيې کمښت، راجع شي چې ټول هغه مسایل دي، چې د هغوی په پيدايښت کې د راپارونې مهم رول رانښيي.

د راپارونکې مفکورې په هکله ډېرې نظريې ورکړل شوې دي، چې هغوی په دوو برخو وېشلای شو:

۱. محتوايي نظريې «Content Theories»

۲. عملي نظريې «Process Theories»

په داسې حال کې، چې محتوايي نظريې له هغو شيانو سره، چې خلک راپاروي سروکار لري، عملي نظريې د راپارونکې نظريې د څرنگوالي سره سروکار لري. په لنډه توگه تر ټولو مهمې محتوايي نظريې او د هغوی د خپلمنځي اړيکو لپاره کولای شو لاندې بېلگې ته وگورو.

تر ټولو مهمې عملي جاري نظريې دا دي:

۱. د انتظار نظريه.

۲. د شري عامل نظريه.

۳. د برابري نظريه.

۴. د موخې ټاکنې نظريه.

د دې دواړو نظريو محتوايي نظريې او عملي لړۍ په بهرنۍ راپارونکې نظريې يا د دندې نه بهر راپارونکې نظريې پورې اړه لري. د نظريو لاندې مجموعه، چې تر ټولو مهمه يې وظيفوي نظريه ده، د دندې دننه د راپارونکې مفکورې په عواملو پورې اړه لري، چې د هغې اساس د راپارونې د ايجاد لپاره نوې طراحي او مهندسي ده، چې هغوی ته درون زاده نظريې وايي.

محتوايي نظريې

ودې ته اړتيا	تحقق ته اړتيا	د تحريکونکو نظريو ايجاد، محرکونه، د چارو تحقق او تر تشخيص لاندې راوستل	فردي توانمندیو ته د کامل تحقق د فرصت رشد
پياوړتيا ته اړتيا	پياوړتيا ته اړتيا	د پراختيا او پرمختيا مسؤليت	ټولنيز درناوي ته اړتيا د برياليتوب تر تشخيص لاندې نيول
اړيکو ته اړتيا	ارتباط لرلو ته اړتيا	د سالم کولو عوامل	د تحقق اړتياوې
پايښت ته اړتيا		د شرکت سياست، سرپرستي، مزد او حقوق- د افرادو ترمنځ اړيکې، د کار شرايط	دوستي، علاقه، د خونديتوب اړتياوې - د سلامتۍ اړتياوې، فزيولوژيکي اړتياوې، لوړه - تنده

د اغيزمنې رهبرۍ لپاره اړين مهارتونه

څنگه مو چې وويل د رهبرۍ د درې گونه موضوعاتو نه يوه د مدير ځانگړتياوې او شرايط دي. د رهبرۍ دا شرط د مدير د چلند د څرنگوالي او فردي پياوړتيا پر بنسټ دی. فردي پياوړتيا چې د فردي نفوذ موجبونه رامنځ ته کوي، د اړيکو د مهارتونو درلودل او کمال پکې شامل دي. فردي

کمال د پوهې، تخصص او ذهني توان درلودونکی دی او د اړیکو مهارتونه د غوږ نیول، د همدردۍ ښکاره کول، د مسألو د حل، چلند او د تفاهم او تصادمونو حل پکې شامل دي، چې په دې برخه کې د رهبرۍ د وسایلو او شرایطو په توګه د رهبرۍ فردي ځانګړتیاوو ته یوه لنډه کتنه کوو. په رهبرۍ کې فردي اغیزمنې ځانګړتیاوې د برترۍ لټونې، په ځان باور، په خپل ځان حاکمیت، اخلاقي ځانګړتیاوې او نفوذ ته اړتیا پکې شامل دي. په ټولیزه توګه شخصیتي ځانګړتیاوې فرد ته پیاوړتیا او معنوي لوړوالی او پیشوایی ورکوي. دا لارښونې کولای شي د فردي ځانګړتیاوو په لاسته راوړنه کې او د مدیر د رهبرۍ پیاوړتیا د زیاتوالي لپاره ډېره مرسته وکړي:

۱. د خپل موقعیت په پېژندنې سره کار پیل کړئ، د موقعیت واکونه، ملاتړونه او نور د اداري نفوذ لپاره سرچینې ارزيايي کړئ او تحلیل او تجزیه یې کړئ.

۲. خپل محدودیتونه ارزيايي کړئ. لېکن پر هغه شي، چې کولای شئ ورته یې ورسوئ ډېر تمرکز وکړئ، نه پر هغه شي چې کولای یې نشئ.

۳. د هغه کس په هکله چې تاسو غواړئ د هغه په خبر شئ فکر وکړئ او هغه عوامل، چې دا کس یې اوسني موقف ته رسولی وپېژنئ.

۴. د خپلو ارزښتونو په هکله ښه احساس پیدا کړئ او هڅه وکړئ د دې ارزښتونو په باب خپل منفي چلند درک کړئ.

۵. خپل کارکونکي درک کړئ، هڅه وکړئ له هغه چا نه خبر شئ، چې ستاسو د رهبرۍ په جوړښت کې اغېزمن دي.

۶. خپله هڅه له دې نه وپېژنئ، چې امتعه یا خدمت ځانګړی دی.

۷. له خپلو عملي مهارتونو، تحلیل او تجزیې نه کار واخلي. معلومات راټول کړئ او د خپل اوسني موقعیت نه خبرتیا لاسته راوړئ، اجازه ورکړئ مثبت اړخونه ښکاره منځ ته راشي، له خپله ځانه وپوښتنئ، څه غواړئ او په فعاله توګه غوږ ونیسئ.

۸. خپل فهم او درک له خپل سرپرست سره شریک کړئ.

۹. لارښونه وکړئ نه موعظه. هغه څه ترسره کړئ، چې خوند ترې اخلي او هغه څه چې ترسره کوئ، خوند ترې واخلي.

په مجموع کې څرنګه چې د «خپل مدیریت د څرنګوالي» په برخه کې وویل شول هڅه وکړئ؛ څو خپل ځان، خپله دنده، خپل کار، خپله د تولید امتعه او خپل پېرودونکي وپېژنئ او له پاسنیو اصولو نه کار واخلي.

د لارښودنو تر څنګ د یوې بریالۍ رهبرۍ ځانګړتیاوې په لاندې توګه ښودلای شو:

د مهارتونو او ځانگړتياوو له مخې بايد اغيزمن رهبران څه ډول وي:

۱. د ښه استعداد درلودنه.
۲. لوړ شخصيت.
۳. د انساني مهارتونو درلودل.
۴. د خطر قبلولو قدرت.
۵. د خپلواکو قضاوتونو درلودل.
۶. ښه سياستمدار وي.
۷. بايد د لوړې جسمي پياوړتيا او انرژۍ درلودنکی وي.
۸. د سازمانولو د لوړ قدرت درلودل.
۹. په کار کې خلاقيت.
۱۰. د وجود د اوزارو د مهارت درلودل.
۱۱. د غوړ نيولو د مهارت درلودل.
۱۲. د حمايتي روحيې درلودل.
۱۳. پلټونکی اوسېدل.
۱۴. صادق او رېښتينی اوسېدل.
۱۵. بايد د بدلون د منلو وړ وي.
۱۶. د پېژندنې احساس درلودل.
۱۷. د ټاکلي ارزښتي بنسټ درلودل.
۱۸. د عقلايي او منطقي فکر کولو قدرت.

د چلند او عمل له لحاظه «اغيزمن رهبران او مديران يې بايد ولري»

۱. د لارښودنې او د موخو د تشرېح په اړه اړيکې درلودل.
۲. د تر لاس لاندې کارکونکو د اړتياوو لپاره سمه ځواب وينه.
۳. د پروژې د پايلې په هکله فکر کول.
۴. په عمل سره د فکر او پلان بدلول.
۵. په هر موقعيت کې قناعت بخشه چلند.
۶. تشويق او په نورو کې راپارونه.

۷. د هغه څه چې کارکونکي یې په لټه کې دي د هغه نه د زیاتې لاسته راوړنې لپاره د هغوی تشویق.
۸. د خپلې تگلارې ټاکل او لازم او منطقي خطرونه منل.
۹. نورو خبرو ته غوږ اېښودل او خپل ځان د نورو پر ځای ټاکل.
۱۰. له کارکوونکو سره مرسته؛ څو هغوی ځان ته وده ورکړي.
- « د فکر کولو بڼه »دا چې اغېزمن رهبران باید څه احساس ولري
۱. د خلکو تر ټولو ښو گټو ته اهمیت ورکول.
۲. د خلکو په هکله د ښه فکر درلودل.
۳. له کارکوونکو سره مرسته او د هغوی پراختیا ورکوونکي.
۴. د پروژې د لوړو موخو او ارزښتونو په اړه د جوړجاړي د روحيې درلودل.
۵. د ارامې روحيې او مثبت درک درلودل او همداراز جدي اوسېدل او د سرسختۍ د روحيې درلودل.
۶. خپل رفتار چلند او د مسؤلیت منل.
۷. مختلفو خلکو ته په پراښتني ذهن له بېلو رایو او طریقو سره چلند کول او په چپو او ښو فکرونو عمل کول.

په اغېزمنه رهبرۍ کې اغېزمن اداري عوامل: اداره هم کولای شي د خپلو بهرنیو او نننیو عواملو په وسیله په رهبرۍ او د هغې په اغېزمنتوب سره ځان اغېزمن کړي، دا عوامل په لاندې ډول دي:

د اداري ننني عوامل

۱. اداري جوړښت او تگلاره: چې د رهبرۍ محدودې او اړخونه ځانګړي کوي.
۲. د مدیریت سیستم: د پرېکړې کولو د څرنگوالي تگلاره ټاکي.
۳. د پروژې او ادارې فلسفه: تگلارې او حل لارې ځانګړې کوي.
۴. مشروع واکونه او قدرت: د مدیرانو د قانوني او مشروع واکونو بیان.
۵. اداري دودونه: د پروژې او ادارې په ځینو برخو کې د ځانګړو امتیازاتو شتون.
۶. اداري سناریو: د پروژې د بنسټ اېښودونکو د ژوند نالیکلی پلان، چې د هغوی بریاوې او ماتې پکې لیکل شوې وي.

د پروژې او ادارې بهرني عوامل

۱. د ټولنې فرهنگ: چې په اداري فرهنگ او د پروژې د مدیرانو په کاري فرهنگ باندې اغېزه کوي.

۲. ارزښتونه او اعتقادونه: ټولنيز حاکم ارزښتونه، چې د پروژې د مديرانو په فردي ارزښتونو باندې اغېزه کوي.

۳. دودونه: ټولنيز دودونه، چې په اداري او فردي دودونو باندې اغېزه کوي.

۴. اقتصادي، سياسي او حقوقي شرايط: سياسي آزاد شرايط او يا هم ټرلي او غير دموکراتيک شرايط، چې د ادارې په رهبرۍ اغېزه کوي.

۵. کاري تجربه: د ارگانونو د عمل په څرنگوالي او د مديرانو په کار اغېزه کوي.

په پروژو او ادارو کې مديران د رهبرۍ په بېلابېلو رولونو کې ښکاره کېږي. او يا په بله وينا د رهبرۍ د بېلابېلو رولونو چوکاټ ته «د رهبرۍ جوړښت» ويل کېږي، چې په دريو ډولو دی:

۱. مسؤول رهبران: هغه کسان دي، چې په اداره کې يې په رسمي او اصولي توگه مسؤوليت موندلی دی.

۲. اغيزمن رهبران: هغه کسان دي، چې ځان ته د يوه رهبر په سترگه گوري، که څه هم هغوی ته په رسمي توگه دا مسؤوليت ورکړل شوی نه وي.

۳. روهي رهبران «معنوي»: چې کارکونکي يو کس د هغه د شخصيت او پياوړتيا سره سم د يوه رهبر په توگه ومني.

د رهبرۍ تر ټولو ښه تشکيل د «مسؤول او اغيزمنې رهبرۍ» تلفيق دی، چې په دې حال کې د پرېکړو د قانوني عملي کولو لپاره کومه ستونزه نشته او دريم حالت يو غير رسمي او دوستانه حالت دی. په پای کې ضميمه پوښتنليک کولای شي له موږ سره د يوې اغيزمنې رهبرۍ د ټوليزو اصولو په پېژندنې کې مرسته وکړي.

د پروژې په مديريت کې د اړيکو اساسي مهارتونه

د موضوع تعريف او بيان: که رهبري د يوې اغيزمنې پروژې د امريت د ټينگولو «د نقلېې وسيله» وگڼو، اړيکې د هغه د «نفتي توکو» رول په غاړه اخلي.

کولای شو ووايو، چې د پروژې په مديريت کې د پخوانيو او اوسنيو نظريو تر منځ تقابل د ارزيايۍ او د اداري جوړښت په ټاکلو کې د اړيکو رول، فعاليت او کارايۍ په برخو کې دی. په پخوانيو نظريو کې اړيکې د پروژې د مديريت لپاره د يوې وسيلې په توگه گڼل شوې. ليکن نوې نظريې په ژوند کې د اړيکو د تحرک او د زياتوالي په رول تاکيد کوي، چې له بده مرغه د بشر پوهه په دې هکله ډېره کمه ده.

دې ته په پاملرنې سره، چې د اړیکو درک، د ادارې د عملیاتو او انساني اړیکو د جریان او بڼې په اړه زموږ د قضاوت په هکله مهم رول لوبوي. ځکه په دې اړه د بشر د پوهې کمښت ډېر دردناک دی. د بشر هڅه هر وخت د یوې موخې په لور ده او اداره د دې لپاره شتون لري، چې د دوو یا څو خلکو فعالیتونه سره همغږي کړي. په حقیقت کې اداره له اړیکو څخه سازماندهي شوي یوه سیستم په توګه تعریفېږي، چې د یوې موخې په لور د خلکو ډلبندي هڅې سره همغږي کوي. د موخو په لور د دوو یا څو خلکو د فعالیتونو همغږي کول د هرې ادارې ستونزه ده او یوازې د اړیکو په سمې کارونې سره کولای شو دغه همغږي عملي کړو. هغه مهال چې د ادارې یوه پروژه پیل کېږي، دا ضروري ده چې اساسي معلومات د ادارې د غړو تر منځ بدل شي. اداري موخې د هر چا رول چې باید وي، ویې لوبوي، پیاوړتیا، واکونه او نور اداري مسائل تشرېح شي او په مجموعه کې د ګټورو څو برخیزو اړیکو ټینګول د ادارې په بېلابېلو برخو کې له ټولنې سره د ارتباط په موخه دي. ځکه اداره له بهرني چاپیریال سره اړیکو ټینګولو ته اړ ده.

پورتنيو موضوعاتو ته په کتو سره د اړیکو جوړښت کېدای شي د یوې سازماندهي شوې منظمې شبکې په توګه وګڼل شي. د دې شبکې کره وړه له یوې ادارې نه تر بلې پورې د ځینو عواملو لکه: جوړښت، اداري موخې، د مدیریت ډول او فلسفه، د تشویق او تنبیه د اوزارو د پرېکړې نیولو سیستم او د ارزښاتو لارې، په اساس بېلابېل دي.

دغه ټول عوامل سره یو ځای عمل کوي؛ خو د اداري اړیکو چاپیریال جوړ کړي. د اړیکو او بشري چلند تر منځ هم یوه دوه اړخیزه متقابل اړیکه موجوده ده. د اړیکو او بشري چلند اړیکه زیاته ده او دا دواړه دومره سره نږدې دي، چې د یوه مطالعه له بل پرته کومه ګټه نه لري.

بشري چلند شاید د اړیکې تر ټولو ښکاره بیان وي او هغه کس، چې غواړي اړیکې په بشپړه توګه قطع کړي، لومړی باید د چلند د قطع کولو غیر ممکنه دنده تر سره کړي. په ټوله کې ویلای شو، چې اړیکې د یوې وسیلې په توګه اداره سره تړي او اداري موخو ته د رسېدو لپاره د کارکونکو په منځ کې د اړیکو د همغږۍ اساس برابروي.

اړیکه د مدیریت له مهمو مسألو نه ده. د اړیکو له یوه واضح او روښانه سیستم پرته، ټول شیان کېدای شي له زیان سره مخامخ شي. لاندې بېلګه موضوع روښانه کوي:

بېلګه: درې کسان له کابل نه هرات ته په ۳۰۲ موټر کې سفر کوي، کله چې موټر په یوه تم ځای کې درېږي، د هغوی نه یو پوښتنه کوي «آیا دغه ځای کندهار دی؟» دویم ځواب ورکوي چې «زه فکر کوم نن پنجشنبه ده.» او درېیم ووايي «زه هم تری یم ځی، چې نوباره وڅښو.»! په اړیکو کې مزاحمت تر ټولو رایجه ستونزه ده. غامغل د هغې د دلایلو نه دی. انساني پیچلي او بېلابېل عوامل په دې مسأله کې دخپل دي؛ ځکه د اړیکو د درک لپاره به دا ښه وي چې هغه تعریف کړو.

کېدای شي چې د اړیکو مقولې ته له دریو لیدلورو نه وگورو: د یوې فني لړۍ یا یوه ارواپوهانه واقعې او یا هم د مدیریتي یوې وسیلې په توګه، که د لومړي لیدلوري په توګه ورته وگورو، د اړیکو لپاره تعریف دا دی:

«کله چې یو کس یو خبر د بل حافظې ته لېږدوي، دې پروسې ته اړیکه وایي».

که احمد ووايي چې د پوهنتون د کانکور ازموینې ته د نوم لیکنې وروستۍ ورځ د دوشنبې ورځ ده او محمود هغه په سمه توګه تکرار کړي، که څه هم محمود د دې خبر په مفهوم هم پوه نشي؛ نو وایو چې فني اړیکې واقع شوې دي.

له دویم لیدلوري نه: ارواپوهانه واقعه- اړیکې د مفاهیمو د معلوماتو او د ترجیح بندۍ د چوکاټ د لېږدولو په توګه تعریفېږي او «د ګډ تفهیم» کلمه شاید وکولای شي په سمه توګه د رواني اړیکو لړۍ بیان کړي. دا مفهوم وایي چې اړیکې هغه مهال بشپړېږي، چې خلک خپل ځان د نورو په ځای فکر وکړي؛ خو د هغوی خبر درک کړي.

له مدیریتي لحاظه یعنې د دریم لیدلوري نه: اړیکې د انسانانو تر منځ د معلوماتو او مفاهیمو لېږدول دي او ډېر په «معناګانو او مفاهیمو» باندې ټینګار کوي؛ خو چې سم، منطقي او با ډکاوته ځواب وړاندې کړي. موږ په دې ځای کې په دریم او دوهم لیدلوري باندې ټینګار کوو، که څه هم د لومړي لیدلوري په اغېزمنو اړیکو د اغېزې لپاره به هغې ته یوه اشاره وکړو.

له بله پلوه، اړیکې زموږ د موندنې او ادراک په څرنګوالي پورې تړون لري. یو نجار نظر ډاګر ته یوه لرګي ته په یوه بېله سترګه ګوري. او ادراک عبارت دی له «د انسانانو واقعو او موخو لیدل او تفسیر» او چوکاټ او د ترجیح بندۍ قالب عبارت دی له «د انسان د درک کړکۍ» یعنې هغه کړکۍ چې انسان له هغې نه د شیانو موخې، واقعې او نور انسانان ویني او هغه تفسیروي او په فلتري توګه د هر هغه څه لپاره، چې د هغوی نه تېرېږي عمل کوي. په ادراک او په اړیکو کې د دې قالب اغېزه کولای شو په لاندې بڼو ښکاره کړو.

باید پوه شو چې ادراک د اړیکو په نظام کې په ټولنیزو او رواني شرایطو، د آمړینو او کارکونکو موقعیت باندې اغېزه کوي. د اړیکو تر ټولو مهم اوزار یعنې «همدلي او ګډ تفاهم» یو آمر په دې توانمن کوي، چې یو موقعیت د کارکونکو د لیدلوري نه درک کړي. همدلي او ګډ تفاهم د وخت، انرژۍ او اړینو هڅو له لحاظه خپل مصرفونه لري او باید د خلکو د پېژندنې او درک لپاره اړین وخت تېر کړو. د دې معروفي لپاره د بېلګې په توګه داسې وایي:

«ته باید تعامل وکړې او د زرو ګل بوی کړې؛ خو د زرو د ګل په بوی پوه شې» فرد باید د انسانانو قدر د هغه څه لپاره چې دي، درک کړي او ورباندې پوه شي.

د اړیکو لړۍ

څنگه چې مو مخکې اشاره وکړه، مدیران اداري چاپېریال ټاکي او د غړو په عقیدو اغېزه کوي. دا چاره د عالي سطحې مدیرانو له لارې کېږي. او همداسې مدیران په پروژه کې د اړیکو د صحیح لارو د ټینګولو مسؤلیت لري او د پروژې په اداره کې هر فرد هم په دې اړه خپل مسؤلیت لري. اړیکې د دوو لورو ترمنځ لري ده، چې هر څوک په هغې کې د اړیکو جوړونکي وي یا اخیستونکي وي، چې دا اړیکې کولای شي عمومي، افقي او یا په متقاطع توګه ټینګې شي. ځکه د اړیکو په لړۍ کې چې هغه مو په لاندې شکل کې ښودلې دي «د خبر لېږدونکي، د خبر اخیستونکي او د اړیکې کانال، موقعیتي عوامل او بیا نظر ورکول» - چې په اړیکه اغېزه کوي باید برسي کړو.

د پیام لېږونکي: لېږونکي لومړی خبر چې یو فکر یا عقیده ده په یوه ګډ، او یو ځانګړی فرم چې د لېږونکي او اخیستونکي لپاره د درک وړ وي بدلوي. خبر د ګډ په وسیله او نور د درک وړ وسایل لکه: لیکل، غږېدل، انځورایستل، د کمپیوټر ژبې په وسیله بدلېږي او اړیکه په دې ترتیب سره پیل کېږي.

د پایلې - بیا نظر ورکول Feed Back

فکر - ایډیا، احساس	د هغې تبدیل په ګډ، شکل او فورم یا ځانګړي سمبولونه لکه: کلمي اعمال او انځور	د لېږد لپاره د اړیکې کانال په لاندې وسیلو	د پیام اخیستل په وسیله د	د پوهېدلو لپاره د ګډ، شکل یا فورم بدلول	په خبر پوهېدلو او د خبر درک
		غږېدل	اورېدلو		
		لیکل	لوستلو		
		عمل کول	لیدلو		
		رسم ایستل			
		د فزیکي حرکاتو بیان			

د اړیکې د کانال نه کاراخیستنه

اطلاعات د کانال په وسیله چې لېږدونکي له اخیستونکي سره نښلوي، لېږدول کېږي. خبر ممکن چې کتبي یا شفاهي وي او د کمپیوټر، تلیفون، تلګراف او تلویزیون، تلکس او یا نور نوي د اړیکو وسایل لکه فاکس، بیسیم او نورو له لارې ولېږدول شي.

او همداسې ممکنه ده په یوه وخت له یوه یا څو کانالونو کار واخیستل شي. د بېلګې په توګه

کېدای شی د تلکس یا فاکس په کارونه کې خلک توافق وکړي چې وروسته په یوه کتبي تفاهم لیک بدل شي. واضح ده چې د پورتنیو کانالونو نه هر یو د مزایا او عیبونو درلودونکی دې او د هر یوه نه کارونه په موقعیت و ځانګړو شرایطو او د خبر ډول پورې اړه لري. د اغېزمنه اړیکو ټینګولو لپاره د اړیکو د کانال سم انتخاب ډېر مهم دي.

د خبر اخیستونکی

خبر اخیستونکی باید د خبر د اخیستلو او په یوه فکر او ایډیا باندې د هغې د بدلولو لپاره بشپړ چمتووالی ولري. هغه مهال یوه سمه اړیکه ټینګېدای شي، چې دواړه اخیستونکی او لېږدونکی، چې د خبر نه یو ډول او یا لږ تر لږه مشابه درک ولري او له خبر نه یوه معنی واخلي. په فرانسوي ژبه مطرح شوی خبر، اړتیا دا ده چې هم لېږدونکی او هم اخیستونکی باید په بشپړه توګه په دې ژبه پوه شي. د یوه لېږدونکي په توګه د یوه نقاش او د اخیستونکي په توګه د یوه لیدونکي تر منځ باید د هر انځور او په کار اخیستل شوي سبک نه یو شان خبرتیا موجوده وي. ځکه نو اړیکه ټینګېدای نه شي مګر دا چې خبر درک شي. او پوهه او درک باید د اخیستونکي او لېږدونکي په ذهن کې یو ډول وي؟ ځکه نو څومره چې ویونکی د یو ډول لیدلوري او عقیدو درلودونکی وي د خبر درک او پوهه ساده او آسانه ده.

په اړیکو کې غږونه، مزاحمتونه او ځوابونه: په خواشینۍ سره باید وویل شي، چې غږونه او اختلافونه «پرازیت» په اړیکو اغېزه کوي. چې ممکنه ده په اخیستونکي، لېږدونکي او د لېږنې په وسیله کې وي، او د نقص موجبات په اړیکه کې رامنځ ته کړي.

بېلګه

۱. یو غالمغالي چاپېریال کېدای شي د یوه روښانه او واضح فکر په لېږدولو کې خنډ وګرځي.
۲. د خبر ګډ ته په بدلولو کې کولای شي ابهام رامنځ ته کړي.
۳. د خبر قطع کېدل، د بېلګې په توګه د تلیفون قطع کېدل کېدای شي په اړیکه کې د نقص سبب وګرځي.
۴. د اخیستونکي پام نه کول ممکنه ده اړیکه مبهمه کړي.
۵. د خبر بدلول د یوه ځانګړي ګډ نه یوه فکر ته یا غلطه معنی یې ممکنه ده ستونزه رامنځ ته کړي.
۶. د غلط درک موضوع کېدای شی یوه ستونزه وي. د اړیکو په یوه اغېزمنه توګه کنټرولولو لپاره د «Feed back» موندلو مسأله ډېره مهمه ده.

د يوه فکر په ځانگړي فورم او شکل باندې د بدلولو اغېزمنتوب، د هغې لېږدول، يوه شکل او خاص فورم ته د يوه فکر د تبديلولو گټورتوب، د هغو لېږد، له ځانگړو کدونو څخه د نوي پيغام تبديلولو يوه فکر ته، او همداراز بيا نظر يا فيډبک کولای شي د اړيکو پر مټ هر را منځ ته کېدونکي بدلون مشخص کړي.

په اړيکو کې اغيزمن اداري او موقعيتي عوامل

بېلابېل اداري عوامل د اړيکو لړۍ تر اغېزې لاندې راوړي. په بهرني چاپېريال کې دغه عوامل کېدای شي اجتماعي، حقوقي، سياسي او اقتصادي وي. د بېلگې په توگه کېدای شي سياسي محدوديتونه او يا د سياسي خپلواکۍ گواښ د آزادو اړيکو د قطع کېدلو او يا کمېدو سبب وگرځي. بل موقعيتي عامل جغرافيايي لړې والی دی.

دا واضح خبره ده چې مخامخ اړيکې د لرې ځای نه د تليفون له لارې له اړيکو او يا هم د يوه ليک ليکل يا تلکس نه توپير لري. بل عامل يې «وخت» دی. هغه مدير چې سر يې گيچ شوی، قطعاً د خبر په سمه توگه د اخيستلو يا لېږدولو لپاره پوره وخت نه لري، نور اغېزمن عاملونه دا دي:

۱. اداري جوړښت.

۲. مديريت او غيرمديريت جريانات.

۳. تکنالوژي او فردي عوامل او شخصي لومړيتوبونه.

د اړيکو موانع: د يوه اغېزمن مديريت لپاره يو آمر بايد په ټولو سطحو کې اړيکې ټينگې کړي، ليکن بالقوه موانع په هر ځای کې شتون لري. دغه موانع ممکن فزيکي، ټولنيز، رواني اداري او يا د هغوی يو ترکيب وي.

الف: فزيکي موانع: فزيکي موانع په جغرافيايي عاملونو يا په فردي پياوړتياوو او يا هم په دواړو عاملونو پورې اړه لري. د بېلگې په توگه، کله چې په يوه کور کې يو برقي جنراتور کار کوي دا ستونزمنه ده چې تاسو په سمه توگه واورئ او همداسې د فرد فزيکي محدوديتونه ممکن دي د اړيکو په ټينگولو کې خنډ وگرځي.

ب: ټولنيز موانع: په ټولنيزه اداره کې د فرد ټولنيز ځای، موقعيت او ټولنيز موانع ممکن د يوه بيا اړيکو لرونکي سياست تر اغېزې لاندې منځ ته راشي.

ټولنيز موقعيت په واقعيت کې عبارت دی له: د فرد ټولنيز موقعيت څخه، که څه په کاري ژوند کې وي او که څه هم په ټولنيز ژوند کې وي په ۱۹۴۰ لسيزه کې د رستورانټونو د شمېر په هکله يوه څېړنه وشوه. په دې رستورانټونو کې ستونزه دا وه، چې ډېر ښه آښپزان له هغو

کارسونانو نه، چې اداري موقف يې لوړ نه وو ډوډۍ تر لاسه کوله. د يوې حل لارې په توګه څېړونکي دې پايلې ته ورسېدل چې د يوې ميکانیکي تګلارې، نه يوې انساني تګلارې څخه کار واخلي، چې نن په دې رستورانونو کې له هغې نه کار اخيستل کېږي.

ج: رواني موانع: د هغو موانعو نه چې ذکر شول رواني موانع د اداره کولو او تشخيص لپاره تر ټولو ستونزمن موانع دي او د دې موانعو لري کول د عمل او چلند بدلولو ته اړتيا لري.


د: اداري موانع: اداري موانع، ډېري وخت د فزيکي او ټولنيزو موانعو ترکيب دی. نور اداري موانع لکه: «جوړښت، اداري دود او د اطلاعاتو سيستم» دي. بل مهم اداري عامل مدير ته د «خبر د لېږدولو لپاره رقابت» دی او په يوه وخت کې له کارکونکو نه ډېر خبرونه اخلي، چې موخه يې دا ده؛ خو د آمرينو د پاملرنې وړ وګرځي.

اغيزمنې اړيکې

که اړيکې ګټې او ښېګڼې لري، کېدای شي د ځينو ستونزو او نورو مسايلو د رامنځته کېدو سبب وګرځي. دا ستونزې کېدای شي له اخيستونکي، لېږدونکي او يا هم د اړيکو د کانال نه رامنځ ته شي چې د لاندنيو مواردو شامل دي:

۱. د اړيکو لپاره د پلانګذارۍ کمښت.
 ۲. د مفروضاتو نه روښانه کول.
 ۳. د خبر ضعيف بيان.
 ۴. د خبر ضعيف لېږد.
 ۵. د خبر ضعيفه ارزونه او اورېدل.
 ۶. فردي کمزورې اړيکه.
 ۷. بې اعتمادې او وېره.
 ۸. له بدلونونو سره د تطبيق لپاره د وخت کمښت.
- د دې ستونزو د لرې کولو لپاره او د اړيکو د يوه اغيزمن سيستم د جوړولو لپاره بايد لاندې ګامونه واخيستل شي:
۱. د اړيکو د حساب ورکولو شتون، چې د هغې پايله د اغيزمن اداري بدلون لپاره د اړتيا رامنځته کېدل دي.
 ۲. د ارتباطي طريقو کارونه د افرادو ترمنځ اړيکو او د غوږ نيولو مهارت ته په کتو سره. د

موسسو اړیکو د اصلاح کولو یوه لارهماغه د حسابرسۍ لوی سیستم دی. دغه لاره د فعالیتونو، شبکو او د اړیکو د سیاستونو د حسابرسۍ یوه وسیله ده. د ادارې اړوند یو لړ ارتباطي عوامل د اداري موخو د ترلاسه کولو لپاره دي، چې په لاندې شکل کې واضح کېږي.



مدل یا شکل: د اداري موخو او ارتباطي عاملونو تر منځ اړیکه په دې مدل کې د پاملرنې وړ ټکی دا دی چې اړیکې د اداري موخو د تحقق لپاره د یوې وسیلې په توګه نه د اړیکو د حل د مسلې په توګه مطرح شوې دي.

د اړیکو څلور شبکې چې حسابرسۍ ته اړتیا لري په لاندې ډول دي:

۱. د دندې اړونده شبکه یا مقرراتي شبکه، چې د آمرینو او کارکوونکو په اړیکو او مقرراتو، تګلارو او سیاستونو تکیه لري.

۲. د خلاقیت شبکه شامل د: د بدلون لپاره یو پیشنهاد او د خلاقیت د مسلو حل پکې شامل دی.

۳. تلفیقي شبکه: اړتیاوې، د تحرک رامنځته کولو هڅه عاملونه چې د موسسې موخې د خلکو له اړتیاوو سره نښلوي.

۴. د اطلاعاتو او لارښونې شبکه: د مدیریت بولټنونه او د شرکت انتشارات.

د دې پر بنسټ د اړیکو حسابرسۍ، د پروژې د مدیریت اساسي فعالیتونو ته د اړوندو اړیکو د تحلیل او تجزیې لپاره ابزار ده. دغه تګلاره نه یوازې د ستونزو د رامنځته کېدو پر مهال کارول کېږي، بلکه د هغې یوه برخه د ستونزو د مخنیوي لپاره کارول کېږي. د حسابرسۍ فرم او شکل د بېلابېلو شکلونو نه لکه: کتنې، پوښتنلیکونه، مرکې او د خپور شویو اسنادو د تحلیل او تجزیې نه هم ګټه اخلي.

د حسابرسۍ وروستۍ برخه د دوره یي راپورونو په جوړولو سره پای ته رسیږي. د اړیکو د اصلاح لپاره، د لارښوونو یو فهرست د «د ښو اړیکو لس فرمانه» په نامه، چې کولای شي د اړیکو د لړۍ په هره برخه کې مرسته وکړي لاندې ښودل شوی دی:

۱. د اړیکو د ټینګولو د هڅې نه مخکې فکرونه روښانه کړئ!
۲. د اړیکو دلیل او رسالت وازمائی!
۳. فزیکي او انساني چاپېریال مخکې د اړیکو له ټینګولو نه درک کړئ!
۴. په پلانګذاري کې، له نورو سره اړیکې د هغوی د حمایت د لاسته راوړنې او د واقعیتونو نه د خبرېدو لپاره مشروتي کړئ!
۵. د خبر محتوا او متن ته پام وکړئ!
۶. هر کله چې ممکن وي، هغه مطلب چې د اخیستونکي لپاره مرسته کونکی او با ارزښته وي له اخیستونکي سره یې شریک کړئ!
۷. د دې لپاره چې اړیکې اغېزمنې وي تعقیب ته اړتیا لري.
۸. د اړیکو خبرونه د لنډمهال او اوږده مهال لپاره مهم دي.
۹. فعالیتونه باید له اړیکو سره هم قدمه او متوازن وي.
۱۰. ښه اوږدونکي اوسئ.

لسمه لارښونه د ډېر اهمیت له کبله باید ډېره بررسي شي، ځکه نو په لنډه توګه هغې ته اشاره کوو. عجول مدیر چې تل څه نه اوري، د ادارې دندو ته ډېره لږ پاملرنه کوي، ژبه، حساسیت او د حواسو تمرکز د اړیکو د پیغام په اړه پر هغو فهم او درک ته ضروري اړتیا ده. خلک دا غواړي، چې د هغوی خبرې واورېدل شي. جدي وګڼل شي او غواړي چې درک شي، نو په دې اساس، مدیر باید کارکونکو ته له هر ډول مزاحمت او یوه تدافعي حالت هغوی مجبوره کولو نه ډډه وکړي. دا به عاقلانه وي که یو مدیر څو «Feedback» لاسته راوړي او اعطا یې کړي، ځکه چې بې له دې مدیر نشي کولای د خبر د درک نه ډاډ حاصل کړي د یوې ښې صادقانه پایلې لاسته راوړلو ته، د اعتماد او ډاډ برقرارول ډېر مهم رول لري. اورېدل د توسعې وړ یو مهارت دی.

د ښه اورېدلو لپاره لس لارښونې په لاندې توګه وړاندیز شوي دي:

۱. مه غږېږئ!
۲. په خبرې کوونکي کې ارامتیا او راحت منځ ته راوړئ.
۳. غږېدونکي ته داسې ښکاره کړئ، چې تاسو غواړئ د هغه خبره اورئ.
۴. موانع له منځه یوسئ!
۵. له غږېدونکي سره همدردی، حساسیت او همدلي وښئ!
۶. صبور ووسئ!

۷. آرام واوسئ!
 ۸. په خبرو اترو او انتقاد کولو کې راحت ووسئ!
 ۹. پوښتنه وکړئ!
 ۱۰. مه غږېږئ او د غږېدونکي وينا واورئ!
- لومړی او وروستنی مطلب تل تر ټولو مهم مطالب وي، ځکه چې مجبوره یو چې مخکې له اورېدلو نه غږېدا متوقف کړو. دغه ټکي هم کولای شو د یوې ښې او اغېزمنې اړیکې لپاره وړاندې کړو:
۱. اړیکه باید ښه او دوامداره وي.
 ۲. ښه اړیکه کېدای شي د کوچنیو مسائلو په اړه او یا هم د لویو مسائلو په اړه وي، ځکه نو باید دواړو ته په یو سترګه وکتل شي.
 ۳. ښه اړیکه شفافه او روښانه ده.
 ۴. ښه اړیکه خپله د ولې ځواب وايي.
 ۵. ښه اړیکه خطرونه او ستونزې ځانګړي کوي، د هغوی د کمېدو لپاره د حل لاره ښکاره کوي.
 ۶. ښه اړیکه هغه احتمالي ګټې چې ممکن لاسته یې راوړو بیانوي. واقعي پایلې نه غیرمحملي پایلې.
 ۷. ښه اړیکه ټولو ابهامونو او پوښتنو ته ځواب وايي او هم د ګونګوسو میزان کموي.
 ۸. ښه اړیکه ټولې خواوې په ګټه کې شریکوي.
 ۹. ښه اړیکه د نامعموله او نه کېدونکي انتظاراتو میزان کموي ځکه نو د فرد ناامیدي کموي.
 ۱۰. ښه اړیکه ستندردونه برقراروي ځکه چې خلک دا غواړي چې په دقیقه توګه له هغوی نه څه غوښتل شوي.
 ۱۱. هر کس په یوې ښې اړیکې سره د ادارې د غیر رسمي رهبرانو سره په اړیکه کې دی.
 ۱۲. ښه اړیکه، عاطفي لطيف او مناسب پاداش لري.
 ۱۳. ښه اړیکه د تازه بېلګو او بېلابېلو تګلارو په کارونې سره د تکرار وړ کېږي.
 ۱۴. خپل مخاطبین وپېژنئ.
 ۱۵. د خپلو مخاطبینو مخکینیو زمینو ته پام وکړئ.
 ۱۶. خپله موخه او ماموریت وپېژنئ.
 ۱۷. فکر وکړئ اوخپل فکر اداره کړئ.
 ۱۸. د خپلو مخاطبینو سره مثبت چلند وکړئ. له غلطو او اشتباه کارونو څخه ډېر له ښو کارونو

یې ډېره یادونه وکړئ.

۱۹. له دې سره یو ځای د منفي کارونو ذکر یې د اصلاح په موخه مه هېږوئ.

۲۰. له خپل اعتبار نه دفاع وکړئ.

۲۱. په خپلو کارونو عمل وکړئ.

۲۲. خپل عواطف په لوړ حد ساتئ.

۲۳. د موضوع په اړه په بشپړه توګه خپل نظر ورکړئ، خپل مخاطبینو ته موضوع په ابهام کې مه پرېږدئ.

۲۴. پېچلې اړیکې ګام په ګام او برخه په برخه مطرح کړئ.

۲۵. د اړیکې موضوع په بېلابېلو ډولونو بیان کړئ.

۲۶. د ځواب سیستم او ښه پایله یا Feed Back تنظیم کړئ.

۲۷. د اړیکې غیر کلامې اړخونو ته پام مه کوئ.

د اړیکو لپاره د پروژو د مدیرانو اړین اساسي مهارتونه

دغه بېلګې چې تر اوسه ورته اشاره وشوه د خلکو تر منځ د اړیکو لپاره د اړینو مهارتونو په اړه دي. په داسې حال کې چې د پروژې آمرین په مداومه توګه په مخامخه توګه په اړیکه کې وي او دا ډول اړیکه لاندې مهارتونو ته اړتیا لري:

الف: اورېدل.

ب: بحث کول.

ج: ځواب ورکول.

د: نظریه ورکول.

ه: غیر گفتاري اړیکه.

و: لیکنه او د جلسو اداره.

ز: د میتینګ او جلسو اداره.

د دې مهارتونو نه اورېدل، د ناويزو اړیکو لیکنه او د جلسو اداره تر ټولو مهم دي او د دې برسېره د آمرینو د پروژو د څرنگوالي له مهمو عاملونو نه دي. چې د هغوی په هکله په لنډه توګه توضیح ورکول کیږي.

د اغيزمنو اورېدلو مهارت

اورېدل د اړيکو تر ټولو مهم مهارت دی چې ډېره پراختيا يې موندلې ده. اجازه راکړئ، چې عمومي او د ټولو اړتياوو ته په پام سره د دې کار لپاره د پروژو د آمرينو په اړينو مهارتونو او تواننديو زياته تکيه وکړم. د اورېدلو په بېلابېلو شرايطو کې بېلابېل ډولونه موجود دي چې په لاندې شکل کې ښودل شوي دي.

فعال حالت، عکس العمل، په دننه کې د احساس ښودنه له اورېدو او غوږ نيولو وروسته	د پوهې او قدر پېژندنې غیر فعال حالت	د طرفينو د خوښې ور مسائلو په اړه خبرې اترې	په دې اړه د اطلاعاتو راټولول، چې څه بايد وکړو، څه ډول او کله؟
--	---	--	--

د اورېدلو مدل

په رواني سطح کې غوږنيول نظر په عملياتي يا ټولنيز ډول د غوږنيولو په تگلارو کې بېلابېلې کټې لري. په دې ځای کې يوه عاطفي مسله موجوده ده او فرد ممکن په ځينو حالاتو کې ځواب ورته ونه وايي د بېلګې په توګه، کله چې رئيس د خپل سکرتر د خبرې چې ورته وايي «تېره شپه مې مېرمنې نشه يي توکي کارولي وو او له بده مرغه ما هم ورسره وکارول» ځواب ورکړي او ممکن په خپلو نورو عادي کارونو بوخت شي. په دې حال کې د نه ځواب ورکولو لاره سمه او مناسبه لاره ده.

نو په دې اساس، د غوږنيولو دا لاره يوه غیر فعاله لاره ده، چې په هغې کې مديران د «وو» او يا د «ښځې د دوهم ځل دا کار وکړ» په کلمو سره ځواب ورکړي او يو غیر فعال چلند وکړي. په دې حال کې په حقيقت کې د آمر موخه دا ده چې کارکونکي ته د غږېدلو اجازه او يا د خپل زړه د تشلو او يا هم په هغه کې د کار د ادامې لپاره د آمادګۍ اجازه منځ ته راوړي.

په مقابل کې يې، فعال غوږ نيول بله لاره ده چې په هغې کې د پروژې آمرين معمولاً ځواب ورکوي. په پورتنی مثال کې ممکن رئيس ځواب ورکړي «تاسو په رښتيا سره د خپلې ښځې نه د مخدره توکو د کارونې په هکله عصابي يئ؟» او ممکن سکرتر ځواب ورکړي «هو، همداسې ده» په دې حالت کې که څه هم آمر د يوه قاضي په توګه عمل نه کوي، ليکن له غیر فعال لارې نه څه فعال عمل کوي. په فعاله تگلاره کې ډېر وخت د پروژې آمر د حقيقي معنی او مفهوم په لټه کې دي. او اورېدونکې تر هغه مهاله چې هغه حاصل نکړي، نه راضي کېږي. دغه تگلاره په

ځانگړي توگه د يوې ستونزې چې اجرات په مستقيمه توگه تر اغېزه لاندې راولي د حل کولو پر مهال، ډېره گټوره ده.

په غوږنيولو کې اصلي ابزار Feed Back دې چې د فعال ځواب ورکونکي نه اخیستل کېږي. بېلگه يې کېدای شي په لاندې توگه ده.

«الف» کارکوونکی: زه ډېر ډاډمن نه يم چې د دې پروژې ته ووتلای شو.

«الف» آمر: ډاډمن يم که هڅه وکړئ کولای شو له دې نه ووهو.

«ډاډ ورکول».

«آمر: تاسو له دې چې پروژه د تاسو لپاره ډېره ستونزمنه وي وېرېږئ «پایله او فعال ځواب»

«ب» کارکوونکی: ولې مېرمن يوسفی دومره خطاوې کوي؟ ما تر فشار لاندې راولي؟

«الف» د پروژې آمر: هغه په بشپړه توگه په دې مسله واقف دي. تاسو باید دا تشخیص کړئ.

«د موضوع اخلاقي کول»

د «ب» پروژې آمر: پوهېږم تاسو له دې چې مېرمن يوسفی خپل ځان نه مړ کوي او ډېره هڅه

نه کوي ناراحته یئ. «فعال ځواب او پایله». Feed Back

فعال غوږنیول، په ځانگړي توگه هغه مهال چې یو کارکوونکی، همکار او یا ملگری د یوې ستونزې

سره مخامخ کېږي، ډېر گټور دی. لیکن په دې مو فکر کړی کله چې تاسو ستونزه لرئ څه کار کوئ؟

په ټولیز ډول که وغواړو ځواب ورکړو. باید ووايو چې تاسو «د خپلې طرحې» تگلارې کاروئ.

تر ټولو ښه او کارنده تگلاره چې د توماس گوردن «Thomas Gorden» په وسیله معرفي شوې

عبارت ده له (زما پیام)، دغه تگلاره عبارت ده له «خپله طرح» چې درې مولفه لري:

۱. د احساساتو بیان.

۲. چلند او

۳. پایلې

دغه بېلگې ته پاملرنه وکړئ

شاکر وایی زه په رشتیا سره ناراحته شوم «د احساس ښکاره کول» کله چې مې ولید چې پرېکړه

مو کړې چې له ادارې په ۲ بجو وزی «رفتار» دغه مسله زموږ پروژه لږ تر لږه یوه ورځ وروسته

پاتې کوي او نور هم له دې چې تاسو کار ژر پرېږدئ گلکه کوي «پایله»

لاندې بېلگه د فعال غوږنیولو تگلارې او د خپلې طرحې په هکله ده:

ښاغلی یوسفی: په هر حال زه بل کار هم لرم او وخت هم پوره دی.

د پروژې آمر: زه مطمئن یم چې تاسې باید د رخصتۍ په اخیستو کې شرایط په نظر کې ونیسئ. په هر حال کې زما د کار سیاست دغه دې چې مخکې د کار د پرېښودلو نه له ما نه اجازه واخیستل شي. ښاغلی یوسفی: ما فکر نه کاوه چې دا به دومره مهمه مسئله وي چې زه دا کار ونشم کړای. د پروژې آمر: زه ډاډ من یم چې تاسو داسې فکر کوئ. په هر حال زه اوس داسې یوه ستونزه لرم «زما پیام»: لمړی دا چې زموږ سیاست باید په دقیقه توګه اجرا شوی او دوهم دا چې پروژه په موقع سره تحقق ومومي.

په دې پروژه کې گورنر چې دواړه ستونزه لري او د پروژې آمر گوري چې څرنګه د کارکونکي ستونزه د هغه له ستونزې سره تړون لري. ځکه هغه هم د فعال غوږنیولو د تګلارې او هم د «د نظر د وړاندې کولو» د تګلارې نه کار اخلي.

له کومه ځایه چې د غوږنیولو تګلاره یا د وجود د ابزار تګلاره په دې پورې تړاو لري، چې له هغې ستونزې سره چې موږ مخامخ یو واقعاً د چا ستونزه ده؟

د دې پر بنسټ شخص ته د ستونزې د تعلق درې حالتونه موجود دي:

۱. د کارکونکي ستونزه.

۲. د پروژې د آمر ستونزه.

۳. د دواړو ستونزه.

که ستونزه په کارکونکي پورې اړه ولري او مسولیت هم د هغه وي باید د فعال او غیر فعال غوږنیولو له تګلارې نه کار واخیستل شي. که ستونزه د پروژې په آمر پورې اړه ولري د وجود د ابزارو له تګلارې نه باید کار واخیستل شي. که ستونزه په دواړو پورې اړه ولري نو د دواړو تګلارو نه باید کار واخیستل شي. په هغه ډول چې په هره تګلاره کې د دواړو خواوو مربوطه برخه او د دواړو خواوو مربوطه مسولیت، منظور شي. په هر حال که فرد د ستونزې یوه برخه وي باید د حل د لارې یوه برخه هم وي.

د ناوینیزو اړیکو مهارتونه

په یوه مراوده کې د اطلاعاتو په سلو کې تر پنځوسو زیاته برخه غیر گفتاري ده. غیر گفتاري اړیکې هغه خبرتیاوې دي چې بې له کلماتو د نښانو او علامو په وسیله مبادله کېږي. دغه نښې نښانې، شامل د وجود د فزیکي ژبې «د وجود حرکتونه» د غږ زیروېم، حرکتونه، بېلابېلې علامې او نورې دي د لاندې جدول په توګه:

د نښانو بېلابېل ډولونه، معناگانې او مفاهيم

مفهوم	علامه
د غږ زيروېم	
غوسه، وېرېدل، په تدافعي توگه عمل کړل، د همدردۍ احساس کړل، پاملرنه، د منافعو درلودل، فکر کړل، غوړنيول	د غږ لوړول، چيغې وهل په آرامۍ غږېدل، په راحت سره خبرې کړل
فيزيکي علامې او نښانې	
تشخيص کړل، انتقاد کول، غوړنيول د منافعو درلودل، تدافعي اوسېدل، په تشويش اوسېدل خپل ځان تر نورو ټيټ گڼل، وېرېدل، وېرول، عصبانيت مخ کېښ اوسېدل	د مخ او لاس بېلابېل حرکتونه يا د وجود ځانگړي حرکتونه: د پښو يو په بل اچول، ځای په ځای کېدل، د شونډو حرکتونه، ځان ته اشاره کړل، په خپلو سترگو د ځينو علایمو ښودل، د خپلې خولې وازول، د اوږو په سر لاس اچول، د خپلو غوږونو تېزول د يوې وسيلې اچول، يو په بل پسې سگرت ايستل
د اړيکو فزيکي ځای ته اړوند علایم	
د قدرت د فاصلې ښکاره کول، د فرد بې اهميتي ښودل، د هغې د بې قدرتي او بې واکۍ ښکاره کول، د نژدې اړيکو ښودل، د تجاري مذاکرې بيان و د مذاکرې رسمي اوسېدل، د مذاکرې عمومي اوسېدل او يا غير شخصي ښکاره کول د مذاکرو شخصي ښکاره کول.	د خپل او مقابل کس تر منځ د ميز اېښودل، د مطالعې د اطاق ډول، د اطاق د ټولولو ډول، د فاصلې حفظ د کاري ميز تر څنگ او يا هم د خپل منځي کښېناستلو ډول.

د ليکنې مهارت

د يوه اغېزمن ليکونکي لپاره لاندې ټکي د يوه لارښود په توگه گڼل کېدای شي:

۱. له لنډو جملو نه کار واخلي.

۲. له ساده جملو نه کار واخلي.

۳. له آشنا کلمو نه کار واخلي.
 ۴. له اضافي کلمو نه کار واخلي.
 ۵. خپلو کلمو ته ځان ورکړئ.
 ۶. داسې کلمې وکاروئ، چې لوستونکي يې وکولای شي مجسمې او احساس يې کړي.
 ۷. د لوستونکي علمي سطحې او تجربو ته په پاملرنې سره، خپل مطلب وليکئ.
 ۸. مطلب په هماغه ژبه چې تکلم کوئ ويې ليکئ.
 ۹. په خپله ليکنه کې نوښت ولرئ. د جملو طول او د هغوی د بيان شکل په بېلابېل ډول وليکئ.
 ۱۰. ليکنه د خپلې موضوع د بيان په موخه وليکئ نه د يوه شي د تحکيم په موخه.
- د جلسو د ادارې مهارت:** په دې برخه کې، «د يوې جلسې د کار مراحل» او د «د يوې جلسې اداره» د بریا او ماتې د عواملو په اړه معلومات وړاندې کيږي.

د يوې کارندې جلسې مرحلې

۱. هيڅ وخت د داسې يوې پرېکړې په اړه چې خپله يې کولای شئ او بايد يې ونيسئ، جلسه مه نيسئ.
۲. که په تليفون سره کولای شئ چې د څو کسانو سره پرېکړه وکړئ جلسه مه نيسئ.
۳. هغه کسان چې اغېزمن نه دي مه يې راغواړئ، ولې هڅه وکړئ چې ډاډ تر لاسه چې په جلسه کې اړين کسان شتون لري.
۴. وخت ته پاملرنه وکړئ، که په يوه ۲۰ دقيقه يې جلسه کې تاسو ۲ دقيقې ناوخته کړئ د جلسې د ګډون کونکو وخت به مو ضايع کړی وي.
۵. د جلسې نه موخه په ذهن کې وساتئ او ډاډ حاصل کړئ چې هغې ته به لاسرسی پيدا کړئ.
۶. يوه جلسه ترتيب کړئ او خپل کلي مطلب د هغې د مجموعو لاندې څومره لنډ چې ممکن وي تقسيم بندي کړئ.
۷. مخکې له لېږدولو د هغې صورت جلسه په بشپړه توګه ولولئ. او د هغې له شفافيت دقت او جامعيت نه ډاډ حاصل کړئ، مبهمې کلمې حذف کړئ چې ډېري وخت د توافق نشتون د مسايلو نه د بېلابېلو درک په دليل سره دي.
۸. هڅه وکړئ چې په وخت او په صحيح توګه ښه خلکو ته صورت جلسې او صورت مذاکرې ورسوئ.

۹. په جلسه کې د وخت مدیریت په بشپړه توګه برقرار کړئ.

۱۰. پاملرنه وکړئ چې هر څوک چې د جلسې د ریاست په څوکۍ کښېناست باید هغه ومنو، د هغو دنده دا ده چې مطلب طرح او د موضوع نه د بهر وتنې نه ډډه کوي او هر چا ته د بحث لپاره عادلانه او مناسبه ونډه ورکړي او طولاني خبرې قطع او جمع بندي کړي.

هغه عوامل چې د جلسې ماته او بریا زیاتوي:

د جلسې د ماتې د میزان د زیاتوالي عوامل دا دي:	د جلسې د بریا د میزان د زیاتوالي عوامل دا دي:
۱. د نورو د شوق وړانګې پیکه کول.	۱. منل.
۲. غوږ نه نیول.	۲. مننه کول او اعتبار ورکول.
۳. شکایت کول او تنبه کول.	۳. د نورو تشویق.
۴. نه تاییدول.	۴. عقیدو او رایو ته احترام.
۵. د پوښتنې رامنځ ته کېدل.	۵. ګشاده رویی.
۶. د جنجال جوړونکې موضوع مطرح کول.	۶. تمایل
۷. ازار لیدل.	۷. د اطلاعاتو درلودل
۸. حمله کړل.	۸. خبرتیا.
۹. فکر نکړل.	۹. د استفادې وړ اوسېدل.
۱۰. د تحمل وړ نه اوسېدل.	۱۰. اعتماد.
۱۱. رنځور ښکاره کول.	۱۱. د خلکو پېژندل د هغوی د لیدلوري په خاطر.
۱۲. د جز په اړه فکر کول.	۱۲. تاییدول.
۱۳. د نورو د شوق شغلې پیکه کول	۱۳. د مسایلو اعتبار .
۱۴. غوږ نه نیول	۱۴. جامعیت.
۱۵. شکایت کول او تنبه کول.	۱۵. صداقت.
۱۶. نه تاییدول.	۱۶. همدلي.

د دوهم څپرکي لنډيز

۱. د پروژې رهبري: هر مدير په عامه توگه او په ځانگړي توگه د پروژې مدير بايد په دې قادر وي چې خپل پرسونل او يا تر خپل امر لاندې مامورينو ته په سمه توگه لارښوونه وکړي.
۲. ستاسو رهبري هغه مهال اغېزمنه ده چې تاسو له خپلو کارکونکو سره ښې اړيکې ولرئ. ستاسو صادر شوي امرونه مبهم نه وي او ستاسو موقعيت تاسو ته د نفوذ قدرت درکړي.
۳. د رهبرۍ موقعيت ته رسېدل دريو مولفوته اړ دي:
الف: خپله رهبري او د ځانگړي څرنگوالي او فردي ځانگړتياوو درلودل.
ب: د سن ډېروالي او د رشد او بلوغ ميزان او دهغوی چمتوالی او پذيرش.
ج: موقعيت او اقتضاء.
۴. د پروژې په مديرانو کې راپارونکې نظريې: د پروژو مديران بايد راپارونکې نظريې د موخو د تحقق لپاره نه يوازې شخصي موخې بلکې د ټولنيزو موخو د تحقق لپاره هم ولري.
۵. د پروژې اداري ستونزې هغه مهال رامنځ ته کېږي چې:
الف: مديران د کارنکو له خوا هڅه کولو ته اړ وي.
ب: مديران په اداره کې د چارو د اجرا کولو لپاره په افرادو متکي وي.
ج: په اداره کې د ماهر و کارکونکو له خوا دنده پرېښودل شي.
۶. په پروژه کې د راپارونې په اړه نظريې په دوه ډوله دي.
الف: محتوایي نظريې.
ب: د جاري عمليې نظريې.
۷. په پروژه کې د جاري عمليو تر ټولو مهمې نظريې:
الف: د انتظار نظريه.
ب: د عامل د شرط نظريه.
ج: د برابري نظريه.
د: نظريه د موخې نيول دي چې د دندې نه بهر راپارونو پورې اړه لري.
۸. هغه نظريې چې د دندې نه بهر په راپارونو پورې اړه لري:
- د اغېزمنې رهبرۍ اړين مهارتونه.

- فردي ځانگړتياوې او مهارتونه.
- د رهبر عملي مهارتونه يعنې دا چې اغېزمن رهبران بايد څه وکړي.
- ليدلوری «اغېزمن رهبران بايد څه احساس ولري».
- په اغېزمنه رهبرۍ اغېزمن اداري عوامل.
- د پروژې اداري ننني عوامل.
- د پروژې په مدیریت کې د اړیکو اساسي مهارتونه
- د موضوع تعريف او بيان: کله چې يو کس يو خبر په سمه توگه د بل کس حافظې ته لېږدوي، دغې پروسې ته اړیکې ويل کيږي او د گډ پوهاوي کلمه د د اړیکو گړندی پروسه بيانوي.
- اړیکې د انسانانو تر منځ د اطلاعاتو او مفاهيمو د لېږدولو لړۍ ده.
- د اړیکو لړۍ: اړیکې يوه دوه اړخيزه لړۍ ده چې په هغې کې هر فرد يا د اړیکې جوړونکی يا يې هم اخيستونکی دی.
- د خبر لېږدونکی: لمړی خبر چې د يوه فکر يا عقيدې درلودونکی دی په يوه گډ شکل او ځانگړي فرم چې د لېږدونکي او اخيستونکي په وسيله د درک وړ وي تبديل کړي.
- د اړیکې د کانال نه استفاده: اطلاعات د هغه کانال په وسيله چې اخيستونکی له لېږدونکي سره وصل کوي لېږدول کيږي.
- د پيغام اخيستونکی: د پيغام اخيستونکی بايد د پيغام د تر لاسه کولو لپاره او د هغې يوه فکر او نظريې ته د بدلولو لپاره بشپړ چمتوالی ولري.
- غږونه، مزاحمتونه او په اړیکو کې د مطالبو ځوابونه او پايلې د غږونو، احتلالونو «پرازيت» په وسيله اغېزمن کيږي.
- په اړیکو کې موقعيتي او اداري عوامل: زده کړيز، ټولنيز، حقوقي، سياسي او اقتصادي عوامل دي چې د اړیکو په لړۍ اغېزه لري.
- د اړیکو موانع: فزيکي موانع، ټولنيزې موانع، رواني موانع او اداري موانع دي.
- اغيزمنې اړیکې: د اغيزمنو اړیکو لپاره لاندې گامونه واخيستل شي.
- الف: د اړیکو د حساب ورکولو ټينگونه چې د هغې پايله د اغېزمنه اداري بدلون رامنځ ته کول دي.
- ب: د ارتباطي تجربو په کار اچونه.
- د اړیکو لپاره د پروژو د آمرينو اړين اساسي مهارتونه.

د غور نيولو اغېزمن مهارت د رواني سطحې د غور نيولو مهارت، ټولنيز مهارت او عملياتي مهارت دي.

د اړيکو غیر لفظي يا گفتاري مهارت: غیر گفتاري يا غیر لفظي اړيکې هغه پيغامونه دي چې د نښانو او غیر د کلماتو د علامو په وسيله مبادله کيږي لکه «د بدن حرکتونه»

د لاندې ټکو د لیکلو مهارت په پام کې ونیول شي:

۱. لنډې جملې.
 ۲. ساده جملې.
 ۳. آشنا کليمې.
 ۴. د اضافي کلمو نه ډډه کول.
 ۵. خپلو کلمو ته ځای ورکول.
 ۶. په لیکنه کې تنوع.
 ۷. موخه لرونکې لیکنه.
 ۸. لیکنه په هغه ژبه چې تاسې پرې خبرې کوئ.
- په پروژه کې د جلسې د ادارې مهارت: دوه موضوعگانې بیانوي.
۱. د یوې کاري جلسې مراحل
 ۲. د یوې جلسې په اداره کې د بریا او ماتې عوامل.

د دوهم څپرکي پوښتنې

- ۱- ايا د پروژې مدیریت عمل دی او که هنر دی؟
- ۲- د مدیریت د تحلیل او تجزیې لپاره ولې سیستم ته اړتیا لرو؟
- ۳- مدیریت په یوه خلاص سیستم کې عمل کوي او که په تړل شوي سیستم کې؟
- ۴- د یوې پروژې په برخه کې یو راپور چمتو کړئ؟
- ۵- اقتضائی مدیریت څه شی دی؟
- ۶- د پروژې د مدیریت د پلانګذاري، سازمانوني، او انساني ځواک د کنټرول د تامین دندې توضیح کړئ؟
- ۷- د پروژې په مدیریت کې ولي د بشري قوې د مهار کولو هنر ته اړتیا لرو؟
- ۸- یوه واقعي پروژه انتخاب کړئ او سیستمي نمونه یې توضیح کړئ؟
- ۹- د مدیرانو د اړتیا وړ مشخصات او مهارتونه توضیح کړئ؟
- ۱۰- په یوه پروژه کې د د موثري رهبري مشخصات په ګوته کړئ؟
- ۱۱- د بشري کردار اوسلوک تر منځ اړیکي بیان کړئ؟
- ۱۲- په یوه پروژه کې اړیکې تعریف کړئ؟
- ۱۳- د ارتباطاتو سیسټمي جریان او پروسه تشریح کړئ؟
- ۱۴- په اداره کې د اړیکو ډولونه بیان کړئ؟
- ۱۵- څلور ډوله کلامي اړیکي بیان کړئ؟
- ۱۶- د پروژې د آمرینو اړین او اساسي مهارتونه تشریح کړي.
- ۱۷- د موثرو ارتباطاتو لپاره بشپړه لارښوونه معرفي کړي؟
- ۱۸- د ارتباطاتو د لسو فرمانونو نومونه واخلئ؟
- ۱۹- د جلساتو د ادارې مهارتونه توضیح کړي او د یوې جلسې یا ناستې په ترڅ کې د جلسې د بریالیتوب او ناکامۍ رازونه په څه شي کې نڅښتي دي، توضیح یې کړئ؟
- ۲۰- د جلساتو د ادارې مهارتونه بیان کړئ او ووايست چې د یوې جلسې دموفقیت او ناکامي لپاره کوم ټکي اړین دي؟
- ۲۱- په مختلفو پروژو کې د مدیریت توپیرونه تشریح کړئ؟

د پروژې اقتصادي ارزونه او د اقتصادي سنجونو د نمونو طرحې

ټوليزه موخه:

د پروژې مالي او اقتصادي ارزونه.

د زده کړې موخې: د دې څپرکي په اوږدو کې به محصلين او لوستونکي وکړای شي، چې لاندې مفاهيم زده کړي:

- د پروژې په گټورتوب کې د موثرو عواملو پيژندل.
- په يوه پروژه کې د پانگې اچونې د لگښتونو برآورد.
- په پروژه کې د سرمايې گردش.
- په پروژه کې د عملياتي مصارفو ارزونه.
- له پروژې څخه د تر لاسه کيدونکي عايد سنجونه.
- د پروژې په مفيديت کې د اقتصادي عواملو تاثيرات او د گواښونو انډول.
- په پروژو کې د پانگې اچونې د تشويق په موخه موثر دولتي عوامل.
- د پروژې اقتصادي ارزونه.
- د مالدارۍ د پروژو په برخه کې د معلوماتو او اطلاعاتو ترلاسه کول.
- په پروژه کې د اصولو رعايت.
- د پروژې د تمام شويو توليداتو د قيمت د تعين کولو طريقې.
- د اقتصادي ارزونې د مډل په څير د پروژو د ځينو مشخصاتو په اړه توضيحات.

د پروژې په ګټورتوب کې موثر عوامل

ورته عوامل د هغو لاملونو له لږ څخه دي چې د نوې پروژې اقتصادي ارزونه او ګټورتوب تر اغیز لاندې راولي او د پروژو د سوداګرو، پانګه اچونکو او پلي کونکو د پام وړ ګرځي او د اقتصادي ارزونو په مډل کې په پام کې نیول کېږي چې په لاندې ډول دي:

۱. د پانګې اچولو مصارف.
۲. د هغې پانګې میچه چې په دوران کې وي.
۳. عملياتي مصارف.
۴. تر لاسه کیدونکی عاید.
۵. اقتصادي عوامل.
۶. هغه عوامل چې د دولت له نفوذ څخه منځته راغلي وي.

په پروژه کې د پانګې اچونې مصارف

معمولاً په نویو پروژو کې د سرمایه گذاري مصارف په پوره ډاډ سره برابرد کېدی شي. د سرمایه گذاري مصارف د سرمایې په برگشت یا بیرته را ستندیدنه باندې چندان اثر نه لري، خو د لاندې دلایلو له مخې یې اهمیت او تاثیر زیات دی:

۱. د پروژې د پیل لپاره پانګه ضروري ده او پیسې او پانګه باید د سرمایې له بیرته را ستندیدني یا $\text{return on investment}$ څخه څو کاله د مخه مصرف شي. معمولاً د پروژې له پیل څخه وروسته خورا ستونزمنه ده چې لمړنۍ سرمایې ته زیاتوالی ورکړل شي.

۲. د یوې پروژې کلي مفیدیت یا ګټورتوب معمولاً د اچول شوي پانګې د بیرته را ستندیدلو یا «Return on Investment»، «RoL» د میزان په واسطه اندازه کېږي.

کلنې (RoL) داسې تعریف کولای شو (د حاصل ورکولو د عمر په اوږدو کې د تر لاسه شوي عاید مجموعه یا د پروژې تولید، تقسیم په ټوله سرمایه گذاري). که چیرته د پروژې د عمر په اوږدو کې له هغې څخه د تر لاسه کیدونکي حاصل یا عاید مجموعه په R، او په پروژه کې د لګول شوي سرمایې مجموعه په I سره و ښو، نو $\text{RoL} = R/L$.

د مثال په توګه د سرمایه گذاري په مصارفو کې ۱۰٪ زیاتوالی، د یوې ۱۰ کلنې پروژې د (RoL) د ۱۰٪ کموالي لامل شوی دی چې پخوا یې د (RoL) نرخ ۲۰٪ وه.

په ۱۰ کلونو کې د سرمایې د ۲۰٪ را ستندیدني مفهوم دا دی چې پروژه په کلنۍ توګه د لمړنۍ سرمایې ۲۰٪ تر لاسه کولای شي او د ۱۰ کلونو په اوږدو کې د پروژې مفید عمر ۲۰۰٪ کیدلای شي او یا د ۵ کلونو په اوږدو کې ۱۰۰٪ ده. په بله وینا که د یوې پروژې د (RoL) نرخ ۲۰٪ وي، نو

د پنځو کلونو په اوږدو کې لمرنۍ بنده شوې پاڼګه بیرته خپل مالک ته ور ګرزولای شي او له هغه وروسته په ګټه او مفیدیت باندې پیل کوي.

له پروژې څخه د ګټې د ترلاسه کولو په برخه کې موثر عوامل

عوامل	ردیف	عوامل	د (RoL) د براوړد په پرتله د اطمینان سطحه	د پروژې په ګټورتوب باندې د عامل تاثیر احتمالي میزان
- د مصرف سرمایه گذاري	۱. د ځمکي او کار ځای مصارف	ښه ښه ښه منځنۍ منځنۍ ښه منځنۍ منځنۍ ضعیف ضعیف ضعیف		کم
	۲. مهندسي مصارف			کم
	۳. د ماشین الاتو مصارف			زیات
	۴. د تولید او تجهیز مصارف			زیات
	۵. د پروژې د پیل مصارف			زیات
	۶. د پروژې د تولید وخت			زیات
	۷. په گردش کې سرمایه			زیات
	۸. عملیاتي مصارف			زیات
	۹. د مزد مصارف			زیات
	۱۰. د لومړنیو موادو مصارف			زیات
	۱۱. د سون د موادو، اوبو او بریشنا مصارف			زیات
۲- په دوران کې سرمایه ۳- عملیاتي مصارف				
عوامل	ردیف	عوامل	د (RoL) د براوړد په پرتله د اطمینان سطحه	د پروژې په ګټورتوب باندې د عامل تاثیر احتمالي میزان
۴- تر لاسه شوي عوامل	۱. د امتعې د پلور حجم	ضعیف ضعیف ضعیف ضعیف ضعیف ضعیف ضعیف ضعیف ضعیف ضعیف		زیات
	۲. د امتعې د پلور قیمت			زیات
	۳. د پروژې باقیمانده ارزش			زیات
	۴. مالیاتي نرخونه			زیات
	۵. د انفلاسیون نرخ			زیات
	۶. د سود نرخ			زیات
	۷. د اسعارو د تبادلې نرخ			زیات
	۸. عمومي اقتصادي شرایط			زیات
	۹. د دولت نفوذ او تاثیرات			منځنۍ
				زیات
	۵- اقتصادي عوامل			
		زیات		
		زیات		
		زیات		
		زیات		
		زیات		
		زیات		
		زیات		
		منځنۍ		
		زیات		
۶- د دولت له نفوذ څخه منځته راغلي عوامل				

د RoL د لور نرخ پیدا کول د پانګه اچوونکو د جلب لپاره د دې مطلب څرګندونه کوي چې په ورته پروژه کې د اچول شوي پانګې په تناسب ګټه جلب کیدلای شي.

نو له همدې کبله ویل کېږي چې د RoL لور نرخ د هغو هڅو یوه برخه ګڼل کېږي چې د ربحي زیاتوالی او نور اړوند عوامل تقویه کوي. د سرمایه گذاري د مصرف اصلي تشکیلونکي عوامل د ځمکې او کار ځای له مصرف، مهندسي مصارفو، د لمړنیو مواد له مصارفو، د ماشین الاتو او تولید له مصارفو او د پروژې د پیل له لمړنیو مصارفو څخه عبارت دی.

د پانګې اچونې د مصارفو د تشکیلونکو عواملو لست

ردیف	مجموعي ډلبندي	تشکیلونکي اقلام
۱	کار ځای یا Factory	د ځمکې د تصاحب مصارف، د برسي او تحقیق مصارف، د لارو او سرکونو د رغولو مصارف
۲	امارات او ونداسیون	د اوسپني د پټلیو او ورته نور مصارف اداري عمارات، د عملیاتو اړوند تعمیرات، د کاري پروسې اړوند اعمار، د پایپ لاینونو زیر بینایې تاسیسات، طبقات، تجهیزات او تعمیرات
۳	د اماراتو او ژغورني خدمتونه. Building Services	د پمپونو د ژغورني برخه، سړونکي او تودونکي وسایل، د بریښنا سیستم، د اړیکو او خبر ورکولو سیستم او داسې نور.
۴	د کار د جریان تجهیزات Process Equipment	اړوند فهرست د جریان د مهندسي فورم په اساس چمتو کېږي.
۵	د پروسې له جریان څخه پرته د ټولو برخو اړوند تجهیزات یا Non process equipment	د اطفائېې او حریق عملیات، تعمیرات، ذخیره سازي او ټول متحرک تجهیزات، حفاظتي صندوقونه، د ازمویني ادارت او د نظافت او پاکي اړوند تجهیزات.
۶	د پشتیباني جریان پروسه Process utilities	د پایپ لاین برخي، دقیق اوزار، د برق او الکترونیک برخه او داسې نور.

ردیف	مجموعې ډلبندي	تشکیلونکي اقلام
۷	د سون مواد، اوبه او بریښنا	د بخار کارخانه، جنراتورونه، د هوا کار خانه، سړونکي وسایل، د اوبو او گاز تامین او داسې نور.
۸	له کار ځای څخه د باندې امکانات	د اوبو، گاز، هوا، د حرارت او سون د موادو د توزیع کړنځی، د بریښنا د لیږد کړنځی، زېرمه تون او انبار تون، ټانکرونه، مخازن، سیلوګانې، د تصفیې اسانتیاوي او داسې نور.
۹	مهندسۍ لګښتونه Engineering cost	اجراییه اداره، پروژه او انجینری طرحه، خریداري او تدارکات، کمپیوټر او ارتباطات او داسې نور
۱۰	د تولید او تجهیزات مصارف Construction costs	مزد او د کارګرانو او آمرینو حقوق، تجهیزات، اوزار، موقتي تجهیزات، د ازمویني مصرف.
۱۱	متفرقه اقلام Meselenious Items	کمکي مواد، کیمیاوي مواد، د لاس د تولید اقلامو اضافي وسایل او تجهیزات، د حمل او نقل مصارف، مالیات، بیمه، ګمرک او داسې نور.

د ځمکي او کار ځای مصارفو ته باید په ځانګړي ډول پاملرنه وشي، ځکه د عمر په پای کې پروژه د باقیمانده قیمت لرونکي ده، ځکه هر څه د لومړني پیل د یو لړ مصارفو په صورت کې منځته راغلي دي چې معمولاً د نوي او نا ازمویل شوي پروژې هغه یې زیات او د پخوانیو یا پای ته رسیدونکو پروژو قیمت یې کم وي. په هر صورت کې باید د لمرني پیل د مصارفو یوه برخه مثلاً ۱۵٪ یا ۲۰٪ په نظر کې و نیول شي.

اوس پوښتنه دا ده چې که چیرته RoL مهم وي، نو ولې دې د پروژې ګټور عمر له ۱۰ او ۱۵ کلونو څخه زیات و نه ټاکل شي؟

ځواب یې دا دی چې ممکن زیاتي پروژې له لسو کلونو وروسته په خطر کې و لویږي او همدا شان شوني ده چې له لسو یا پنځلسو کلونو وروسته د روانو بدلونو له کبله نوري پروژې تر دغې پروژې هم ګټوري شي او شته پروژي اساسي بیا رغوني ته اړتیا ولري.

په دوران کې سرمایه یا Fluating Capital

لاندې جدول د هغو اقلامو لرونکی دی چې په دوران کې سرمایه تشکیلوي. په مجموع کې باید پوه شو چې د پروژې له پیل او د مبالغو له تر لاسه کولو څخه مخکې باید جاري سرمایه یا Fluating Capital شتون ولري تر څو د پروژې د فعالیت له درکه د تر لاسه کیدونکي ګټې له تر لاسه کولو د مخه د اړینو زیرمو د تشکیل چارې او نور اړین مصارف تر سره شي.

د جاري سرمایې اصلي عوامل د تولید د لمرنیو عواملو او مصرفي موادو د حد اقل زېرمې د جوړولو له مصارفو څخه عبارت دي. لاندې جدول د ورته زېرمو د جوړولو اندازه په ګوته کوي:

ردیف	اقلام	د میاشتې په حساب د وخت اندازه
۱	د لومړنیو مصرفي موادو مصرف	0 - 1
۲	د لومړنیو زخیرو یې موادو مصرف	0.5 - 1
۳	د پرسونل د حقوقو مصرف	0.5 - 1
۴	د اوبو، بریښنا او ګازو مصرف	2-1
۵	مصرفي امتعه	2-1
۶	زخیره یې امتعه	30-1
۷	مالیاتي مصارف	6-4
۸	د ورکړې وړ مصارف	0.5 - 1

عملیاتي مصارف

ورته مصارف د کارخانې یا پروژې د ادارې لپاره ضروري دي. معمولاً د یوې تولیدي کارخانې د عملیاتو اصلي مصارف د لومړنیو موادو له مصارفو، زخیروي موادو له مصارفو، د انرژي او ټولو مصرفي اقلامو له مصارفو څخه عبارت دی، نو په دې اساس هڅه کېږي چې د کار ځای لپاره داسې ځای او موقعیت انتخاب شي چې د لومړنیو اړینو موادو او انرژي منابعو ته نژدې وي تر څو د ورته مصارفو کچه لږه شي.

زیاتره پانګوال لیوال دي چې پورتنیو یادو شویو موادو ته په ثابت مصرف سره د لاس رسې په برخه کې ډاډ تر لاسه کړي او زیاتره یې د اوږد مهاله قرار داد په بڼه د ورته موادو د اکمالاتې بهیر د قطع کېدلو ویره او ګواښ را کموي.

د عملیاتي مصارفو د اړوندو اقلامو لست

ردیف	اقلام	جزيې اقليم
۱	مواد	ذخیره یې مواد، اولیه مواد، د تعمیراتو اړوند مواد، عملیاتي مواد او مصرفي مواد.
۲	کاري ځواک	د کارخانې کارکونکي او آمرین، د تعمیراتو کارکونکي او آمرین.
۳	مصارف مشترک کارخانه	اداري، ازمایشی او فني مصارف، د ځینې تو کيو پیر یا اخیستل، د پرسونل حمل او نقل، امنیتي مصارف، د اړیکو، مالیاتو او بیمې مصارف.
۴	بازارموندنه یا مارکتینگ	د بازار موندونکو حقوق او کمیشن، د تبلیغاتو او بازاری او تحقیقاتي مسافرتونو مصارف او داسې نور.
۵	توزیع	د بسته بندي او د هغوی د حمل او نقل مصارف، د گدامونو او زیرمه تونونو او ترمینالونو د کرایې مصارف.
۶	عمومي گډ لگښتونه	د لوړ پوړي او منځپوړي مدیریت مصارف، بازار موندنه او داسې نور.
۷	اداري لگښتونه	عمومي فعالیتونه، حقوقې مسایل او د معنوي مالکیت حق،
۸	مالي لگښتونه	د څیړني او تحقیق مصارف، د اړیکو او ارتباطاتو مصارف او داسې نور.
		استهلاک، د مدیریت قروض، د جاري پانګي د حساب ساتلو مصارف او داسې نور.

حاصله عواید

د یوې پروژې د اجرا کولو اساسي موخه د امتعې له پلور څخه د عوایدو له تر لاسه کولو څخه عبارت ده. د دې لپاره چې پروژه په موفق ډول تر سره شي، په کار ده چې یو ډاډمن بازار شتون ولري. د ورته بازار د شتون په اړه د ډاډمن کېدو په برخه کې لاندې پوښتنې مطرح کېږي.

۱. آیا د نظر وړ امتعې لپاره تقاضا شتون لري او د پروژې د عمر په اوږدو کې یې زیاتوالی کړی دی؟

۲. ایا د امتعې بیه به ثابته پاتې شي او که به د پروژې په عمر کې زیاتوالی وکړي؟

د پروژې مجموعې مفاد، د تولید د مصارفو او له پلور څخه د ترلاسه شویو عوایدو له توپیر

څخه عبارت دی. په کار ده چې د پروژې د عمر په اوږدو کې د قیمت رقابتي کیدلو، د اخستونکو د رانیولو ځواک، د سیمې عمومي اقتصادي شرایطو، ملي شاخصونو یا ینډیکسونو، اوږد مهالې پلان جوړونې او د فابریکې ظرفیت ته کلکه پاملرنه وشي.

اقتصادي عوامل

که څه هم د اوږدې مودې لپاره د اقتصادي عواملو کره وړاند وینه شوني نه ده، خو معمولاً اوږد مهاله او منځمهاله ملي پلانګذاري او نشر شوي اقتصادي معلومات د انفلاسیون د نرخ، د مفاد د نرخ، خارجي اسعارو د نرخ او د سوداګرې د عمومي وضعیت په هکله نسبي معلومات وړاندې کولای شي چې په رڼا کې یې د اقتصادي سنجشونو مدل طرحه کېدلای شي چې په پایله کې یې د پروژې د مفاد، نېکمرغه، بدمرغه او عادي نرخونه او په مختلفو حالاتو کې د پروژې د خطر د میزان ارزونه صورت نیسي.

مؤثر دولتي عوامل

ممکن مرکزي دولتونه په یوې اقتصادي پروژې باندې زیات اثر و غورځوي. په دې ترڅ کې ممکن نوي مالیات وضع شي او یا روان نرخونه بدلون و مومي او یا نوي مقررات او قوانین شرکتونه د نویو مصارفو تر سره کولو ته اړباسي او په خپل نوبت سره عملیاتي مصارفو ته زیاتوالی ورکړي او یا مالیاتي معافیتونه په پروژه کې د نوي پانګه اچونې د تشویق لامل و ګرزي.

که څه هم د دولت د ورته اقداماتو او نقش په اړه د پروژې چلونکي کومه وړاند وینه نشي کولای، خو غوره اقدام دا دی چې په لمړي سر کې د پروژې لپاره داسې سیمه او منطقه و ټاکل شي چې د دولت تصمیمات پکې ثابت وي. د دې لپاره باید د دولت سابقه پالیسي بررسی شي او د قوانینو مجموعه او مقررات په دقیقه توګه مطالعه شي.

په ځانګړي توګه که چیرته یوه پروژه په باندني هیواد کې تر سره کېږي، د کنټرول، مقرراتو او سوابقو موضوع خورا اهمیت لري. په باندنيو هیوادونو کې د پروژو عملي کول او یا د کورنیو پانګه والو په پرتله د باندنيو پانګه والو پر وړاندې د تبعیض مسله په نړیواله صحنه کې له مهمو موضوعاتو څخه شمېرل کېږي.

د پروژې اقتصادي ارزونه

په دې برخه کې د یوه مثال د وړاندې کولو په مرسته کولای شو د پروژې اقتصادي ارزونه په ښه توګه تشریح کړو.

۱. د پروژې په اقتصادي ارزونه کې د مفاد دلاسته راوړلو لپاره د مالداري د صنعت په برخه کې د معلوماتو وړاندې کول.

۲. د تر پام لاندې پروژې د اقتصادي سنجشونو د نموني دطرحه ريزي لپاره اقتصادي معلومات

د غوا ساتنې د پروژې په اداره کولو کې د اقتصادي اصولو رعايت

د مالدارۍ په پروژه کې هغه وخت موفقيت ترلاسه کېدلای شي چې د شونتيا تر بريده مخارج او خسارات را کم شي او د توليد او عوايدو ميزان لوړ شي. په لومړي سر کې دغه چاره د هر چا په نظر ساده معلومېږي خو ورته موخې ته رسيدل دومره اسان نه دي بلکې خورا مهارت، معلوماتو او تجربې ته اړتيا لري. ځکه که چيرته ځيني مصارف يا اقدامات او تدابير په خپل ځای او موقع سره تر سره شي، د زياتو زيانونو او خساراتو مخنيوی کيدلای شي او که چيرته د مصارفو د کموالي په هيله بې ځايه سپما صورت و نيسي، امکان لري چې د درنو زيانونو لامل شي.

نو په دې اساس په کار ده چې خورا په احتياط سره عمل وشي تر څو د عوايدو او مصارفو توازن برقرار شي. ورته توازن تر هغه وخته پوري نه شي برقرار کيدلای، تر څو چې د مصارفو مختلف اقلام په سمه توگه نه وي پيژندل شوي او د هغوی د هر نسبت په اړه اړينه پوهه نه وي تر لاسه شوي. ځکه هغه څه چې د غوا ساتلو په يوه پروژه کې د عوايدو د زياتوالي لامل گرځي، د با خبره مديريت له عملي کولو او د ضايعاتو او خساراتو له کمولو څخه عبارت دي.

د مثال په توگه: شته معيارونو ته په کتو سره د غوا ساتلو په يوه پروژه کې بايد د مصارفو ستندرد او د هغه نسبت په لاندې ډول وي تر څو له کار څخه مطلوبه پايله تر لاسه شي او وکولای شو د يوې کيلو شيدو قيمت تعين کړو:

۱. د تغذيې مصارف.....%۴۵

۲. د مزد مصارف.....%۱۵

۳. د پانگې اچونې مصارف.....%۲۰

۴. متفرقه مصارف (د ډاکټر، درملو، د نژاد د اصلاح، مصنوعي القاح مصارف، د تجهيزاتو او لوازمو د پيرلو مصارف، د سون د موادو، اوبو او انرژي مصارف)%۱۵

۵. مديريت%۵

مجموع%۱۰۰

نو په دې اساس ويلای شو چې د پورتنیو مصارفو له لږ څخه د تغذيې مصارف تر نورو لوړ نسبت لري. له همدې کبله هڅه کېږي چې دغه مصارف په سمه توگه طرحه ريزي شي، د اړتيا

ميزان يې په گوته شي او د شونتيا تر بريده يې مقدرا را کم شي. ځکه د مصارفو په اساس د هر کيلو شيدو نهايې قيمت معلوميدلای شي.

په خپل وخت سره د وښو او حيواني خوراکونو پيرل او د ضايعاتو مخنيوي کولای شي له موږ سره د غذايې مصارفو په کموالي کې مرسته وکړي. يو حيواني فارم لرونکي يا مالدار د خپلو حيواناتو شمير ته په کتو سره کولای شي د محصول د زياتوالي په وخت يا د څپرکي په سر کې د خپلو څارويو د غذايې موادو چمتو کولو ته پام وکړي تر څو په ناڅاپي توگه د حيواني غذا يا وښو د قيمته کېدلو په صورت کې له زيان او زياتو مصارفو څخه مخنيوی وکړي. مالدار ته په کار ده تر څو يو مقدار پيسې له ځان سره و لري تر څو د ارزاني په وخت کې د څارويو لپاره د وښو اخستلو اقتصادي موقع ووهي او د قيمت د لوړيدلو له کبله د مصارفو د را منځته کيدلو له ويري څخه بې غمه شي. په حقيقت کې د ورته زيرمي تجهيز او د پيسو ساتل د تخصصي بانکونو له دندو څخه گڼل کيږي. ځکه که چيرته مالدار په خپل وخت د ځيني ملحوظاتو له کبله اقدام و نه کړي او د اړتيا په وخت کې د ضرورت وړ پيسې له ځان سره و نه لري، ممکن هغه له زيان سره مخ شي چې په پايله کې له خپل شغل سره علاقه غوڅوي او په دې توگه د ملي توليد سطحه زيانمنه کيږي.

په پرمختلليو هيوادونو کې د مالداري او غذايې اړتياوو د تدارک په برخه کې د اړتيا وړ خدمات او اسانتياوي په کوپراتيفونو کې تر سره کيږي. څنگه چې تر اوسه پوري په افغانستان کې ورته اسانتياوي شتون نه لري، نو له همدې کبله په کار ده چې د مالداري د فارم څښتن د خپلو څارويو د غذايې اړتيا د برابرد او سنجش په برخه کې پوره پوهه ولري تر څو و کولای شي په مناسب وخت کې د څارويو له غذايې اړتيا څخه ځان بې غمه کړي او د قيمتي په وخت کې د غذايې موادو د اخستلو له درکه د مصارفو له زياتوالي څخه ځان و ژغوري.

په دې صورت کې بايد زياته پاملرنه د پروري يا بوسو اخستلو ته وشي ځکه ورته مواد د کال په يوه معين وخت کې ارزانه پيدا کيږي، په داسې حال کې چې له دې څخه وروسته په اسانۍ سره نه پيدا کيږي.

يادونه کيږي چې د وښو د مصارفو د برابرد په صورت کې يوه اندازه زيات و نيول شي، ځکه د غواگانو په هره گله کې غويي او سخوندر هم شتون لري چې کلني غذايې برابرې شي.

د مزد او مديريت د مصرف په برخه کې ويلای شو چې برابرد او سنجش يې اسانه ده او په ورته مصارفو کې نا اعلان شوي بدلون هم له يوه يا دوه فيصده څخه تجاوز نه شي کولای، خو د مالداري د فارم د نورو مصارفو په برخه کې بايد له نهايت هوښياري او دقت څخه کار واخستل شي. ځکه د مالداري د کاروبار په هره برخه کې له بې احتياطي څخه کار اخستل د زياتو خساراتو او زيانونو لامل گرزي، ټول ضايعات او تلفات بايد په خپل وخت سره و سنجول شي تر څو د غوا

ساتني د فارم د عوايدو او مصارفو تر منځ توازن برقرار وساتل شي.

بايد پوه شو چې د شيدو او خوسيانو توليد د غوا ساتني د فارم نهايي موخه تشکيلوي او که چيرته د بېلابېلو لاملونو له کبله غوا د شيدو او بچي ورکولو وړتيا و نه لري نو د ورته غير اقتصادي څاروي ساتلو ته دې هيڅکله هم اجازه ور نه کړه شي، ځکه په ورته صورت کې بې ځايه مصارف واقع کيږي.

همدا شان هغه علتونه چې د غواگانو د وچيدلو لامل کيږي، بايد په گوته شي او طبيعي او غير اجتناب پذير نسبتونه بايد په پام کې و نيول شي تر څو له عادي حالت څخه د هغوی د تجاوز په صورت کې د پروژي مدیریت له زيان او ضرر څخه وژغورل شي.

د غواگانود ساتنې په پروژه کې د توليداتو د قيمت د تعينولو کړنلارې

هر مالدار بايد د پروژې د توليداتو د تمام شد قيمت د تعينولو په برخه کې پوهه ولري او و پوهيږي چې له هر کيلو شيدو او غوښو څخه د هغه منافع يا گټه څومره ده تر څو په خپل کار او شغل کې بريا تر لاسه کړي.

د مطلب د روښانتيا لپاره فرض کړئ، يو مالدار چې د مزرعې لرونکی هم دی، متوجه کيږي چې په بازار کې د هغه د وښو تر قيمت د شيدو قيمت لوړ دی، او که و غواړي د غوا ساتلو د خپل فارم د شيدو توليد زيات کړي، نو کولای شي چې خپل ټول وښه د غواگانو په تغذيه باندې مصرف کړي او د اړتيا په صورت کې يوه اندازه له بازار څخه هم واخلي.

همدا شان که چيرته خپلې وچې غواگاني و پلوري، کولای شي د دغې لاري تر څنګ د هغو وښو له سپما څخه هم پيسې تر لاسه کړي چې په غير اقتصادي غواگانو باندې مصرف کيدل.

يو بل مثال: فرض کړئ د مالداري د فارم څښتن له ځان سره حساب وکړ چې د خوسي يوې کيلو غوښې د توليد مصرف په بازار کې د غوښې له قيمت سره يو ډول نه دی او په اصطلاح اقتصادي نه دی، په دې صورت کې هغه کولای شي د خوسيانو ساتلو ته ادامه ورکړي او يا خپل خوسيان د تولد په لمړيو کې په هغو کسانو باندې و پلوري چې د غوښې د پلورلو وړتيا يې لري، په دې صورت کې هم مالدار کولای شي خپل عوايد اضافه کړي.

نو په دې توګه د يوې کيلو شيدو او غوښې د قيمت د تعين د روشونو په برخه کې د جزياتو له يادوني څخه پرته ويلای شو چې: تر څو مو د غواساتني د پروژي د توليداتو په تمام شد قيمت کې د خپل عوامل په سمه توګه نه وي پيژندلي، نه شو کولای د توليداتو قيمت په سمه توګه تعين کړو. پوهيږو چې هره توليدي ماده د هغې د توليد له عواملو سره اړيکه لري او د يوه په قيمت کې بدلون د بل په هغه باندې اثر لري. د يوې کيلو شيدو د قيمت د تعين په برخه کې

لکه مخکي ور نه يادونه وشو کولای شو د گلې د تغذيې مصرف او نور واقع کيدونکي مصارف محاسبه کړو ، په دې صورت کې ديوه ساده تناسب له مخې پوهيدلای شو چې د يوې کيلو په توليد باندې څومره مصرف راځي يعني د يوې کيلو شيدو تمام شد قيمت څومره ده او د هغو د پلور له درکه تر لاسه کيدوني عوايد څو مره دي چې په دې توگه کولايشو د خپل شغل وضعيت او اقتصادي دريځ معلوم کړو.

خو له دې ساده طريقې څخه هر وخت کار نه شي اخستل کيدی .ځکه يو شمير کارپوهان د مجموعې مصارفو د جزياتو په برآورد او ارزونه باندې عقیده لري چې په افغانستان کې د پلې کيدلو وړ نه دی، خو هڅه کيږي چې ورته معيارونه په افغانستان کې هم تطبيق شي.

د درېم څپرکي لنډيز

د پروژې اقتصادي او مالي ارزونه
له پروژې څخه د مفاد د ترلاسه کولو موثر عوامل په لاندې ډول دي:

۱. د پانگه اچونې مصارف
۲. د پروسې د جريان سرمايه گذاري.
۳. عملياتي مصارف
۴. حاصله عوايد
۵. اقتصادي عوامل
۱. د دولت له نفوذ څخه منځته راغلي عوامل

د سرمايه گذاري مصارف په لاندې ډول دي:

۱. د فابريکي د ځمکي مصارف
۲. د مهندسي او انجيزي مصارف
۳. د ماشين الاتو او لومړنيو موادو مصارف
۴. د توليد او تجهيزاتو مصارف
۵. د پروژي د پيل مصارف

هغه اقلام چې جاري سرمايه تشکيلوي، په لاندې ډول دي:

۱. د لومړنيو مصرفي موادو مصارف
۲. د لومړنيو ذخيره وي موادو مصارف
۳. د پرسونل د حقوقو مصارف
۴. د اوبو، برق او گاز مصارف
۵. د مصرفي امتعې مصارف
۶. د ذخيره يې امتعې مصارف
۷. ماليات
۸. قابل پرداخت مصارف

هغه اڅلام چې له عملیاتی مصارفو سره تړاو لري، په لاندې ډول دي:

۱. عملیاتي مواد

۲. مصرفي مواد

۳. اوليه مواد

۴. د کاري ځواک مصرف

۵. گډ مصرف

د پروژې حاصله عواید

۱. د امتعې د پلور د حجم عواید

۲. د امتعې د پلور د قیمت عواید

۳. د پروژې د باقیمانده ارزش عواید

د پروژې اقتصادي عوامل

۱. مالیاتي نرخونه

۲. د انفلاسیون یا تورم نرخ

۳. د سود نرخ

۴. د اسعارو د تبادلې نرخ

د پروژې اقتصادي اروزنه

۱. د پروژې د مفاد د لاسته راوړلو په موخه د مالداري صفت په برخه کې د معلوماتو راندي کول.

۲. د مورد نظر اقتصادي پروژې د اقتصادي موډل د طرحه کولو لپاره اقتصادي معلومات

د درېم څپرکي پوښتنې

۱. د پروژې د موادو د پیدا کیدلو د موثرو عواملو نومونه واخلئ؟
۲. د سرمایه گذاري د مصارفو نومونه واخلئ؟
۳. د پروسې د جاري سرمایې په اړه معلومات ورکړئ؟
۴. په پروژه کې د رواني سرمایې د اړوند اقلامو نومونه واخلئ؟
۵. عملياتي مصارف توضیح کړئ؟
۶. د یوې پروژې اصلي موخه څه ده، نوم یې واخلئ او په اړه یې معلومات ورکړئ؟
۷. د پروژې د اقتصادي عواملو په برخه کې معلومات ورکړئ؟
۸. د پروژې اقتصادي ارزونه په څو برخو کې مطرح کیږي؟
۹. د مالداري د یوې پروژې د تولیداتو د قیمت د تعین د بېلابېلو میتودونو په هکله معلومات ورکړئ؟
۱۰. د یوې پروژې د جاري مصارفو په باره کې معلومات ورکړئ؟

د پروژې د پیل او ابلاغ څرنگوالی

ټولیزه موخه:

د پروژې د ابلاغ او څرنگوالي د پیل په اړه معلومات.

د زده کړې موخې: محصلین به د دې څپرکي په پای کې لاندې معلومات ترلاسه کړي:

- د پروژې د لومړني قرارداد (موافقنامې) د اسنادو او مدارکو د مطالعې په هکله معلومات.
- له تقاضا کوونکو سره د ارتباطي کانالونو تنظیم.
- له تقاضا کوونکو سره د پروژې د نهایې جلسې تر سره کول.
- د پروژې د پلانګذاری- تدوین.
- د پروژې د سازمان دهۍ تعیین.
- د پروژې د طرحه کولو ابلاغ.
- په پروژه کې د همکارۍ او همغږۍ د روش چمتو کول.
- د پروژې د لومړنیو ارزونو تجزیه او تحلیل.
- د پروژې د زمانې جدول چمتو کول.
- د انجینري، پلور، تولید او امتعې د تامین د پلانګذاري ملاحظه.

د پروژې د ابلاغ مراحل

پروژه معمولاً (هغه وخت چې طرفین- آمر او اجراء کونکي د قرارداد له مخې توافق وکړي او د پروژې د ابلاغ مرحلې ته نږدې شي) د ابلاغیې له لیک یا leter of indent سره پیل کیږي.

د پروژې له ارجاع څخه وروسته د پروژې مدیر د ټیم د امر په توګه تعین کیږي او کار پیل کوي. د پروژې ابلاغ، د تحرک د ایجاد او د پروژې د پیل لپاره زیات فشار واردوي. د پروژې د ابلاغ پړاوونه تحرک کوونکي دي.

د ابلاغ مهم پړاوونه

د لومړني قرارداد پراسنادو او مدارکو تجدید نظر

د پروژې له ابلاغ څخه مخکې، اجرا کوونکی خپل فني او اقتصادي وړاندیز او طرحه آمر ته وړاندې کوي. د پروژې د ابلاغ په برخه کې د پروژې مدیر دنده لري چې په دقیقه توګه د دغه پیشنهاد یا وړاندیز د چمتو کولو لپاره کافي وخت مصرف کړي. لومړنی وړاندیز ممکن د آمر د حضوري جلساتو یا رسمي یاداشتونو په اساس تعدیل شي، نو په دې اساس د لیکونو، استول شویو ټیلي فاکسونو، د جلساتو د صورتونو او حتی د تر سره شویو تلفونونو په څیر د لومړي وړاندیز د اړوند اسنادو دوباره کتنه د پروژې د مدیر دنده ده.

له دې څخه وروسته باید د بازارموندني له مدیر سره ناسته وکړي او د بدلونونو په اړه ور سره بحث وکړي او د پروژې د امر له تعین کیدلو وروسته هغه له خپلو نظریاتو څخه خبر کړل شي. همدا شان ضروري ده چې د تګیراتو د نهایې کولو او د لمرني پیشنهاد په طرحه باندې د هغوی د تاثیراتو او د کارې مسؤلیت په برخه کې د پروژې مسؤلانو ته د مذاکره کوونکي ټیم په توګه د لومړني پیشنهاد طرحه وړاندې شي.

له پیرودونکي سره وروستۍ ناستې تر سره کول

د پروژې له ابلاغ څخه وروسته، باید د پروژې مدیریت له امر سره نهایې جلسه تر سره کړي او د کنټرول د یوه لست پر اساس د خپل ځان او امر تر منځ د ګډ توافقی په برخه کې ډاډ تر لاسه کړي. معمولاً د مذاکرې صورت او د کنټرول لست لاندې موارد په بر کې نیسي:

۱. د کار او خدمت شرحه.
۲. د پروسې د پلان او طرحه جوړونې اساس او ضوابط.
۳. د پروژې د پلان اړوند اطلاعات.
۴. مهندسي او انجینري.
۵. تهیه او تدارکات.
۶. تولید.
۷. اداري روشونه.

د تصدي له آمر سره د ارتباطي کانالونو تنظيم

د پروژې مدير بايد د پروژې د کارونو د کنترول لپاره د پروژې له مسؤلينو سره د اړيکو سیستم تنظيم کړي. د پروژې مدير ته په کار ده تر څو له آمر، د بازارموندنې، خرڅلاو او انجینري له برخو سره اړيکي ولري او د معلوماتو د را غونډولو په موخه له مختلفو افرادو سره پراخو اړيکو ته دوام ورکړي.

خو د پروژې مدير د پروژې د کنترول په موخه بايد د اړيکو يو ځانگړی سیستم تنظيم کړي تر څو د پروژې د کنترول په دوران کې لازيم کنترول و لرلای شي. د دې کار لپاره ضروري ده چې د پروژې مدير د پروژې له امر سره د ځانگړو اړيکو د لرلو لپاره ځانگړی واحد کس و گماري. د دې مفهوم مطلب دا دی چې د پروژې له مختلفو برخو سره د پروژې د امر اړيکي برقرا وساتل شي او هر ډول فعاليتونه يا خو د پروژې د مدير په حضور کې او يا د ټاکل شوي اداري په حضور کې تر سره شي.

د پروژې لپاره د محاسبې د کودونو برقرار کول

د حسابونو د کوداينښودنې د يوه جامع سیستم شتون د پروژې د مدیریت لپاره خورا ضروري دي. د کود نمبر سیستم، د فني اسنادو، پلانگډاري، حسابې او اداري راپور ورکولو د تشخيص په توگه، چې له انجینري، تهیه او تدارکاتو څخه په استثنا چمتو کيږي، د پروژې په منظم کنترول کې مرسته کولای شي. معمولاً د کود نمبر استندرد سیستم شتون لري چې د يوې ځانگړي پروژې تجهیزات، مواد او خدمات تر پوښښ لاندې نيسي. هغه مهم موارد چې هر وخت د کود نمبر تر سیستم لاندې نیول کيږي په لاندې ډول دي:

۱. د موادو او تجهیزاتو تعین.
۲. د فني اسنادو شمیرنه، فني مشخصات، اطلاعاتي پاني او نقشې.
۳. د امتعې او موادو د پلور کود نمبر.
۴. د انجینري، خرید او تولید د فعالیتونو د مهالویش جدول.
۵. د ماشین آلاتو، تجهیزاتو، موادو او خدماتو برآورد.
۶. د انساني قوې د کار ثبتول (په مرکزي اداره او د پروژې په محل کې، د ټایم شپټ په مخ باندې).
۷. د کار او د پروژې د قلمرو د تغيړاتو ثبت.
۸. د پروژې او قیمت گذاري محاسبه.
۹. د پروژې مصارف او د پروژې د پرمختگ راپور.

په دې برسیره، یوه ستره پروژه باید د مختلفو محلولو يا کارخانو په اساس دراپور ورکولو او کنترول په برخه کې د اسانتیا د را منځته کولو په مقصد په کوچنیو پروژو و ویشل شي. البته باید هڅه وشي چې فرعې پروژې تر ټولو کم حد ته ورسېږي تر څو د کنترول نظام او راپور ورکول اسانه شي.

د پروژې د پلانگذاړي تدوين

د پروژې د پلانگذاړي لپاره اړينه ده چې د پروژې موخه واضيحاََ څرگنده شي تر څو تصميم و نيول شي چې څه كول په كار دي؟ بايد كوم فعاليت ترسره شي او د پروژې لپاره څومره وخت ته اړتيا ده؟ له پخوانيو څلورو مرحلو وروسته د پروژې مدير بايد د پروژې پلان چمتو كړي. په دې پلان كې بايد اهداف او فعاليتونه مشخص شوي وي. د پروژې چمتو شوی پلان په غوره توگه د لاندې دندو په تر سره كولو كې مرسته كوي:

۱. د پروژې له مدير سره د پروژې د اړتيا په تشخيص او د هغوی د پوره كولو او عملي كولو په برخه كې مرسته كوي.

۲. د كار د تر سره كولو لپاره د انساني قوې لارښوونه كوي.

۳. د پروژې له مدير سره د پروژې د تجديد نظر او بر رسي او د لازمواقداماتو د تر سره كولو په برخه كې د لارښود په توگه مرسته كوي.

د پروژې د پلان پروگرام معمولاً له تيرو اطلاعاتو، د اجرا كونكي او امر د كار او خدماتو له شرحي، د انجيزانو، مشاورينو، او اجراكونكو په څير له ټولو دخيلو غاړو سره د كاري اړيكو له تامين څخه عبارت دی او د نهايې قرارداد د تنظيم، حقوقي او مقرراتي مسايلو لپاره اساس گڼل كيږي. په دې برسیره، دمختلفو واحدونو د محاسبې سيستم، ژبه، د آمر د مشاركت او مسؤليت ميزان، د آمر په واسطه د پروژې د سرمايه گذاري او طرحه جوړوني فلسفه، د مهالویش ستونزي، د پروژې اجراء كيدل او د كنترول او راپور ورکولو روشونه مشخص كوي.

همدا شان د پروژې پلان د انجيزي، تداركاتو، توليد، عملياتو او مالي چارو په څير د يو لړ ځانگړيو برخو لرونکی دی. د مثال په توگه د مالي برخي په پلان كې مالي ترتيبات، د پيسو مديريت، مالي محاسبه او حساب ورکونه شامله ده. په همد توگه د مختلفو برخو لپاره فرعي پلان هم تعين او تنظيم كيدلای شي.

د پروژې د ادارې ټاكل

ډيری وخت د پروژو تعهد كوونكي او اجرا كوونكي په وظيفه ای توگه سازماندهي كوي او په ورته سازماندهي كې د انجيزي، تداركاتو او توليد په څير دندې په نظر كې نيول كيږي. يوه معمولي سازماندهي د پروژې له ابلاغ سره د دندو ښوونه كوي او د هري پروژې عملياتي مديران په خپله برخه كې د پروژې د اجرا لپاره د لار ښووني دنده پر غاړه اخلي او تر خپل لاس لاندې منابع د خپل هدايت تر امر لاندی راوړي.

د كاري ټيم تشكيل د پروژې د مدير لومړنۍ دنده گڼل كيږي او په لومړی سر كې لاندې كسان په دندو گمارل كيږي:

۱. د پروژې مدير

۲. د پروژې د انجینري د څانګې مدیر

۳. د پروژې د جمع آوري مدیر

۴. د پروژې د مهالویش او کنټرول مدیر

۵. د انجینري د مصارفو د برآورد مدیر

۶. د تهيې او تدارکاتو مدیر


۷. د تولید مدیر

دغه ټیم د پروژې د اجرا د پلانونو په تدوین او چمتو کولو کې ګډون کوي او د پروژې له پراختیا سره سم نور کسان په اړینو دندو باندې ګمارل کېږي.


د دندې پر اساس سازمان ورکونه



د شغل او وظيفې پر اساس سازمان وركونه



د دندې پر اساس سازمان وركونه، په هغه صورت كې چې د پروژې د مديرانو په واک كې منابع مشخص شوي وي.



د پروژې د کاري ټیمونو پر اساس سازمان ورکونه

د پروژې د ټیم غړي د پروژې مدیر او کارکوونکو ته د کیفیت استندرد او طریقو لپاره راپور ورکوي.



د ادارې په دوران کې د پروژې دوروستۍ دورې د جلسې ترسره کول

د پروژې د کار د شرحې له تعريف څخه وروسته په لومړني مناسب فرصت کې د پروژې مدير د پروژې له غړيو سره نهايې ناسته تر سره کوي. په دې ناسته کې د خرڅلاو او بازار موندني مديران د پروژې د نهايې کولو نېټه اعلانوي او د پروژې له ابلاغ څخه تر اعلان پورې د مذاکراتو په اوږدو کې مهم ټکي او طرحه شوي اساسي پوښتنې آمر ته وړاندې کوي. له دې وروسته د پروژې مدير د پروژې د پلان يادونه کوي او د يوې گډې فضا او مشترک درک د را منځته کولو په موخه د پروژې اهداف او لمړيتوبونه ابلاغ کوي او د مطرح شويو پوښتنو په وړاندې ځواب وايي.

د پروژې د طرحې مطابق د اړوند وپرداختونو ورکول

د پروژې مدير د پروژې د طرحې په موخه د اړتيا وړ پر داختونو د بشپړتيا لپاره فورمې تنظيموي. دغه فورمې د انجيزي د عملياتو په واسطه طرحه او چمتو کيږي، لاندې موارد په بر کې نيسي چې بايد د آمر له لوري تصويب شي.

۱. د ذخيره يي موادو اړوند معلومات او اطلاعات

۲. د فني توليد د مشخصاتو اړوند معلومات او اطلاعات

۳. د انرژي، اوبو، بريښنا او کيمياوي موادو سيستمونه

۴. الکترونيکي سيستمونه

۵. د باطله موادو دفع او چاپيريال ساتنه

۶. جوي يا اقليمي شرايط

۷. د ځمک پيژندنې او خاوري اړوند معلومات

۸. کارځای ته د رسيدگي په برخه کې معلومات

۹. اوبو ته د لاس رسي په اړه معلومات

۱۰. د پروژې د طرحې په اړه عمومي معلومات

۱۱. د اړتيا وړ اجازه ليک او تصويب نامه

۱۲. طرح شوي ستندردونه او کد.

د چمتو شوي طرحې ابلاغ

د انجيزي، تدارکاتو او توليد له طرحي څخه مخکي بايد را غونډه شوي طرحه بشپړه شي، او

د پروژې د عمومي مهالویش جدول په پوره دقت سره چمتو شي. په دې اساس دغه کارونه باید د شونتیا تر بریده په چټکتیا سره تر سره شي. یاده شوي طرحه جوړونه لاندې موارد په بر کې نیسي:

۱. د پروسې د بهیر ظاهري شکل طرحه کول.

۲. د موادو را غونډول

۳. د را غونډ شویو موادو مشخصات

۴. د انرژي د مصرف د سیستمونو مفهوم

۵. د چاپیریال ساتنې سیستمونه

د پروژې په طرحه جوړونه کې د اړتیا وړ عمومي اقلامو جدول

۱. د لومړنیو منځنیو موادو او تکمیل شوي تولیدي امتعې په هکله معلومات

۲. د مصرفي او کیمیاوي انرژي او مصرفي موادو په هکله معلومات

۳. د عملیاتو د ډاډمنتوب په هکله معلومات

۴. د ځای په ځای کیدلو او ذخیره کولو په هکله معلومات

۵. د حمل او نقل او تحویل امکانات

۶. د ژغورنې اړتیاوې او تعمیر

۷. امنیتي اړتیاوې

۸. د ممکنه بېلابېلو بدیلونو د ارزونې لپاره اقتصادي معلومات

۹. د انرژي مصرف او د مصارفو د سنجش عوامل

۱۰. د تجهیزاتو د طرحه جوړونې حقیقي دلایل

۱۱. د سیستمونو د بیلټون حقیقي دلایل

۱۲. د چاپیریال ساتنې په هکله ملاحظات

۱۳. د الکترونیکي او دقیقو اوزارو طرحه ریزی

۱۴. د تعمیراتو او امنیتي پوښښونو حقیقي دلایل

۱۵. ارتباطي اړتیاوې

۱۶. د خطر پر وړاندې له امکاناتو او تاسیساتو څخه ساتنه

۱۷. د تجهیزاتو طرحه ریزی

د پروژې د همغږۍ د کړنلاري چمتو کول

د پروژې د همغږۍ کړنلاره باید د پروژې د مدیر له لوري له چمتو کیدلو او وړاندې کیدلو وروسته د آمر له لوري تصویب کیږي.

په ورته کړنلاره کې لاندې مطالب تر غورلاندې نیول کیږي:

۱. د وظيفو عناوین او شمیر
۲. قراردادي معلومات
۳. د پروژې د کار شرحه
۴. د آمر دندې
۵. مکالماتي او ارتباطي میتود
۶. مصوبات.
۷. انجیزۍ.
۸. تدارکات.
۹. ساختمان.
۱۰. د پروژې عملیات او شرحه
۱۱. د پروژې محاسبه او شرحه
۱۲. د گزارشونو تهیه کول او د پروژې کنترول .

د پروژې د لومړنیو برابردونو تجزیه او تحلیل

د پروژې له ابلاغ څخه وروسته د پروژې مدیر په ساده شکل د پروژې دساده برابرد وړاندیز کوي. په دغه برابرد کې چې د پروژې له ابلاغ څخه د مخه وړاندې کیږي، ممکن د فعالیت حجم، د ترسره کیدونکو هڅو اندازه او د اعتماد میزان توپیر ولري.

یاد شوی برابرد د دورې په پیل کې کولای شي، د مرکزي دفتر د مصارفو، تجهیزاتو، خامو موادو، انساني قوې، د تولید د مرحلې، د امرینو د مصارفو او داسې نورو په هکله معلومات چمتو کوي. دغه برابرد یوه تقریبي محاسبه ده خو د دقیقو محاسباتو لپاره د اساس بڼه لري.

کله چې چمتو شوي طرحه جوړونه تصویب شي، د برابرد مدیر د کنترول د آمر لپاره لومړنی برابرد چمتو کوي. دغه برابرد د تجهیزاتو، د مرکزي دفتر د مصارفو، لومړنیو موادو، د تولیداتو د اړتیا وړ قوې او د شرکت د غیر مستقیمو مصارفو لپاره د بودجې د چمتو کولو اساس ګڼل کیږي.

همدا شان دغه برارود د اجراء په وخت کې د پروژې د لومړنيو مصارفو د کنټرول اساس گرځي. د ياد شوي برارود له مخې د پروژې په اجراء کې د فعاليتونو مصرف له بودجې سره مساوي وي.

د پروژې د لومړني مهالویش د جدول چمتو کول

د پروژې د ابلاغ يوه مهمه مرحله د مهالویش د جدول له ابلاغ او چمتوکولو څخه عبارت ده. که چيرته تر اوسه پوري پروژه تعريف شوي نه وي، تر څو د اړتيا وړ مواد تعين شي، لاندې مواردو د تحقيق لپاره لومړنی مهالویش چمتو کيږي:

۱. د کليدي فعاليتونو او د هغوی د تر سره کيدلو د وخت تعين
۲. د پلانکداري او لومړنۍ بودجه بندۍ چمتو کول
۳. د مهمو او اساسي فعاليتونو لپاره د مهالویش د جدول تعين او چمتو کول
۴. د مهمو او اساسي موادو، اقلامو او تجهيزاتو تعين

د دې ارزونې لپاره چې لومړنی مهالویش تر کومه بريده د حصول وړ دی، لومړنی برارود خورا مهم دی. دغه عمل د پروژې په اجراء کې د اړتيا وړ کار کمي حجم په تعين شوي زماني چوکاټ کې مشخص کوي. د لومړني مهالویش له بررسي سره د پروژې مدير بايد د مالي تصويب د مراحلو، د مقرراتو اوضوابطو د تصويب د مراحلو، انساني قوې ته د لاس رسې د اړوند ستونزو، جوي مشکلاتو او داسې نورو په څير له احتمالي تاخيراتو څخه خبر واوسي او د هغوی لحاظ وکړي او په خپل وخت د پروژې د اجراء په اړه د ډاډ تر لاسه کولو په موخه د مهالویش له جدول سره يو ځای بايد پروژې د پيل د مهالویش جدول هم چمتو او ابلاغ کړي.

په دغه جدول کې هغه فعاليتونه شامل دي چې بايد د پروژې د پيل او ابلاغ له نېټې څخه وروسته تر ۳۰ يا ۹۰ ورځو پورې تر سره کيږي.

د انجيزي پلان بيا کتنه يا تجديد نظر

د انجيزۍ چمتو شوی پلان چې د انجيزۍ مدير په واسطه چمتو شوی وي، لاندې موارد په بر کې نيسي چې بايد د پروژې مدير يې له انتشار او ابلاغ څخه د مخه بيا کتنه او ارزونه وکړي:

۱. د انجيزي کار شرحه
۲. د پروژې د مختلفو واحداتو د مجموع د طرحه ريزۍ اساسات
۳. د طرحه جوړونې او انجيزي ارزونې
۴. د ژغورنې، تعميراتو، د سيستمونو د اعتبار او انعطاف پذيرۍ اړتياوې

۵. د موادو د انتخاب شاخصونه
۶. د انجینري اقتصاد او د طرحه جوړونې حقیقي دلایل
۷. د طرحه جوړونې مشخصات او ستندردونه
۸. مقرارت او ضوابط
۹. د تجهیزاتو ډیزاین کول او د کارخانو داخلي طرحه ريزي
۱۰. د پروژې اړوند د انجینري ستونزې.

د پروژې د تدارکاتو د پلان بیا کتنه یا تجدید نظر

د پروژې د ابلاغ په مرحله کې د پروژې د تدارکاتو دمدیر لومړنۍ دنده دا ده چې د پروژې د تدارکاتې برخې لپاره د تدارکاتو پلان چمتو کړي. دغه پلان لاندې موارد په بر کې نیسي:

۱. د پروژې د تدارکاتو حقیقي دلایل
۲. د موادو او تجهیزاتو په څیر مهم او اساسي اقلام
۳. د پورتنیو اقلامو د منابعو احتمالي تامین
۴. هغه اقلام چې کولای شي تر ټولو منابعو پراخ او له ټولو منابعو څخه چمتو کېږي
۵. د مصرف او کمیت د مبانیو تعین
۶. د هغو شرکتونو او منابعو شمیر چې باید د مناقصې یا استعمال له لارې دعوت کېږي
۷. د اخستلو د محلي، ملي او نړیوال سیاست تعین

د تدارکاتو پلان چې د پروژې د مدیر له لوري تجدید نظر او ارزیاېې کېږي، باید د پروژې د امر له لوري تر ابلاغ او انتشار د مخه په تصویب ورسېږي.

له پورتنیو اقداماتو وروسته باید د تدارکاتو تفصیلي روشونه چې د خرید فورمي او د اړتیا وړ مدارکو د معاملاتو آئین نامه، د ورته مدارکو د تصویب او توزیع ډول، او د خرید د کوډ گذاري سیستمونه پکې شامل دي، چمتو کېږي. همدا شان له پورتنیو دوو پلانونو سره باید د تامین د منابعو تصویبې فهرست هم چمتو شي چې دغه فهرست یا لیک لږ د عرضه کوونکو شرکتونو د تجهیزاتو او موادو د کوډ گذاري او تیرو تجارتو پر اساس تنظیم کېږي.

د تولیدي پلان تجدید نظر یا بیا کتنه

د تولید چمتو شوی پلان باید د تولید د همغږۍ د ډلې له لوري تر ابلاغ او انتشار د مخه د

پروژې د مدير له لوري تجديد نظر شي. په ورته تجديد نظر کې بايد لاندې ټکي په پام کې و نيول شي او د پروژې مدير ډاډمن شي چې دغه پلان د پروژې اړتياوي تامين کولای شي. د ورته پلان چټک چمتووالی پر خپل وخت د پروژې له اجرا او د توليدي تصدی له تجهيز سره مرسته کوي.

۱. د کارځای يا تصدي او د هغې د اړوند چاپيريال مطالعه او بررسي.

۲. د کارځای، د تګ را تګ د لارو او اقليمي شرايطو اماده کول.

۳. د توليد اضطراري امکانات.

۴. د اړتيا وړ درنو تجهيزاتو څيړنه

۵. د توليد د اړتيا وړ تجهيزات.

۶. د نصب د لومړيتوبونو له مخې تجهيزات او امکانات

۷. د توليد ميتودونه او روشونه

۸. د اړتيا وړ موادو تحويل

۹. د توليد او مونتاژ برخي

۱۰. توليدي تصدياني، او د هغوی داخلي او باندني تجهيزات

۱۱. د توليد د مرحلې اداره او انساني قوه

۱۲. په تصدي کې کنترول او بررسي

۱۳. د تصدي امنيتي ميتودونه

۱۴. د اتحاديو او سندیکاؤ اړوند مسايل او مقررات

۱۵. ممکنه انساني قوه او د استخدام پلان

۱۶. کارگرۍ اړيکې

۱۷. د انساني قوې لپاره ادارې منازل

۱۸. د توليد له فرعې اجراء کوونکو سره د قرارداد تنظيم

۱۹. محلي مقررات او اجازه ليکونه

۲۰. د توليد پلان گذاري، مهالویش او د مصرف کنترول

د دې مرحلې په پای کې په واقعيت کې پروژه ابلاغ شوې بلل کيږي. په هغه صورت کې، چې د پروژې مدير او نور همکاران خپلې هڅې د پروژې سره او سم ابلاغ لپاره لارښوونه کوي.

د انساني قوي د مصرف له مخې د پروژې د برابرد محاسبه

د هرې پروژې د اجرا لپاره د توليد او انجینري د برخې اجرا کوونکي باید مناسب مقدار پیسې مصرف کړي ترڅو پروژه د مهالویش مطابق تنظیم شي. په ورته بهیر کې لاندې برخې په نظر کې نیول کېږي:

۱. نفر/ ساعت د انجینري په برخه کې

۲. نفر/ ساعت د تولید په برخه کې

۳. نفر/ ساعت د نصب په برخه کې

۴. نفر/ ساعت د پروژې د مرکزي دفتر او اداري مصرف په برخه کې

نو په دې توګه ویلای شو چې د پروژې د اجرا او پرمختګ لپاره د هغې پیسې د مهالویش مطابق (نفر/ ساعت) له مخې مصرف شي.

له اتلاف یا بې ځایه مصرف څخه د مخنیوي په موخه باید د پروژې تر پیل د مخه لاندې کارونه تر سره شي:

الف: باید طرحه جوړونه صورت و نیسي

ب: باید ستندرد تجهیزات تولید شوي وي

ج: باید په ذخیره کې د اړتیا وړ لومړني توکي شتون ولري

د: د انجینري او تولید د برخې پر طرحه جوړونه کې باید نفر/ ساعت مصرف شي

ه: باید د موادو ځای په ځای کول او انتقال په چټکتیا سره تر سره شي.

د تر لاسه شوي ارزش د مفهوم له مخې د پروژې د مصارفو محاسبه

د تر لاسه شوي ارزش یا «EVC»¹ مفهوم په هر وخت کې د پروژې د پلان شوي بودجې پر اساس د پروژې د اړوندو فعالیتونو او تر سره شوي کار له اندازه ګیري څخه عبارت دی.

دغه مفهوم د لومړي ځل لپاره د امریکا د انرژي د وزارت له لوري د ډبرو له سکرو څخه د انرژي د تولید په برخه کې وکارول شو چې زیاتره ستر شرکتونه نن ورځ هم له دغه فن څخه استفاده کوي.

EWC د دریو لاندنیو شاخصونو په واسطه:

1 -Earned Value Concept.

۱. د تر سره شوي کار واقعي مصارف «ACWP» يا
The Actual Cost for Work Performed.
 ۲. د تر سره شوي کار لپاره بودجه شوي مصارف «BCWP» يا
Budget Cost for Work Performed.
 ۳. د کار د مهالویش لپاره بودجه شوي مصارف «BCWS» يا
Budget Cost for Work Scheduled.
- د P.M.S^۲ ټول عوامل له دغو دریو شاخصونو څخه تر لاسه کیږي

4-2-2 : د ډلبنديو تعريف

د کار د ویش ډول یا «WBS» یا «Work Break Down» د راپور ورکولو لپاره هم یوه طبقه بندي جوړوي. د راپور ورکولو دغه طبقه بندي د پروژې د مدیریت د کنټرول لپاره کارول کیږي د «E.V.C» یا «Earned Value Concept» روش لپاره د مخکي ذکر شویو دریو شاخصونو یعنی ACWP, BCWP و BCWS څخه استفاده کیږي.

د وخت او مصرف د عواملو دسیستم له مخې د پروژې د مصارفو د مهالویش تعین

په بشپړه توګه انجینري شرکتونه او اجرا کونکي د مصرف او مهالویش د کنټرول د سیستم د معیار یا Cost Scheduling Control System Criteria په واسطه ارزیابي کیږي. په دې برسیره دغه سیستم دې ته اړتیا لری چې د پروژې کنټرول د کار د قلمرو، د کار د شرحي، مهالویش، د بودجې د برابرد، د پروژې د تخنیکي پرمختګ او د واقعي مخارجو په څیر له یو لړ عواملو سره اړیکي پیدا کوي. په پورتنیو عواملو کې د هر یوه تغیر او بدلون باید ارزیابي شي تر څو یو په بل او د کار په عمومي بهیر باندې د هغوی تاثیرات و ارزول شي.

د C/s.c.s.c روش یا میتود په هغه وخت کې زیات ګټور ده چې لاندې موارد شتون ولري.

په هر حال کې باید پاملرنه وشي یاد شوي روش یو عادي او معمولي روش دی او یو دقیق او کره روش نه ګڼل کیږي.

۱. نامناسب روشونه او له تیروتنې ډکه پلاندګذاري.
۲. د پروژې د کار د شرحې په تعریف کې ستونزه.
۳. د عملي اندازه گیری لپاره د موثر سیستم نه شتون.

۴. د پروژې د بودجې او مهالویش تر منځ د منطقي اړیکو نه شتون
 ۵. د برآورد شوي بودجې او واقع شويو مصارفو تر منځ د ثبات د اړیکو نه شتون.
 ۶. د مسؤلیتونو او اختیاراتو په تغیر او بدلون باندې د کنټرول نه شتون.
 ۷. د پروژې د بشپړتیا لپاره بې اثره سنجشونه
- لکه مخکې چې و ویل شول، د «C/s.c.s.c» عوامل په پنځو اساسي برخو چې له سازمان دهې، پلانګذاري، بودجه بندي، حسابداري، تحلیل او تجزیې او تجدید نظر څخه عبارت دي، ویشل کیږي چې له هر یوه څخه یې لنډه یادونه کوو:

الف- سازمان ورکونه: چې د لاندې مراحلو لرونکي ده:

۱. د کار، ماموریت او دندو تعین .
۲. په موظفو ډلو باندې د دندو ویش.
۳. د دندو د سرپرستې سطحې تعین.
۴. د دندو د هر پور د صلاحیتونو او مسؤلیتونو تعین.
۵. د وظایفو د پوړونو تر منځ د اړیکو تعین.
۶. د مشاغلو او دندو د شمیر تعین او طبقه بندي.

ب: پلانګذاري او بودجه چې د لاندې مراحلو لرونکي ده:

۱. د کار مهالویش.
۲. د بودجې جوړونې برآورد
۳. د اصلي اندازه گیري او عملي اجراتو د کرښو تعین.
۴. د کار او د مسؤلیتونو د تعویض څارنه

ج: «حسابداري» چې د لاندې مراحلو لرونکې ده:

۱. د واقعي مصارفو ثبت کول.
۲. د عملي اجراتو اندازه گیري.

د: تحلیل او تجزیه چې د لاندې مواردو لرونکي ده:

۱. د پلان شوي کار د پرمختګ پرتله کول، تر لاسه شوي ارزښ او واقعي مصارف ACWP

BCWP BCWS

۲. گزارش او نظارت.

C/Scsc معلوماتو ته لاس رسی د پروژې د تغيړاتو د کنټرول بنسټ جوړوي او د اړينو راپورونو د چمتو کولو او نظارت د اسانتيا لپاره اطلاعاتو، اسنادو او مدارکو ته اړيتا لري.

دغه اطلاعات لاندې موارد په بر کې نيسي:

الف: د بودجې او واقعي اجراآتو ترمنځ توپير.

ج: د غير مسؤل کسانو له لوري د قرار داد به مفاد کې د هر ډول بدلون او تغيړ ممنوعيت.

د: د اجرا کوونکو په اړه ټولو اطلاعاتو ته د آمر لاس رسی.

د پروژې د پلانگذاری لپاره له «Responsibilities Assignment Matrix» مټريکس څخه استفاده کول.

هغه مهم مسايل چې د يوې پروژې د برياليتوب تضمين کوي په لاندې ډول دي:

۱. د پروژې د اجرا لپاره پلانگذاری.

۲. د اړيکو تامين او په تدوين شوي پلان باندې د پروژې د ټولې انساني قوې پوهيدل. د پلان د ليکلو لپاره کولای شو د لاندې جدول له «Matrix» څخه استفاده وکړو.

د پروژې د پلان د طرحه کولو په وخت کې بايد د عملياتي پلانگذاری آتو مراحلو ته پام وشي:

۱. د پلان د طرحې د Matrix چمتو کول او د عملياتي عواملو مشخص کول.

۲. د اينډکس کارتونو يا «Index» چمتو کول او شمير گذاری.

۳. د Matrix د هرې برخې لپاره د عمومي پلان چمتو کول.

۴. د اعلاناتو په تابلو باندې د پلانونو نصب کول.

۵. د اعلاناتو په تابلو باندې د عمومي پلانونو نصب کول.

۶. د پلان کتبي کولو او رسمي کول.

۷. د تعقيب يا بيا کتنې د ميتود چمتو کول.

۸. د اجرايې پلان چمتو کول.

د عملياتو پړاوونه: لاندې مسايل په پلان کې ځای پر ځای کيږي «5W + H»:

What = د پروژې تعريف او د کار شرحه.

Why = د پروژې له اجرا څخه زموږ موخه

When = اصلي کارونه او لومړيتوبونه.

How = اصلي پریکړي او د هغوی مسؤلان.

Who = رسمي اداره او د پروژې مسؤل.

Where = د پروژې ځای .

د پروژې د کنټرول ښه والی

د پروژې په اړه د ښو معلوماتو د تر لاسه کولو او اړین کنټرول د را منځته کیدلو په موخه د عمومي انجینري د مدیریت له سیستم یا «GEMS» یا «General Engineering Management System» څخه استفاده کېږي. دغه سیستم د پروژې د طرح ریزی په وخت کې مشتریانو ته د واقعي پروژې د مدیریت د خدماتو په اړه معلومات ورکوي.

ضمناً دغه سیستم ته په هر وخت کې تغیر ورکول کیدی شي. GEMS د وخت کنټرول، د اسنادو کنټرول، د بودجې کنټرول، د انساني قوې سنجش او د پروژې د فزیکي پرمختګ راپور په خورا ساده سیستم کې ترکیب کوي. ورته سیستم ته لاس رسی د کنټرول پروسه غښتلې کوي او د یوې ټولیزې معلوماتي سټې رول لري.

G.E.M.S د کود گذاري د سیستم د تطبیق له لاري تر سره کېږي، چې دغه کوډونه په لاندې ډول دي:

۱. هغه گډ گذاري چې د نل دواني د خطونو- مخازن مشخص کوي: Discipline Code.
۲. هغه گډ گذاري چې نا بشپړې شوي دندي مشخص کوي لکه د محاسباتو طرحه جوړونه او کنټرول = Function Code.
۳. هغه گډ گذاري چې د فعالیتونو موقعیت مشخص کوي لکه د مخازنو او جزاتو رونو د نصب موقعیت = Area Code.
۴. هغه گډ گذاري چې ځانګړي اسناد مشخص کوي، لکه نقشې، ځانګړي فورمې او داسې نور = Document Code.
۵. هغه گډ گذاري د هر فعالیت روزنیز موقعیتونه د هغوی د اهمیت د نښانې کولو په موخه بیانوي = Sequence Code.
۶. هغه گډ گذاري چې د شته اسنادو د تجدید نظر د وضعیت ښودنه کوي = Revisions Code.
۷. هغه گډ گذاري چې پرسونل، خامو موادو او داسې نورو په څیر ځانګړي مصارف په نښه کوي = Cost Type Code.

د فزیکي پرمختګ او قوې د برآورد، د راپور چمتو کول په ورته وخت کې کولای شي د پروژې د مدیریت لپاره د کنټرول اساسي معلومات منځته راوړي.

د کنټرول لاندې شاخصونو څخه د اطلاعاتي پایگاه او G.E.M.S د معلوماتو د محاسبې په برخه کې استفاده کیدلای شي.

۱. د بودجې شاخص «BI» یا Budget Index

$$BI = \frac{\text{سټول شوي مصارف} + \text{واقعي مصارف}}{\text{اصلي بودجه}}$$

۲. د کار د اتمام فیصدي «W%» یا Percent work Completed

$$W\% = \frac{\text{واقعي مصارف}}{\text{برآورد} + \text{واقعي}}$$

۳. د کارول شوي وخت فیصدي یا «S%» یا Percent Scheduling Used

$$S\% = \frac{\text{په کار مصرف شوی وخت}}{\text{د وخت مجموعه}} \times 100$$

۴. زمانی شاخص «SI» یا Scheule Index

$$SI = \frac{\%S}{\%W}$$

دغه شاخصونه د پروژې په هره برخه کې محاسبه کېږي او همدا شان د فعالیتونو، سیمې، اسنادو او وظایفو پر اساس هم چمتو کېږي. ضمناً له Feed Back یا د کارکوونکو له بعدي پایلې څخه په استفادې سره کولای شو د هغوی معلومات اصلاح کړو.

لنډ مهاله ارزونه یا برآورد

لنډ مهاله ارزونه د وظایفو د ارزیابې او زماني محدودیتونو له لارې صورت مومي. د کار په هره شیبه کې باقیمانده له برآورد سره مساوي ده، او برآورد شوی وخت یا هغه وخت چې باید راتلونکي دورې ته ځانګړی شي له لاندې حساب سره مساوي دي:

$$LEV = \frac{\text{برآورد}}{\text{پاتې وخت}} \times \text{« د میاشتي یا اونۍ د ورځو شمیر »}$$

Resource Level = برآورد

د منابعو د تخصص دغه سطحه د وخت او بودجې د شاخصونو په واسطه تعدیل کیدلای شي.
دغه برآورد اصلاح کیږي، نو په دې اساس د راتلونکي وخت لپاره منابع مساوي دي له: $Next =$

$$BI \times SI \times LEV$$

دغه شاخصونه د فعالیتونو د سطحې د تعدیل لپاره موثر او مستقیم روشونه دي. که چیرته
تر لاسه شوی عدد له یوه څخه لوی وي، د فعالیتونو اوسط زیات دی او که له یوه څخه کوچنی
وي، نو د فعالیتونو اوسط کوچنی دی.

$$\text{برآورد} = \text{Resource Level}$$

Improved Estimate of the Resource Leading for next Period = د راتلونکي وخت

لپاره منابع

د څلورم څپرکي لنډيز

۱. د لومړني قرارداد د اسنادو اومدارکو مطالعه او تجديد نظر بايد د پروژې تر پيل د مخه د اجرا کوونکي او آمر تر منځ د موفقيت په موخه تر سره شي.
۲. د پروژې د اجرا کوونکو، آمر او ټولو اړوندو برخو تر منځ د اړيکو د کانال تنظيم.
۳. د ځانگړي ردیف د پروژې لپاره د حسابداری د کود گذاري تر سره کول.
۴. د پروژې په پيل کې د نهايي ناستې يا جلسې تر سره کول.
۵. د پروژې تر پيل د مخه د پلانگذازی ترتيب او تدوين.
۶. د پروژې د سازمانونې تنظيم او د پروژې د ټولو کاري برخو تنظيم.
۷. د پروژې تر پيل د مخه له مدیریت او د هغه له غړو سره د دندو، صلاحیتونو او مسؤلیتونو د ویش په برخه کې د نهايي جلسې دایرول.
۸. علاقمندانو ته د پروژې د طرحه جوړونې د اړوندو معلوماتو فورمې چمتو کول.
۹. د چمتو شوې طرحه جوړونې ابلاغ.
۱۰. د پروژې د غړو تر منځ د همغږۍ او همکارۍ د روش چمتو کول.
۱۱. د پروژې د لومړنيو برآوردونو تحلیل او تجزیه.
۱۲. په پروژه کې د مهالویش او دندو د جدول چمتو کول.
۱۳. د پروژې د انجینري پلان او د انجینرانو د دندو تجديد نظر.
۱۴. د خریداری او تجهیز د پلان بیا کتنه.
۱۵. په پروژه کې د تولید د پلان تجديد نظر.

د څلورم څپرکي پوښتنې

- ۱- د پروژې اقتصادي ارزوني موثر عوامل په څه ډول او هر یو یې توضیح کړئ؟
- ۲- د پانګه اچونې په مصارفو کې د موثرو عواملو نومونه واخلئ او توضیح یې کړئ؟
- ۳- د جاري سرمایې د موثرو عواملو نومونه واخلئ او توضیح یې کړئ؟
- ۴- د عملياتي مصارفو د اړوندو اقلامو نومونه واخلئ؟
- ۵- د اقتصادي سنجش مډل ، د هغه عوامل او د طرحه جوړونې څرنگوالی توضیح کړئ؟
- ۶- یوه بشپړه پروژه انتخاب کړئ او د هغې اقتصادي مډل چمتو کړي او د تصویب لپاره یو مدیریت ته فرضي راپور تدوین کړئ؟
- ۷- هغه غیر اساسي عوامل چې د نړیوالو پروژو د تمویل په برخه کې پام ورته کیږي، تشریح کړئ؟
- ۸- لاندې اصطلاحات تعریف کړئ: نغدي جریان، متحمل شتمني، د مرکزي بانک تعهدات، عندالمطالبه اعتبار، له معینو نرخونو سره قرضونه، له متحولو نرخونو سره قرضونه، له اعتبار څخه نامشروع استفاده، د اعتبار نامې اسناد، مقطوع قرارداد، موقتي مالي تامین، د عملیاتو ناخالص مفاد.
- ۹- په پروژو کې د معمولي قراردادونو ډولونه و نوموئ او پنځه ډوله یې تشریح کړئ؟
- ۱۰- د اجرا کوونکو مسؤلیتونه په څه ډول کړي؟
- ۱۱- د پروژې د ۱۵ ګونو پړاوونو نومونه واخلئ ، هر یو یې توضیح کړي او د پروژې د ابلاغ شبکه رسم کړئ؟
- ۱۲- له متقاضی یا آمر سره د نهایې مذاکرې د صورتونو نومونه واخلئ؟
- ۱۳- د پروژې سازمانونه تعریف کړئ او د سازمانونې ډولونه له رسم سره تشریح کړئ؟
- ۱۴- د حسابداري له کود څخه د استفادې کولو مهم ځایونه په څه ډول کړي؟
- ۱۵- Matrix سازمانونه تشریح کړئ او یوه نمونه یې وړاندې کړئ؟
- ۱۶- د پروژې د طرحه جوړونې لپاره د اړتیا وړ اطلاعاتو نومونه واخلئ؟
- ۱۷- د طرحه جوړونې لپاره د اړتیا وړ اقلامو، اطلاعاتو او معلوماتو نومونه واخلئ؟
- ۱۸- د پروژې د انجینري پلان باید څه ډول و ارزول شي؟
- ۱۹- د پروژې تدارکاتي پلان کوم موارد په بر کې نیسي؟
- ۲۰- د تولید په پلان کې باید کوم مطالب شامل وي؟

- ۲۱- د پروژې د ابلاغ د مرحلې په اجرا کې د دقت اهمیت او اړتیا په ګوته کړئ؟
- ۲۲- د پروژې د ابلاغ د مرحلې د ښه والي لپاره پنځه ګوني موارد تشریح کړئ؟
- ۲۳- د E.V.C له مفهوم څخه د استفادې څرنگوالی تشریح کړئ؟
- ۲۴- د W.B.S جدول نمونه توضیح کړي او له V.E.C څخه د استفادې ګټې بیان کړئ؟
- ۲۵- د C/s.csc په سیستم د پروژې د مهالویش او مصرف تعین تشریح کړئ؟
- ۲۶- په یوه انتخابې پروژه کې د پلانګذاری متریکس استعمالول تشریح کړئ؟
- ۷۲- د پروژې د کنټرول د ښه والی په موخه له GEMS سیستم څخه د استفادې څرنگوالی تشریح کړئ؟
- ۲۸- د یوې پروژې په انتخاب سره د پروژې د ابلاغ مراحل تمرین کړئ او راپور یې چمتو کړئ؟

د پروژې د مصارفو برآورد او کنټرول

ټوليزه موخه:

د پروژې اقتصادي ارزونه او د مصارفو برآورد او کنټرول.

د زده کړې موخې: محصلين او لوستونکي به د دې څپرکي په پای کې د لاندې مواردو په هکله معلومات تر لاسه کړي:

- د پروژې د مصارفو تعريف.
- په پروژه کې د مصارفو د برآورد میتودونه.
- د پروژې د ټولو تجهیزاتو د عواملو ارزونه.
- په ځانگړې توگه د تجهیزاتو د هر یوه برآورد.
- د موادو د عواملو ارزونه.
- د موادو د عواملو د پیدا کولو معادله.
- د عواملو او موادو تر منځ اړیکه.
- د بشري قوې د اړوندو عواملو ارزونه.
- د پروژې د برآورد په اړه د وړاندوینې بېلابېل ډولونه.
- د ثابتې سرمایه گذارۍ برآورد.
- د تجهیزاتو د برخې د مصارفو کنټرول.

د پروژې د مصارفو د عواملو برآورد

تعريف: د پروژې مصارف اساساً د پروژې د کلي طرحه جوړونې په مرحله کې صورت نیسي. نصب، فونداسیون او ځای په ځای کول د تجهیزاتي اقلامو په قیمت کې ۳ یا ۵ ځله زیاتوالی را منځته کوي. په ورته مرحله کې د کنټرول لپاره د مصارفو چټک برآورد، د پروژې د مصارفو له تحلیل او تجزیې څخه سم درک او د عواملو تر منځ اړیکې ته پام کول مهمه او اساسي موضوع ګڼل کېږي. د مصرف د لومړني برآورد لپاره په معمولي توګه له نسبتونو او یا د مصارفو له عواملو څخه استفاده کېږي. د ورته برآورد صحت د ورته عواملو د استخراج لپاره د استعمالیدونکو روشونو له اعتبار او اطمینان سره اړیکه لري.

د برآورد میتودونه: د تولیدي واحدونو د سرمایه گذارۍ د مصارفو د برآورد لپاره پنځه میتودونه شتون لري چې په لاندې ډول مطالعه کېږي.

الف: د فابریکې لپاره د تولیدي امتعې د هر واحد مصرف.

ب: د ظرفیت منحنی ګاڼي یا د ۰/۶ ضریب قانون.

ج: د پخوانیو پروژو د جوړو شویو مصارفو تعدیل (پخوانۍ تجربې).

د: د تجهیزاتي اقلامو برآورد، د موادو اړوند عوامل، انساني قوه او غیر مستقیم مصارف په جلا او منفرد توګه برآورد کېږي او نور ټول مصارف د ورته تجهیزاتي مصارفو له مخې استخراج کېږي.

۱-۵ جدول: د موادو، انساني قوه او هغه غیر مستقیم مصرف شېودنه کوي چې د تجهیزاتو د اخستلو له عمومي مصرف سره اړیکه پیدا کوي.

د مصرف عوامل			عوامل
زیات	متوسط	کم	
100	100	100	د تجهیزاتو د اخستلو مصرف
152	95	76	د موادو د اخستلو مصرف
21	13	10	د تجهیزاتو د اړوند کاري قوې مصرف
123	77	62	د موادو اړوند کاري قوې مصرف
144	90	72	د کار ټول ځواک
16	10	8	د تولیدي برخي سر پرستي
32	20	16	د تولید غیر مستقیم عوامل
56	35	28	د مرکزي ادارې مصارف (انجینري او طرحه جوړونه)
500	350	300	د پروژې عمومي مصرف

ه: دغه روش د نلدوانۍ د خطونو، دقیقو ابرزو، د کارخانې د ډیزاین، اړوند نقشو او داسې نورو لپاره د اړینو موادو د مقدار د تعین تر مرحلې پورې د انجینري عملیاتو تر سره کیدلو ته اړتیا لري. د تعین شویو موادو، انساني قوې دقیق او تفصیلي برآورد او د ټولو غیر مستقیمو مصارفو برآورد په دقیقه توګه تر سره کیږي.

دقیق برآورد له ۲۵-۴۰٪ پورې د انجینري کار بشپړتیا ته اړتیا لري او همدا شان د انساني قوې په برخه کې د پام وړ پانګې اچونې ته اړتیا لري. زیاتره آمران لېوال دي چې د تعهد تر ورسپارلو د مخه د مصرف او سرمایې دقیق میزان ولري.

په دې اساس که وغواړو د دغو پنځو روشونو تر منځ ارزونه وکړو، د (د) روش او د مصرف د عواملو د برآورد څرنګوالی توضیح کړو.

د ټولو تجهیزاتو د عواملو ارزونه

د هرې پروژې او کارخانې په محدوده کې د مصارفو تر منځ منطقي اړیکې په لاندې ډول شرحه کیږي:

الف: د نصب مجموعې مصرف = «K1» X «د تجهیزاتو د اخیستلو مجموعې قیمت».

ب: د اخیستل شویو موادو مصارف = «K2» X «د تجهیزاتو د اخیستلو مجموعې قیمت».

ج: د تجهیزاتو اړوند، د کارځای انساني قوه = «K3» X «د تجهیزاتو د اخیستلو مجموعې قیمت».

د: د لومړنیو موادو داروندي انساني قوې مجموعه = «K4» X «د موادو د اخیستلو مجموعې قیمت».

ه: د فعالیت ځای یا کار ځای د آمرینو مجموعه = «K5» X «د فعالیتګاه یا کار ځای د کاري قوې د مصارفو مجموعه».

و: د فعالیت ځای یا کار ځای د غیر مستقیمو مصارفو مجموعه = «K6» X «د کار ځای یا فعالیت ځای د انساني قوې د مصارفو مجموعه».

ز: د مرکزي ادارې د مصارفو مجموعه = «K7» X «د تجهیزاتو د اخیستلو د مصارفو مجموعه».


«K8» X د نصب د مصارفو مجموعه.

له K1 څخه تر K8 پورې ټول ضریبونه د خپل منځني اړیکو له لارې کولای شي د اړوند تجهیزاتو د پیروندې له مصارفو سره تړاو ولري. همدا شان برآورد شوي عوامل په طبیعي توګه د مصارفو عوامل له ټول لګښت یا د مصارفو له مجموعې سره تړي او د مصرف زیاتره نسبتونه د پورتنی فورمول په واسطه تر تاثیر لاندې راوړي.

ضمناً د تجهیزاتو د مصرف د پورتنیو عواملو د محاسبې پرځای کولای شو هغه د ۳-۵ جدول

د مراحلو پر اساس محاسبه کړو.

۵-۳ جدول



۱. د تجهیزاتو برآورد شوي مصارف

۲. د لومړنيو اقلامو د اخیستلو مصارف

۳. د تجهیزاتو اړوندې کاري قوې مصارف

۴. د لومړنيو اقلامو اړوندې کاري قوې مصارف

۵. د توليدي برخې د آمړينو مصارف

۶. د کاري قوې مجموعې مصارف

۷. غیر مستقیم توليدي مصارف

۸. د پروژې د مرکزي ادارې مصارف

۹. د پروژې مجموعي مصارف

ضمناً د ځينو عواملو په برخه کې بعضې تعديلات په پروژو کې د تجربو او اطلاعاتو او پخوانيو سوابقو د لرلو ل د دليل له مخې تر سره کيدای شي تر څو اعداد واقعيت ته نږدې شي چې د مصرف اړوند عوامل هم تعديل کيدای شي.

د دغه روش اعتبار چې د تجهیزاتو له عمومي مصرف سره د عواملو د اړيکي له کبله دی،

یوازې په لاندې شرایطو کې اعتبار او اجازه لري:

الف: که چیرته د کارخانو را غونډ شوي معلومات سره ورته وي.

ب: د تجهیزاتو د اقلامو ترکیب نږدې سره ورته وي.

ج: د تولید د لومړنیو موادو او طرحه جوړونې ګډونه سره مساوي وي.

د: د کارخانې طرحه جوړونې او د اقلامو ډیزاین سره ورته وي.

ه: د طرحه جوړونې دلایل، د کنټرول سیستمونه او تعمیرات سره یو ډول وي.

په جلا توګه د تجهیزاتو د هر واحد برآورد

په ۵-۱ جدول کې د تجهیزاتو د مصرف عوامل چې د تجهیزاتو له مجموعې سره تړاو لري او په یو ځایي توګه یو ځای شوي دي او د پروژې لپاره د اخیستل شویو تجهیزاتو اقلامو له عمومي مجموعې، د کار خانو لپاره د تجهیزاتو اقلامو له ترکیب او مختلفو را غونډ شویو معلوماتو څخه عبارت دي، خو ممکن مختلفه بڼه لري. ممکن یوه کارخانه د ډیګ بخارونو لوړ نسبت طلب کړي او بله کارخانه د یګ بخار ته اړتیا و نه لري او په عوض یې یو بل ډول تولید طلب کړي.

۵-۲ جدول: د مختلفو انواعو لپاره د کارخانې د معمولي تجهیزاتو ترکیب شونده کوي

ردیف	د تجهیزاتو ډلبندي	پتروشیمي او نفتي کارخونې	د ایتلین د تولید کارخونې	د رومانټیک کارخونې
B	ډیګ بخار	15	34	3
C	مبدلها	21	20	24
	سروونکي برجونه	19	12	29
E	مخازن	13	10	27
	د جریان او گردش په	27	22	16
F	حال کې	5	2	1
	ځانګړي تجهیزات			
J	جمع	100	100	100

موادو ته د اړتيا له اساس د تجهیزاتو د مصرف عوامل «لکه: ساختمان، د نل دوانی د لیکو عوامل، الکترونیک او دقیق ابزار» کاري ځواک د لگښت د تولید او غیر مستقیم لگښت مرحله پیل کړې ده. د پورتنیو عواملو ونډه به د تجهیزاتو د ټولو اقلامو لپاره متفاوته وي.

په دې اساس له موادو سره په تړاو د مصرف عوامل او همدا شان د ټولو تجهیزاتي اقلامو لپاره د کار د ځواک د مصرف عوامل توپیر لري. له همدې کبله د تجهیزاتو د هر یو ډول د مصارفو محاسبه په جلا توګه د تجهیزاتو د مجموعې مصرف د محاسبې له روش څخه درسته او د قیقه ده.

د موادو د عواملو ارزونه

لاندې توري د معمولي او مروجو تجهیزاتو د طبقه بندۍ ښودنه کوي:

الف: د تجهیزاتو طبقه بندي

B = کورې	F = بخار دیګونه
C = تبدیلوونکي	J = گردشي تجهیزات او ماشین آلات
E = برجونه	L = ځانګړي تجهیزات

ب: د موادو طبقه بندي

A = ساختمان	H = عوامل
M = د کرښو نلدواني	N = الکترونیک
O = دقیق ابزار	P = حفاظتي عایق

د خامو موادو د هر یوه قلم طبقه بندي ممکن د اقلامو د هر یوه له طبقه بندۍ سره د لاندې فورمولونو په واسطه اړونده او محاسبه شي.

معادله «۱»

$$B(R.B.X) + (KCX) + E(KEX) + F(KFX) + J(KJX) + L(KLX) = X$$

چې په دې کې:

د پورتنۍ طبقه بندي پر اساس د تجهیزاتو د طبقه بندي مجموعې مصرف $B/C/E/F/J/L$

او د موادو مجموعې مصرف X

خرید د لومړنیو موادو د مصرف د محاسبې لپاره د موادو د هر یوه ضرایب $KBX/KCX/$

KEX/KFX/KJX/KLX

«۱» معادله يوه ساده رابطه ده چې د موادو ۶ مجهول ضریبونه بیانوي. د دغو ۶ ضریبونو د ارزش د محاسبې لپاره باید همزمان د پخواني واقعي خرید ۵ خطي رابطې تنظیم کړو او له هغه وروسته له هغوی څخه په استفادې سره کولای شو ضریب تر لاسه کړو. دغه معادلې په لاندې ډول دي:

$$A_1 = B_1(KBA) + C_1(KCA) + E_1(KEA) + F_1(KFA) + J_1(KJA) + L_1(KLA)$$

$$A_2 = B_2(KBA) + C_2(KCA) + E_2(KEA) + F_2(KFA) + J_2(KJA) + L_2(KLA)$$

$$A_3 = B_3(KBA) + C_3(KCA) + E_3(KEA) + F_3(KFA) + J_3(KJA) + L_3(KLA)$$

$$A_4 = B_4(KBA) + C_4(KCA) + E_4(KEA) + F_4(KFA) + J_4(KJA) + L_4(KLA)$$

$$A_5 = B_5(KBA) + C_5(KCA) + E_5(KEA) + F_5(KFA) + J_5(KJA) + L_5(KLA)$$

$$A_6 = B_6(KBA) + C_6(KCA) + E_6(KEA) + F_6(KFA) + J_6(KJA) + L_6(KLA)$$

$A_1...A_6$	د هغه مفاد مجموعې مصرف چې د A طبقې «د فونداسیون د ساختمان په گډون» او 6 پروژو لپاره چمتو شوي دي.
$B_1 B_2 ..B_6$	د ۶ پروژې لپاره د ډیګ بخار د تجهیزاتو د خرید مجموعې واقعي مصرف مختلف دی
$C...C_6$	د ۶ پروژو لپاره د مبدالونو د تجهیزاتو د خرید مجموعې واقعي مصرف مختلف دی
$E \dots E_6$	د ۶ پروژو لپاره د برجونو د تجهیزاتو د خرید مجموعې واقعي مصرف مختلف دی.
$F_1...F_6$	د ۶ پروژو لپاره د مخازنو د تجهیزاتو د خرید مجموعې واقعي مصرف مختلف دی.
$J_1...J_6$	د ۶ پروژو لپاره د گردشي تجهیزاتو د خرید مجموعې واقعي مصرف مختلف دی.
$L_1...L_6$	د ۶ پروژو لپاره د تجهیزاتو د خرید مجموعې واقعي مصرف د مختلف دی.

د پروژې مختلف مصارف باید د مقایسې وړ مېنا له مخې تعدیل شي. که چیرته پروژې په مختلفو کلونو کې بشپړېږي، هغه مهال باید د پروژې مصارف د اساس د یوه مشترک کال له مخې تعدیل شي. همدا شان په یوه ځانګړي پروژه کې متعارف مصارف باید په ټولو پروژو کې د یوې نورمالې مېنا له مخې تعدیل شي.

یاد شوي معادلات د جبرې روش یا Matrix روش له لارې هم حل کیدلای شي. په ځینو مواردو کې د توپیر یا نا برابری له کبله معادلات په ساده توګه نه حل کېږي چې په دې صورت کې له ریګریسون څخه استفاده کېږي.

که چیرته د عواملو تر منځ اړیکې د «۱» په ډول شتون ولري، په دې صورت کې کولای شو د موادو د هر عامل لپاره له واحد روش څخه استفاده وکړو او د هرې پروژې مصارف محاسبه کړو.

د لومړنیو (خامو) توکو د عواملو تر منځ اړیکې

د لومړنیو خامو موادو د عواملو نسبت چې په مختلفو طبقه بنديو کې د شته تجهیزاتو د هر یوه د خرید له مصرف سره تړل کېږي، له لاندې دوو عواملو څخه تر لاسه کېږي:

۱. د تجهیزاتو د هر یوه له کبله د خامو موادو د اخیستلو مصرف.
۲. د تجهیزاتو له طبقاتو څخه د هر یوه لپاره د خامو موادو د مصرف اوسط.

لاندې مثال د دغه مطلب څرګندونه کوي:

فرض کړئ چې د یوه پمپ اوسط مصرف له ۵۰۰۰ افغانیو سره معادل وي او د یوه پمپ لپاره په منځنۍ توګه درې ډوله اېزار په کاروي همدا راز فرض کړئ، چې که د هر تبدیلوونکي لګښت ۵۰۰۰۰ افغانۍ دی او پنځه ډوله اېزارو ته اړتیا لري. د واحدو تجهیزاتو پربنا د پمپ لپاره د دقیقو اېزارو د عواملو بنسټ به له ۳ او د تبدیلوونکو لپاره به له ۵ سره برابر وي. د لګښت پر بنا د نسبت عوامل په ښکاره توګه د بدلون په حال کې دي پمپ د ۵۰۰۰ افغانیو په ارزښت ۳ دقیقو اېزارو ته اړ دي. «یعنې د هر ۱۰۰۰۰ پمپ لپاره ۶ دقیق اېزار» او د ۵۰۰۰۰ افغانیو په ارزښت تبدیلوونکي ۵ دقیقو اېزارو ته اړتیا لري.

نو مصرف د عواملو د نسبت پر اساس عبارت دی له: «۶» (د پمپ لپاره) او «۱» د مېدل لپاره. د تجهیزاتو له هر یوه څخه استخراج شوی مقدار باید د تجهیزاتو د هر یوه د اوسط مصرف په نسبت باندې ویشل شي. ځکه د خامو موادو عوامل د خرید له مصارفو سره تړاو لري، نه دا چې د تجهیزاتو له هر قلم سره اړیکه لري.

لاندې محاسباتي لارښود د تجهیزاتو له هر یوه سره په تړاو د خامو موادو د خرید د مصرف د نسبتونو په محاسبه کې کارول کېږي.

الف: فونداسیون: د فونداسیون موادو مصرف د تجهیزاتو له وزن سره متناسب دی. که چیرته د SHELL Tube وزن ۱۰ ټنه او د جریاني پمپ وزن ۱ ټن وي، په دې صورت کې د فونداسیون له فله موادو سره د مېدل او پمپ د نېټلونکو عواملو نسبت له ۱۰ به «۱» سره معادل کېدی شي.

ب: د نل دواني خطوط: د نلدواني د خطوطو ونډه ممکن د نلدواني د خطوطو د اتصالاتو له شمېر سره متناسبه وي.

این ارم په دې ترتیب محاسبه کېدلا شي چې د معمولې او مروجې نلدواني د یوه خط او اړوند دقیق ابراز رسم په یوه نقشه باندې رسم شي او هره نقشه په لاندې ډول په مختلفو برخو چې له تجهیزاتو یا وسیلو سره متصل کېږي، ویشل کېږي

ج: یا عوامل: معمولاً درې عوامل شتون لري:

۱. د نل دواني د خطوطو پایې چې د نلدواني د خطوطو له نسبت سره متناسب وي.
۲. د هغو تجهیزاتو اړوند عوامل چې د هغو تجهیزاتو تر تاثیر لاندې وي چې دغه عوامل د هغوی لپاره جوړېږي.
۳. سکوکاني او پلاټ فورمونه چې په معمولي توګه دغه اقلام په ټولو ورته تجهیزاتو پورې اړه لري.

د: دقیق ابراز: دقیق ابراز د تجهیزاتو د هر یوه متناسب دي. دغه عدد د نلدواني نقشو له مخې د محاسبې وړ دی.

ه: الکترونیک: له دریو عاملونو څخه تشکیل شوي دي:

۱. د برق مواد.
۲. روښنایي.
۳. د روښنایي اړوند دقیق ابراز.

و: حفاظتي وسایل

ز: تعمیرات

ح: د اطفائي او حريق ضد تجهیزات

د کار د ځواک او ټولو متفرقه اقلامو د اړوند وعواملو ارزونه

کولای شو د کار د ځواک مصرف د تجهیزاتو او لومړنیو موادو له مصرف سره اړوند کړو. کیدای شي د انساني قوې د هر واحد د اړوند کاري ساعتونو د مصرف له لرلو سره د تجهیزاتو او لومړنیو موادو مصرف تر لاسه کړو.

معمولاً دا د ساختماني شرکتونو دنده ده چې د کاري قوې مصرف د تجهیزاتو او خامو موادو له مخې محاسبه کړي تر څو له یوه لوري حاصل محاسبه کړي او له بله لوري انساني قوه او د کار مصارف د تجهیزاتو له مصرف سره و تړي او د کار د مصرف د ویش له لارې د کار د قوې مصرف تر لاسه کړي.

که د تجهیزاتو یا لومړنیو موادو اړوند د کار د ځواک مصرف به AB سره و ښیو، د تجهیزاتو او لومړنیو موادو د مختلفو طبقو لپاره لرلای شو:

د تجهیزاتو طبقه بندي

B(LAB) = بخار دیگونه

C(LAB) = مبدلونه

او نور

د خامو موادو طبقه بندي

A(LAB) = ساختمان او فونداسیون

C(LAB) = عوامل

او په دې ترتیب عوامل په لاندې ډول محاسبه کیږي:

$$KBAL = B(LAB)/B \dots KAL = A(LAB)/A \dots$$

چې په هغه کې، د دیگ بخار لپاره عامل «KBL» د ساختمان او فونداسیون لپاره د کار عامل «KAL» د برارود په مرحله کې د تجهیزاتو د اخیستلو د مصرف د حاصل ضرب له لارې ترلاسه کیږي:

او نور $B(LAB) = BXKBL$

او نور $A(LAB) = AXKAL$

د خامو موادو د حالت په څیر د کار د قوې عوامل چې د یوې ځانګړې پروژې د را ګرځېدو وړ مصارفو له لارې تر لاسه کېږي، نو په دې توګه د محاسبې په وخت کې د کار د ځواک محاسبه شوي عوامل باید د هغوی د حاصل تر منځ توپیرونو ته په پاملرنې سره تر سره شي او تر لاسه شوي مقادیر د دغه اوسط پر اساس تعدیل شي.

ټول مصارف لکه د تولید د برخې آمرین او د تولید د برخې غیر مستقیم مصارف چې د تولیدي تجهیزاتو اړوند وي او یا د کوچنیو ابرازو مصرف او یا د مصرفي موادو مصرف باید د کار د ځواک له مصرف سره په تړاو محاسبه شي. په داسې توګه چې د تجهیزاتو او خامو موادو لپاره د کار ځواک د هرې طبقې او هرې پروژې لپاره محاسبه شي او د کار د ځواک د دغو مستقیمو مصارفو د اقلامو مجموعه تعین کړي. ممکن دغه مصرف مستقیم مزد ته، محض دا چې د کار د ځواک مجموعې مصرف محاسبه شي، د تولید د برخې یا د تولید د برخې د آمرینو اړوند عوامل یا غیر مستقیم تولیدي مصرف د دغو مصرفونو د تقسیم له لارې تر لاسه کیدی شي.

په دې ځای کې تاکید کېږي چې له څو پروژو څخه د تر لاسه شویو اعدادو اوسط باید د مبنا به توګه قرار و لري، نه د هغه عدد په توګه چې په یوه ځانګړې پروژه پورې اړه ولري. هغه اخیښت عدد چې باید د پروژې د مصرف د برآورد په برخه کې محاسبه کېږي، د مرکزي ادارې د خدماتو له مصرف څخه عبارت دی. معمولاً د مرکزي ادارې خدمات داسې عوامل دي لکه د نصب ۱۰۰٪ مصارف (TIC = Total Installed Cost)

ضمناً کولای شو د مرکزي ادارې د خدماتو مجموعي مصرف د ۱۰۰٪ په توګه او د تجهیزاتو د خرید مجموعي مصارف د یوه بل نسبت په توګه محاسبه کړو او په فعالیتګاه یا کارځای کې یې د کار د مستقرې قوې له مصرف سره مقایسه کړو.

پاملرنه وکړئ چې د انفلاسیون د نرخ د لوړوالي په څېر په متغیرو اقتصادي شرایطو کې د یوه ځانګړي مهالویش له مخې د یوې سترې پروژې تعدیل مهمه مسئله ده او باید د پروژې مدیریت دقیقه پاملرنه ورته وکړي. د پروژې د تعدیل لپاره تقریبي روش په لاندې توګه خلاصه کېږي:

«۱» مرحله: د پروژې د اجرا د وخت لپاره د تعدیل شوی نرخ تعین.

«۲» مرحله: د مختلفو کلونو لپاره د تعدیل د مرکب نرخ تعین.

«۳» مرحله: د هر تېر شوی کال د مصارفو د مجموعي مصارفو او د کال په اوږدو کې د مصارفو د مجموعي محاسبه.

«۴» مرحله: د هر کال لپاره د تعدیل محاسبه عبارت ده له: (د هغو مصارفو مجموعه چې باید د کال تر پایه پورې مصرف شي + د هغه مصرف نیمايې چې په کال کې مصرف کېږي) x د تعدیل نرخ.

«۵» مرحله: د تعدیل د مجموعې رقم تعین کیدل چې د عمودي ستونونو او افقي سطرونو له مجموعې څخه منځته راځي.

د پروژې د برآورد د وړاند ویني بېلابېل ډولونه

د اقتضاً موضوع، مخاطره، تحلیل او تجزیه ممکن د پروژې د هرې برخې د مصارفو له برآورد سره په تړاو دقیقې پاملرنې ته اړتیا ولري.

الف: ثابت پانګه اچونه.

ب: جاری سرمایه.

ج: د عملیاتو مصارف.

الف: ثابت سرمایه گذاري: مواد، د کار قوه، د اړتیا وړ خدمتونه، تجهیزات، تعمیرات، حفاظتي سیستمونه، انرژي، اوبه او برېښنا په ثابت سرمایه گذاري کې شامل دي.

ب: جاري سرمایه: د لمړنیو موادو زېرمه، کمکۍ، امتعه، ټول مصرفي اقلام او محصولات، د قابل پرداخت حسابونو لپاره مالي منابع، مزد، مالیات او داسې نور په ورته سرمایه کې شامل دي.

ج: د عملیاتو مصارف: د لمړنیو موادو ذخیره، کیمیاوي مواد، اوبه، برقو او د تعمیراتو د اړتیا وړ مواد، د عملیاتي مصارفو نور د اړتیا وړ مواد، د کار قوه، د کارخانې مشترک مصارف، د ارزونې مصارف، د توزیع مصارف، مشترک عمومي مصارف، اداري او عملیاتي مصارف او داسې نور د عملیاتي مصارفو په نامه یادېږي.

د ثابتې سرمایه گذاري برآورد یا ارزونه

د ثابتې سرمایه گذاري په برآورد کې تر ټولو د مخه پروژې په مختلفو واحدونو او برخو باندې ویشل کېږي. د مثال په توګه د نفتو د تصفیې یا پتروشیمي مجموعې پروژې ممکن د لاندې جدول

په څېر تقسيم بندي شي:

د نفتو يا پتروشيمي تصفيې د يوې مجموعې پروژې تقسيم بندي

د پروژې برخې	گډ
کارخانې	۱.
د خامو نفتو واحد	۲.
د صافې او فلتر واحد	۳.
د سلفورزدائي واحد	۴.
انرژي او خدمات	۱۰.
د اوبو رسولو تاسيسات	۱۱.
د بخار تاسيسات	۱۲.
الکتریکي تاسيسات	۱۳.
د سون د موادو تاسيسات	۱۴.
د گاز د سوځولو تاسيسات	۱۵.
د فضلاتو تاسيسات	۱۶.
د حمل او نقل ذخيره جوړونه	۲۰.
د ذخيره جوړونه سيستم	۲۱.
د خپريدلو سيستم	۲۲.
د تخليې او باراخستنې تاسيسات	۲۳.
د موادو د تحويل تاسسات	۲۴.
د ذخيره جوړونې تاسيسات	۲۵.
ساختماني کارونه	۳۰.
سرکونه، واټونه او د اوسپنې پتلی	۳۱.
اداري تعميرات	۳۲.

متفرقه حسابونه	۴۰.
لاسي قطعات	۴۱.
کتلست او نور مصرفي کيمياوي مواد	۴۲.
تعمیری او ساتني تجهیزات	۴۳.
د ځای په ځای کولو او حمل نقل تجهیزات	۴۴.
د ازمويني تجهیزات	۴۵.
تجهيزات او اداري وسايل	۴۶.

د پروژو د تخصیصي حسابدارۍ د گډونو جدول

د حسابونو گډونه		
A	تجهيزات	
	گرموونکي تجهیزات	A_1
	ديگبخارونه او مخازن	A_2
	د گرمو اوبو د انتقال تجهیزات	A_3
	گردشي تجهیزات	A_4
B	اوليه مواد	
	ساختماني کارونه	B_1
	ساخت مانونه	B_2
	د نلدوانی خطوط	B_3
	الکترونيکی	B_4
	دقيق ابزار	B_5
	عايق بندی	B_6
C	خدمات	
	مرکزی اداره	C_1
	تولیدی	C_2
	متفرقه	C_3

له دې وروسته په درېيمه مرحله کې ، د هر واحد او هرې برخې لپاره د حسابداري د گډونو پر اساس د حسابدارۍ تقسيم بندي لنډ برآورد تر سره کوو چې د کارقوه، مواد او فرعي قراردادونه پکې شامل دي.

د هرې پروژې لپاره د حسابداري گډونه

د نويو پروژو د مصارفو کنټرول

حساب	شرح	مواد	د کار قوه	فرعي قراردادونه	مجموع
A	تجهيزات				
A ₁	مرکزگرمي				
A ₂	ديگبخارونه او مخازن				
A ₃	تجهيزات او د مرکز گرمي انتقال				
A ₄	گردشي تجهيزات				
	ټول تجهيزات				
B	اوليه مواد				
B ₁	ساختماني کارونه				
B ₂	ساختمانونه				
B ₃	نلدواني خطوط				
B ₄	الکترونیک				
B ₅	دقيق ابزار				
B ₆	عايق بندي او پوششي حفاظت				
	د اوليه موادو مجموعه				
C	خدمات				
C ₁	مرکزي اداره				
C ₂	تولیدی				
C ₃	متفرقه				
	مجموعي خدمات				
	عمومي مجموعه				

د پروژې د مصرف د کنټرول شاخصونه

د نويو پروژو د موادو او تجهيزاتو د مصرف د تعديل اصل مخ په پراختيا روان دی. دغه

زیاتوالی ممکن په راتلونکو کلونو کې د شرایطو د تغیر له امله همداسې جریان ولري. په همدې اساس دلته د هغو شرایطو د حد اقل کلو لپاره د عمل یو لار ښود وړاندې کېږي چې د پروژو د بودجو د زیاتوالي لامل ګرځي. باید پوه شو چې د عمل دغه لارښود په دریو اصولو او شاخصونو باندې استوار دی چې دغه شاخصونه په لاندې ډول مطالعه کېږي:

الف: د پروژې اجراء: د پروژې د اجرا په وخت کې د پروژې مصرف د آمر له پرېکړو څخه متاثره کېږي چې په دې برخه کې درې انتخابونه شتون لري:

۱. د تولید او انجینري برخې ممکن په جلا توګه یا په یوه اداره کې و لیدل شي.
۲. ممکن د دیوې یا څو برخو اجرا یوه یا څو مدیراتو ته وسپارل شي.
۳. ممکن د تولید او انجینري برخې د Cost-Plus یا د یوه مجموعې یا ترکیبې رقم په ډول وي.

ب: د طرحه جوړونې منطقي دلایل: هر هغه کس چې په پروژه کې مسؤلیت ولري ورته په کار ده چې له طرحه جوړونې سره په تړاو د مصرف مفهوم درک کړي. په عمومي توګه د مصرف د ډاډمنتوب، موثریت او انعطاف پذیري په څیر د عملیاتي عواملو تاثیر و پیژني. ځکه هر مسؤل کس چې د پروژې په طرحه جوړونه او اجرا کې نقش او رول لري، باید د پروژې اقتصادي مفهوم و پیژني او د مصرف له عواملو سره پیژندګلوي ولري. ځکه د پروژې اقتصاد او د مصرف کنټرول د هغو ټولو کسانو دنده ګڼل کېږي چې په پروژه کې کار کوي.

ج: د مصرف د کنټرول اصول: د مصرف د کنټرول موخه دا ده ترڅو وکړای شو پروژه د تصویب شوي بودجې پر مټ تر سره کړو. د دې کار د کولو لپاره اړتیا ده چې د انحراف په صورت کې په ګړندی توګه د خطر ښکار و وهل شي او د اصلاحي اقداماتو لپاره اړین تدابیر و نیول شي تر څو د مصرف د کنټرول امکانات برابر شي.

د مصرف یو موثر کنټرول له لاندې اصولو سره اړیکه لري:

۱. آمر نمایندګه باید خپل کارونه په داسې ډول هدایت کړي چې غوښتنې یې د تصویب شوي بودجې په چوکاټ کې تر سره شي.
۲. د پروژې د مهالویش جدول باید واقعي او د تحقق وړ وي.
۳. د مصرف ټول اقلام باید د تعهد له ایجاد څخه مخکې له مصوب شوي بودجې سره مقایسه او تطبیق کړل شي.
۴. د کار د شرحې او د مصرف د عواملو د تغیر اثر باید د پروژې له نهایي تعهد څخه د مخه و ارزول شي.

۵. د مصرف اړوند معلومات باید مختلفو گروپونو ته ورکړل شي ترڅو له مصرف څخه د خپرتيا په صورت کې په اړين کنټرول باندې لاس پورې کړي.

۶. د دوره يې راپورونو د چمتو کولو لپاره باید له موثرو روشنو څخه کار واخستل شي.

۷. په هم مهاله توگه باید د مصرف مقداري او مالي کنټرول اعمال شي.

۸. د پروژې مدير باید په دوامداره توگه د پروژې د مصارفو او تعهداتو کتنه وکړي او د کار پرمختگ ملاحظه کړي او له بودجې څخه د انحرافاتو بررسي وکړي.

د پورتنیو اصولو د اجرا لپاره لاندې اقداماتو ته اړتيا ليدل کېږي:

۱. د لومړني برآورد تر سره کول.

۲. د حسابداري د گودونو برقرار کول.

۳. د مصرف د بهير ارزونه.

۴. دقيق برآورد.

۵. اقتضاء ته پاملرنه.

۶. د مدیریت کنټرول.

۷. د مصرف د راپور چمتو کول.

۸. په سپارښتنو کې بدلون.

۹. د پروژې د مهالویش د جدول نظارت.

چې هر یو یې په لنډه توگه داسې تشریح کېږي:

د لومړني برآورد تر سره کول

د طرحه جوړونې په پیل کې لومړنی برآورد صورت نیسي چې په هغه کې د لومړنۍ بودجې چمتو کول صورت نیسي. ترجیحاً دغه کار د غوره ډاډ او اطمینان د ایجاد په موخه تر سره کېږي. ټول پیشنهاد شوي تعهدات او خریداری باید د بودجې له نښې کولو د مخه له هغه سره مقایسه شي او د مصرف له ټولو اقلامو څخه هر یو باید په خپله اختصاص شي.

باید په دقیقه توگه هڅه وشي ترڅو د هغوی مصرف راکم شي. دغه مقایسه او عملي اقدامات باید د کار په پیل کې تر سره شي.

د حسابونو گډ گذاري

د حسابونو د گډ گذاري یو سیستم د موادو، تجهیزاتو، د کار د قوې او راپور ورکونې په اساس چمتو کیږي. د حسابونو هر یو گډ باید د مصرف له لاندې اقلامو سره یو ځای له هر ډول ابهام او تراکم څخه پرته تبدیل شي.

د مصرف د بهیر ارزونې

د پروژې د طرحه ریزی په صورت کې د طرحه جوړونې تر پای ته رسیدلو د مخه باید د مصرف مسیرونه یاروندونه چمتو شي. په دې برخه کې باید د خرید تعهدات، د بودجې مازاد یا کسر، مقدار او عوامل او د طرحه جوړونې د وخت ویشل شامل دي چې د عاقلانه مدیریت او ضروري اقداماتو د تر سره کولو اساس جوړوي. پام وکړئ چې دغه ارزونې پورتنی دقت ته اړتیا نه لري د تر سره کولو په پیل کې ممکن له یو لړ خطایې او تېروتنو سره مخ شي.

دقیقه ارزونه یا برآورد

د دقیق برآورد څلورمه مرحله په بلا فاصله توگه د اصلي اقلامو او تجهیزاتو او د هغوی د قیمت د مقادیرو له مشخص کیدلو څخه عبارت دی. دغه کار باید له طرحه جوړونې څخه وروسته تر سره شي. په دې وخت کې د وخت او مصرف واحدونه او د موادو او تجهیزاتو مقادیر تر ډېره ځایه قطع شوې وي. په مستقیمو یا غیر مستقیمو مصارفو کې د نه ډاډمنتوب عامل د ساختماني کارونو د کار ځواک او د طرحه جوړونې د بشپړتیا مصرف دی.

په دې برآورد کې باید د تورم نرخ او ټولو متغیرو اقتصادي عواملو ته پاملرنه وشي. په هره اندازه چې د کار شرحه ستره وي، د نرخ د تورم او ټولو اقتصادي متغیراتو تاثیر د برآورد مخاطرې ته زیاتوالی ورکوي.

اقتضاء (اضافی مصارف)

له اقتضاء څخه د استفادې د ماهیت په برخه کې بېلابېل ملاحظات شتون لري. یو شمیر یې په برآورد شویو اقلامو باندې د اضافه والي په دود تلقي کوي چې د پخوانیو پروژو د عملي کار له درکه د تر لاسه شویو تجاربو په واسطه برآورد کیدی شي. ځینې خلک اقتضاء ته د مصارفو د احتمالي زیاتوالي په سترگه گوري. په هر صورت د کار خښتیا باید واقعي مصارف او احتمالي تغیرات په خپلو لمړینو ارزونو کې د شونتیا تر بریده را کم کړي.

د مدیریت برسي

مدیریت باید له تر سره شویو ارزونو څخه پيش بيني شوي اقتضاء او فرض شوي تغيرات له نظره تېر کړي. که چیرته دغه موارد محاسبه شوي وي، په دې صورت کې دغه ارزونې د بودجې په دود تنظیم کیدي شي چې دغه بودجه ټول راتلونکي مصارف کنټرولولای شي. له دې څخه پرته تغيرات باید د پروژې له پیل څخه د مخه تر سره شي.

د مصرف او برآورد راپور: کله چې بودجه چمتو شي له هغه وروسته دوهم هدف د میاشتنيو راپورونو له چمتو کولو څخه عبارت دی چې د واقع شویو مصارفو او ارزونې تر منځ له توپیر څخه په لاس راځي. په ورته صورت کې له بودجې څخه د انحراف د مخنیوي او کنټرول هڅي لا ځواکمني کیدلای شي.

په دساتیرو کې تغیر: هغه اتم عامل چې باید پام ورته وشي د کار د شرحې له تغیر او یا له نهایتې ارزونې څخه وروسته د اړتیا وړ طرحه جوړونې له عامل څخه عبارت دی. دغه تغيرات باید د کتبی دساتیرو په توګه د جزیاتو له هر اخیزي یادوني سره جوخت په شفافه توګه ابلاغ شي. دغه تغيرات باید له ابلاغ څخه مخکې د تخصصي کمیټې له لوري و ارزول شي او د آمر له لوري په تصویب و رسیږي. له تصویب څخه وروسته په بودجه باندې د ورته تغيراتو تاثیرات په دقیقه توګه محاسبه کیږي.

د مهالویش نظارت یا څارنه: د میاشتنيو راپورونو له برسي سره جوخت باید د پروژې وخت د مهالویش په مقابل کې پرتله شي او احتمالي انحرافات یې مشخص شي. هغه فعالیتونه او کړنې چې له مهالویش سره څرګند توپیر لري او د مصرف د زیاتوالي او د پروژې د تاخیر لامل کیږي، باید کلکه پاملرنه ورته وشي او له کبله یې د واقع کیدونکو ستونزو د مخنیوي اقدامات تر سره شي. باید پام مو وي چې د وخت تقسیم بندي یا مهالویش د مورد نظر پروژې د هدف د تحقق مهمه وسیله ده خو باید د یوه ثابت او غیر قابل تغیر صورت په توګه تلقی نه شي. ځکه زیاتره وخت د اړتیا په صورت کې په پتیل شوی مهالویش کې بدلون را منځته کیدلای شي.

د پروژې د مصرف موثر کنټرول: د مصرف د کنټرول په برخه کې تر ټولو غوره قدم له سمي او دقیقې ارزونې څخه عبارت دی. د یوې مناسبې او غوره ارزونې څخه پرته د مصرف موثر کنټرول امکان نه لري.

نو له همدې کبله د پخوانیو ذکر شویو شاخصونو تر څنګ د پروژې د مصارفو د موثر کنټرول په موخه دریو موضوعاتو لکه: برآورد، د انحراف کشف او د روشونو استعمال ته پاملرنه کوو چې د هر یوه په برخه کې یې لنډ معلومات وړاندې کیږي:

الف- برآورد یا ارزونه: د پروژې د برآورد لپاره کولای شو په مختلفو مراحلو کې له مختلفو روشونو څخه استفاده وکړو:

۱- عمومي برآورد: چې له پخوانیو تجاربو څخه په استفادې سره د پروژې د لومړني تعريف په مرحله کې چمتو کېږي.

۲- د لومړني کنترول برآورد: د لومړني کنترول برآورد د د اړوندو تجهیزاتو د طرحه جوړونې او اطلاعاتو د چمتو کولو په وخت کې چمتو کېږي.

۳- دقیق او قطعي برآورد: قطعي برآورد هغه وخت چمتو کېږي چې مجموعي او اساسي طرحه جوړونه پای ته ورسېږي او لمړني مواد تامین شوي وي.

۴- تفصیلي برآورد: د جزیاتو برآورد هغه وخت تر سره کېږي چې تفصیلي طرحه جوړونه پای ته رسیدلې وي، د تولیدي نقشې جوړې شوې وي او تجهیزات او نهایي مواد معلوم او چمتو شوي وي.

ب- د انحرافاتو کشف: دوې اخيري مرحلې د دې څرگندونه کوي چې د پروژې مصارف تر هغه وخت پای ته نه دي رسیدلي تر څو چې د پروژې مسایل، د تعهداتو اتمام او د حسابونو د صورتونو پرداخت صورت نه وي موندلای. تر هغه د مخه اکثراً له برآورد شوي میزان څخه د انحراف احتمال شتون لري. په معمولي توګه د پروژې د اجرا په صورت کې د برآورد درې سطحې صورت نیسي:

۱. عمومي سطحه.

۲. د لومړني کنترول سطحه.

۳. قطعي سطحه.

د مصارفو کنترول یوازې په هغه سطحه کې تر سره کېدلای شي چې برآورد له جزیاتو سره یو ځای تر لاسه کیدونکی وي.

کله چې کمزوری برآورد تر سره شوی وي، د پروژې د مصرف کنترول ممکن په غلطه توګه تر سره شي. د مصارفو د زیاتوالي له کبله د پروژې د کمزوري مدیریت تر سره کیدل هغه وخت صورت نیسي چې د برآورد ستونزې په زیات خوشبینانه یا بدبینانه ډول تر سره شي.

ج- مراحل او روشونه: د یوه باکیفیته او غوره برآورد اساسي عامل هغه وخت تر سره کېږي چې غوره میتودونه انتخاب شي. د یوه باثباته روش نظم او فرمولي کول د پروژې په اړه د دقیقو معلوماتو او اطلاعاتو متضمن دی. د پروژې ټول مصارف باید تر ورته حسابې ګډونو لاندې گزارش

شي تر څو د مقاييسې او پرتلې امکان برابر شي.

۵-۱ جدول د پروژې د سرمايه گذارۍ د اصلي مصرف د عواملو څرگندونه کوي. د مصرف د کنټرول روشونه بايد د هر ډول مصارفو په صورت کې اعمال شي، خو معمولاً تاکيد کېږي چې د مصارفو په مورد کې دغه امر د حساسيت له لور ضريب سره صورت و نيسي.

۵-۱ جدول : په پروژه کې د سرمايه گذارۍ د مصرف عوامل

100% ټول نسبت په لکښت سره			عوامل
زیات	معمولي	کم	
12	10	8	د مرکزي ادارې مصرف
40	30	20	تجهيزات
40	31	25	وسايل او لوازم
25	20	15	مستقيم مزد
12	9	6	غير مستقيم توليدي مصارف
	100		جمع

په برآورد کې له دقت څخه صرف نظر او د امر جزیاتو ته پاملرنه معمولاً په محاسباتو کې د داسې تېروتنو لامل ګرځي چې جبران کول یې امکان نه لري.

په دې ځای کې د برآورد مسؤل کس باید د ورته تېروتنو د جبران او تلافۍ لپاره د اقتضاء د یوې پروژې د مصرف د موثر کنټرول لپاره د کلي نکاتو له بیانولو څخه وروسته ، د یوې پروژې دیوې برخې د مصرف د کنټرول لپاره ځانګړي نکات مطرح کړي.

د انجینرۍ د برخې او عمومي طرحې جوړونې د مصرف کنټرول

د یوې پروژې داخلي مصارف معمولاً د انجینرۍ په مرحله کې برآورد کېږي چې د لاندې اساسي مدارکو چمتو کول په دې برخه کې لازم دي.

الف: د پروژې تعریف او د کلي شرحې او د همغږۍ له روشنو سره په تړاو د مدارکو چمتو کول.

ب: د پروسې د طرحې جوړوونې مکمله بڼه.

ج: د انجینرۍ کلي مشخصات.

د: د تجهیزاتو فهرست او د هغوی اړوند معلومات.

ه: د نلدوانۍ د خطوطو او دقیقو اوزارو اړوند نقشې.

و: د الکټريکي کرښو اړوند نقشې.

ح: توليدي نقشه.

د پروژې د کلي تقسيم بندي جدول

د پروژې طراح او انجینر د کیفیت او محتوا معیار مشخص کوي چې دغه کار د اساسي مصارفو د تعین سبب ګرځي. لکه:

تجهيزات، مواد، د طرحه جوړونې مشخصات، د پروژې د مجاز مقنع دلايل، امنيتي مسايل، د چاپيريال ساتنه، کنترول، توسعه، تعميرات، عوامل او ټول مواد هم تعین کيږي. د توليد او انجینري د برخې له تماس څخه وروسته يوازې د مصارفو د کموالي، د حاصل اخيستنې غوره والی او اصلاح او د پروژې د اجراء په پړاو کې د د تجهيزاتو د رقابت آمیز خريد له لارې د موثريت فرصت برابرېږي.

د مصرف عمده اقلام د کار د شرحې او د پروژې د قلمرو له کموالي سره امکان لري.

د تجهيزاتو د برخې د مصرف کنترول

د اړتيا وړ تجهيزات په طبيعي توګه زيات ارزول کيږي او د ظرفيتونو، عملي اجراآتو، وظايفو او موادو په اړه معلومات برابرېږي.

د مناقصې په مرحله کې تر ډېره ځايه ممکنه ده چې د قيمت له نظره د واصله وړانديزونو تر منځ زيات توپير و ليدل شي. تر ډېره ځايه ليدل کيږي چې د تجارتي او فني وړانديزونو دقيق تحليل او تجزيې له تر سره کولو سره کولای شو د بازار له مزيت او ځانګړيو اقتصادي شرايطو او داسې نورو څخه په استفادې سره ورته امتعه په ارزانه قيمت سره توليد کړو.

د تجهيزاتو د مصرف د کنترول په برخه کې يوه مهمه ستونزه له خريد څخه وروسته د مصارفو د زياتوالي له مخنيوي څخه عبارت دی. که چيرته په لمړي پړاو کې د قيمت د عواملو په برخه کې دقت او پاملرنه ونه شي، د توليدي محصولاتو د قيمت له لوړوالي څخه خلاصون نا ممکن دی. هغه اصولو ته پام وکړي چې د تجهيزاتو په کنترول کې موثر رول لري او په لاندې ډول بيانېږي:

۱. د تجهيزاتو له بشپړ تعريف څخه مخکې د هغوی د اخيستلو بېره مه کوئ. په دې صورت کې عرضه کونکي له ثابت او مشخص تعريف سره کولای شي خپل پيشنهادي قيمتونه وړاندې کړي.
۲. د وړانديزونو له ترلاسه کولو د مخه د بازار له بررسۍ سره بايد هڅه وشي تر څو شرايطو ته رقابتي بڼه ورکړل شي.

۳. په هغو مواردو کې چې د قیمتونو د تعدیل بحث غیر قابل اجتناب وي، هڅه کېږي د تعدیل فورمول په واضح او دقیقه توګه تنظیم شي.
۴. په هغه وخت کې چې فني تغیرات د فناوری د تغیراتو د په پام کې نیولو سره د اجتناب وړ نه وي. هڅه وکړئ چې د تغیراتو د وقوع په صورت کې ثابت قیمتونه وټاکئ.
۵. په هغه صورت کې چې د مهالویش د تعین لپاره د اضافي قطعاتو تامین ضروري وي، هڅه وکړئ چې د قیمتونو فهرست تر لاسه کړئ.

د اړتیا وړ امتعې د مصرف کنټرول

معمولاً امتعه او خام مواد په لاندې مواردو کې شامل دي:

۱. د ساختماني امتعې اړوند مواد، عوامل او ساختمانونه.
۲. د نلدوانۍ خطوط او اړوند مواد.
۳. الکترونیکي مواد او تجهیزات.
۴. دقیق اوزار او د هغوی اړوند مواد.
۵. د عایق بنډیو رنګونه او د اطفایي سیستمونه.

امتعه د هغې د مقادیرو او کیفیت پر اساس تعین کېږي، د طرحه جوړونې په مرحله کې د فني مشخصاتو په اساس مشخص کېږي.

د انجینرۍ له مخې د امتعې کمیت هم د اندازې، د تعداد د ډول، د نلدوانۍ د خطوطو د نقشو د قطعاتو، دقیقو اوزارو، د کارخانې د اندازې، د کارخانې د ډیزاین او ډیکوریشن له مخې تعین کېږي. د انجینرۍ له اتمام څخه وروسته د امتعې د تقریبي مصرف موضوع مطرح کېږي او تر څو چې پروژه پای ته نه وي رسیدلې د مصرفي امتعې د اقلامو دقیق تعین صورت نه نیسي.

په دې صورت کې د مصرف د کموالي ممکنه لارې چارې یوازې د مصرف له کموالی، د ضایعاتو له مخنیوي، د کمیت او کیفیت له دقیقې طرحې جوړونې څخه عبارت دی.

د امتعې د مصرف د موثر کنټرول لپاره لاندې ټکي په پام کې نیول کېږي:

۱. د انجینري اساسي نوې اروزونه او بیا کتنه.

۲. د امتعې د مقادیرو کنټرول.

۳. د امتعې د قیمت کنټرول.

د مرکزي ادارې د مصرف کنترول

معمولاً اداري مصارف لاندې موارد په بر کې نيسي چې بايد کنترول شي:

۱. د مرکزي ادارې د پرسونل حقوق.

۲. گډ اداري مصارف، امکانات او تجهيزات.

۳. د اوبو، برېښنا او سون د موادو مصارف.

د توليدي برخې د مصارفو کنترول

د توليدي برخې مصارف معمولاً لاندې مصارف په بر کې نيسي چې بايد کنترول شي:

۱. د توليدي برخې د سرپرستانو د مزد حقوق او مزایا.

۲. د توليدي برخې د پرسونل د مزد حقوق.

۳. د خريد، د تعميراتو د اجارې، توليدي وسايلو او تجهيزاتو مصارف.

۴. د موقتي او فوري تجهيزاتو، تعميراتو، خدماتو او ساختماني موادو مصارف.

د پروژې د زماني مهالویش د مصارفو کنترول

د پروژې د مطلوبیت لپاره یو مهالویش شتون لري چې معمولاً د مصرف د کمیدلو په موخه ترتیب کیږي. که چیرته دغه مهالویش د ځیني لاندې لاملونو له کبله په سمه توګه تطبیق نه شي د یو لړ مصارفو د زیاتوالي لامل ګرزي چې د ورته د نه وړ تطبیق کنترول د مصارفو په کموالي کې مرسته کوي.

۱. د تجهیزاتو او اخستل شویو موادو په تحویل کې تاخیر او ځنډ چې په ګړندی توګه د پوره کیدلو په وخت کې یې اضافي مصارفو ته اړتیا لیدل کیږي.

۲. په تولیدی او انجینري برخو کې د د مهالویش د رعایت په موخه د زیات انساني ځواک ګمارل چې د زیاتو مصارفو د واقع کیدلو لامل ګرځي.

۳. اضافه کاري چې د اضافي مصارفو لامل ګرځي.

۴. له دقیق تحلیل او شنې څخه پرته د پروژې د فعالیتونو د چټکتیا په برخه کې تصامیم چې په ترڅ کې یې د انجینري او توليدي برخې لوړ مصارف تحمل کوي.

د پروژې له تغیراتو څخه د منځته راغلیو مصارفو کنترول

په پروژه کې واقع شوي تغیرات د پروژې د مهالویش د ځنډېدلو اساسي لامل ګڼل کیږي، چې

په پایله کې یې لوړ مصارف هم واقع کېږي. د پروژې لپاره په چمتو شوي مهالویش کې معمولاً د بررسی، ارزونې او تصویب او ورته تګیراتو لپاره ځای په نظر کې نیول کېږي. له تصویب څخه وروسته تګیرات، دا ایجابوي چې له رسمي روشونو څخه د استفادې په صورت کې چې د مصارفو برآورد او مهالویش په تګیر او بدلون تاکید کوي، پروژې ته دوام ورکړل شي.

په دې اساس د پروژې مدیر او ټول غړي باید د هغو تګیراتو په مقابل کې چې کولای شي د پروژې په هره برخه کې منفي تاثر و غورزوي، مقاومت وکړي. خو لاندې موارد له ورته امر څخه مشتت گڼل کېږي:

۱. په هغه صورت کې چې ثابت شي، د تګیراتو له راوستلو څخه پرته د پروژې تحقق امکان نه لري.

۲. په هغه صورت کې چې تګیرات په رسمي او بشپړه ثبت شوي وي او زماني او مصرفي تاثيرات یې په بشپړه توګه روښانه او د امر له لوري تصویب شوي وي.

د پنځم څپرکي لنډيز

۱. کله چې پروژه طرحه ريزي کيږي، بايد مصارف يې برآورد شي. البته دغه برآورد يا ارزونه بايد د ځانگړيو روشونو په مرسته تر سره شي چې په لاندې ډول يې يادونه کيږي:
 - د پروژې د ټولو تجهيزاتو او عواملو ارزونه.
 - په ځانگړي توگه د تجهيزاتو د هر يوه برآورد يا ارزونه.
 - د موادو د عواملو ارزونه.
 - د موادو د عواملو د پيدا کولو معادله.
 - د موادو د عواملو تر منځ د اړيکو څرنگوالی.
 - د پروژې د بشري قوې د عواملو ارزونه.
 - په پروژه کې ثابته سرمايه گذاري بايد برآورد شي.
 - کومي پروژې چې په نوي بڼه پيل کيږي، بايد مصارف يې کنټرول شي.
- پورتنیو مطالبو ته په کتو سره د پروژې مدير معلومات او اطلاعات تر لاسه کوي چې ايا پروژه گټوره يا اقتصادي ده او کنه؟.

د پنځم څپرکي پوښتنې

- ۱- د مصرفو د برآورد پنځه ګوني روشونه تشرېح کړئ او د هغوی د استعمال څرنگوالی توضېح کړئ؟
- ۲- د تعدیل د روش د استعمال څرنگوالی او د هغه د استعمال مراحل توضېح کړئ؟
- ۳- د اقتصادي تحلیل او تجزیې، مخاطرې او حساسیت مفهوم توضېح کړئ؟
- ۴- د برآورد د سیستمونو د روشونو نومونه واخلئ؟
- ۵- له افتخار څخه منځته راغلي د مخاطرې د حد اکثر محاسبې روش تشرېح کړئ؟
- ۶- د مخاطرې د محاسبې روشونه توضېح کړئ؟
- ۷- حساسیت تعریف کړئ او د محاسبې ډولونه یې بیان کړئ؟
- ۸- د مصرف د کنټرول شاخصونه مطرح کړئ؟
- ۹- د پروژې د بودجې د زیاتوالي لپاره درې شاخصونه مطرح کړئ؟
- ۱۰- د مصرف کنټرول له کومو اصولو سره تړاو لري او د یادو شویو اصولو د اجرا لپاره باید کوم ډول اقدامات تر سره شي.

سرچینې او اخلیکونه

- ۱- دکتور حمیدالله نورعباد: تحلیل پروژه پوهنځی اقتصاد پوهنتون کابل سال ۱۳۸۷
- ۲- لکچرنوت: مدیریت پروژه توسط پوهنتون کونفلید سال ۲۰۰۵
- ۳- داکتر مهریار: اصول مدیریت پروژه پوهنتون کشاورزی تهران سال ۱۳۷۱
- ۴- حیم سلیمان: فرهنگ معاصر فارسی انگلیسی سال ۱۳۸۲
- ۵- دکتور محمد جواد عاصمی پور: مدیریت پروژه اداره مطالعه و تدوین کتب علوم اسلامی پوهنتونهای سمت تهران سال ۱۳۸۳

د ښوونیز نصاب د پراختیا د ریاست پیغام

د پوهنې وزارت د تخنیکي او مسلکي زده کړو معینیت د ښوونیز نصاب د انکشاف ریاست د ټولنې د عیني او ښکاره ضرورت په درک کولو سره چې د محصلینو او شاگردانو د درسي کتابونو په برخه کې یې تخنیکي او مسلکي رشتې درلودې او لري یې، په لومړي سر کې یې تصمیم ونيو، چې په ښوونیزو پلانونو او درسي مفرداتو باندې بیا کتنه وکړي او ورپسې بیا د شاگردانو او محصلینو د درسي کتابونو د تالیف لپاره مبادرت او کوښښ وکړي. د خدای (ج) په فضل او مرحمت سره او د ادارې او حسابدارۍ څانګې د ښوونکو په میرانې او همت سره د ادارې او حسابدارۍ درسي کتابونه تالیف شول تر څو په وړیا ډول د شاگردانو او محصلینو په واک او اختیار کې ورکړل شي. د علم او معرفت له ټولو لوستونکو، علاقمندانو، د ادارې او حسابدارۍ د مکاتبو له ښوونکو، گرانو شاگردانو او د تخنیکي او مسلکي زده کړو د چارو له متخصصینو او همدا شان له ټولو څېړونکو او شنونکو څخه صمیمانه هیله کېږي، چې د دې کتابونو په مطالعې سره چې په لومړي ځل د ښوونکو او د ادارې او حسابدارۍ څانګې د مسلکي غړو له لوري تالیف او تدوین شوي دي. د مسلکي، تخنیکي او علمي مطالبو او مفاهیمو د څرنگوالي په هکله خصوصاً د هغوی املايي او انشایي اشتباهاتو په اړه مونږ ته لارښوونه وکړي، ترڅو په راتلونکي کې وکړای شو، په همدې او نورو برخو کې گرانو شاگردانو ته له دې څخه ښه، غوره، گټور او ارزښتناکه موضوعات وړاندې کړو.

همدا شان له گرانو شاگردانو او محصلینو څخه هیله کوو ترڅو د دې کتابونو د مطالعې او استفادې پر مهال د هیواد اقتصادي ستونزې، فقر او وروسته پاتې والی په نظر کې ونیسي او د کتابونو په ساتنه کې کوښښ او زیار وباسي، ترڅو د ډېرو شاگردانو او محصلینو د گټې وړ وگرځي.

پته: د پوهنې وزارت- د مسلکي او تخنیکي زده کړو معینیت

د تعلیمي نصاب د پراختیا ریاست

د درسي کتابونو د چمتو کولو عمومي مدیریت

Get more e-books from www.ketabton.com
Ketabton.com: The Digital Library